



14

மஹிந்தவுக்கு வேறு கதிரில்லை



21

கோந்தாவின் நாகரிகமற்ற கருத்து



25

வென்றது ஆஸ்திரேலியா வீழ்ந்தது இலங்கை

கல்விச்சுடர்

தரம் 5 புலமைப் பரிசில் மாணவர்களை இறுதிப் பரீட்சைக்குத் தயார்படுத்தும் படி முறைப் பரீட்சை இல.13 இன் வினாத்தாள்-II இன்றைய உதயனின் 16, 17 ஆம் பக்கங்களில் வெளியாகி உள்ளது.

6 மாதங்களில் அரசியல் தீர்வு



தெரிவுக்குழு ஊடாக நிச்சயம் எட்டப்படும் என்கிறார் பஸில்

கொழும்பு, ஓகஸ்ட் 11 இனப்பிரச்சினைக்கு நாடாளுமன்றத் தெரிவுக் குழு ஊடாக 6 மாத காலத்துக்குள் தீர்வு காணப்படும் என்று பொருளாதார அபிவிருத்தி அமைச்சர் பஸில் ராஜபக்ஷ தெரிவித்துள்ளார். “நிறைவேற்று அதிகாரம் கொண்ட ஜனாதிபதி என்ற வகையில் அனைத்து அரசியல் கட்சிகளையும் உள்ளடக்கிய நாடாளுமன்றத் தெரிவுக்குழுவை மஹிந்த ராஜபக்ஷ முன்மொழிந்துள்ளார். இந்தத் தெரிவுக் குழுவின் மூலம் 6

மாதங்களுக்குள் தீர்வுத் திட்டம் ஒன்று நாடாளுமன்றத்தில் சமர்ப்பிக்கப்பட வேண்டும் என்றும் கால வரையறை நிச்சயிக்கப்பட்டுள்ளது. குழுவின் முடிவு நாடாளுமன்றத்தில் மறுபரிசீலனை செய்யப்பட்டு இறுதித் தீர்வு தயாரிக்கப்படும்” என்றார் பஸில்

அமைச்சர் பஸில் ராஜபக்ஷ நேற்று அவரது அமைச்சில் மூத்த தமிழ்ப் பத்திரிகையாளர்களைச் சந்தித்துப் பேசினார். அரசு வாக்குறுதி அளித்தபடி வடக்கில் அபிவிருத்தித் திட்டங்கள் தொடரும் என்று அப்போது அவர் தெரிவித்தார். “வடக்கைத் துரிதமாக அபிவிருத்தி செய்வதில் ஜனாதிபதி உறுதியாகவே இருக்கிறார்” என்று அமைச்சர் கூறினார். அமைச்சர் அங்கு மேலும் தெரிவித்ததாவது:-

அரசின் தீர்வு முயற்சி

ஜனாதிபதி மஹிந்த ராஜபக்ஷ 2005 இல் ஜனாதிபதியானதும் புலிகளுடன் பேச்சைத் தொடங்கினார். ஆனால் ஒஸ்லோ சென்ற புலிகள் அங்கு பேச்சில் இருந்து விலகினர். இருந்தும் ஜனாதிபதி பேச்சின் ஊடாகத் தமிழர்களுக்கு அரசியல்

தீர்வு வழங்குவதில் உறுதியாக நின்றார். அனைத்துத் தரப்பினருடனும் பேசினார். இப்போது தமிழ்த் தேசியக் கூட்டமைப்புடனும் பேசினார்.

அப்போதைய நிலைமைக்கும் இப்போதைய நிலைமைக்கும் அதிக வித்தியாசங்கள் உள்ளன. மக்கள் அனைவரையும் பிரதிநிதித்துவப்படுத்தும் நாடாளுமன்ற உறுப்பினர்கள் அனைவரினதும் கருத்துகளை உள்ளடக்கித் தீர்வு யோசனையைத் தயாரிப்பதே இன்றைய காலகட்டத்துக்குப் பொருத்தமானதாக அமையும்.

நிறைவேற்று அதிகாரம் கொண்ட நாடாளுமன்றத்தில் இருந்து அரசியல் தீர்வு வெளிவருவதே பொருத்தமானதாகவும் ஜனநாயகமானதாகவும் அமையும்.

எம்.பிக்களைக் குறைப்பது யாழ்ப்பாண மக்களின் வாக்குரிமை, இறைமையைப் மறுக்கும் அடாவடி நாடாளுமன்றத்தில் சம்பந்தன் எம்.பி. நேற்று கவனயீர்ப்பு உரை

கொழும்பு, ஓக.11 “யாழ்ப்பாணத்தில் இயல்பு நிலை திரும்பும்வரை நாடாளுமன்ற உறுப்பினர்களின் எண்ணிக்கையைக் குறைக்கும் திட்டம் கைவிடப்படவேண்டும். நாடாளுமன்ற உறுப்பினர்களின் எண்ணிக்கையைக் குறைப்பதானது யாழ். மக்களின் வாக்குரிமையையும் இறைமையையும் மறுப்பதாக அமையும்.”

இவ்வாறு தமிழ்த் தேசியக் கூட்டமைப்பின் தலைவர் ஆர்.சம்பந்தன் நேற்று நாடாளுமன்றில் விசேட கூற்று ஒன்றை வெளியிட்டு உரையாற்றும் போது கூறினார்.

அவர் இது தொடர்பாக மேலும் கூறியவை வருமாறு:-

தொகுதி வாரியாக முன்னைய தேர்தல் ஒழுங்கின் கீழ் யாழ். மாவட்டத்தில் தெரிவு செய்யப்பட்ட நாடாளுமன்ற உறுப்பினர்களின் எண்ணிக்கை 11 ஆகும். கடந்த பொதுத் தேர்தலில் விகிதாசாரப் பிரதிநிதித்துவ ஒழுங்கின்படி யாழ்ப்பாணம் மாவட்டத்துக்குத் தெரிவு செய்யப்பட்ட நாடாளுமன்ற உறுப்பினர்களின் எண்ணிக்கை 9. இந்த எண்ணிக்கை மேலும் 6ஆகக் குறைய இருக்கின்றது. இந்தக் குறைப்புக்குக் காரணம், யாழ்ப்பாண மாவட்டத்தில் பதிவு செய்யப்பட்டுள்ள மொத்த வாக்காளர்களின் எண்ணிக்கையில் ஏற்பட்ட வீழ்ச்சியே என்று கூறப்படுகின்றது.

அரசமைப்புக்கு இணங்கவே நடவடிக்கை என்கிறார் பிரதமர்

கொழும்பு, ஓக.11 அரசமைப்பில் குறித்துரைக்கப்பட்டுள்ள விதிமுறைகளுக்கு அமையவே யாழ். மாவட்டத்தின் நாடாளுமன்ற உறுப்பினர்களின் எண்ணிக்கை குறைக்கப்பட்டுள்ளது என்று கூறும் பிரதமர் இது தனிப்பட்ட முறையில் தேர்தல் ஆணையாளரால் தன்னிச்சையாக எடுக்கப்பட்ட முடிவு அல்ல என்றும் தெரிவித்தார். நாடாளுமன்ற உறுப்பினர் பொதுமக்கள்

பாணம் மாவட்டத்துக்குத் தெரிவு செய்யப்பட்ட நாடாளுமன்ற உறுப்பினர்களின் எண்ணிக்கை 9. இந்த எண்ணிக்கை மேலும் 6ஆகக் குறைய இருக்கின்றது.

இந்தக் குறைப்புக்குக் காரணம், யாழ்ப்பாண மாவட்டத்தில் பதிவு செய்யப்பட்டுள்ள மொத்த வாக்காளர்களின் எண்ணிக்கையில் ஏற்பட்ட வீழ்ச்சியே என்று கூறப்படுகின்றது.

இவ்வீழ்ச்சி தானாக ஏற்பட்டதல்ல என்பதை மறுக்க முடியாது. மூன்று தசாப்த காலமாக யாழ்ப்பாணம் தேர்தல் மாவட்டத்தில் நிலவிய வன்முறை மற்றும் அசாதாரண நிலை வரம் மற்றும் பல்வேறு சூழ்நிலை கள் காரணமாக



போரில் காயமடைந்தவர்கள் புதுமாதளளில் இருந்து திருமலைக்கு எடுத்துச் செல்லப்பட்ட இந்தப் படம் அறிக்கையில் இணைக்கப்பட்டுள்ளது.

வன்னியில் ஆஸ்பத்திரிகள் தாக்கப்பட்டது உண்மையே போர் முடிந்து 3 வருடங்களின் பின் செஞ்சிலுவைக் குழு அறிக்கை

ஜெனீவா, ஓக. 11 வன்னியில் இறுதிப் போரின் போது காயமடைந்தவர்கள் சிகிச்சை பெற்று வந்த வைத்தியசாலைகளை மீண்டும் மீண்டும் இராணுவத்தினர் இலக்கு வைத்துத் தாக்கினர் என்று ஐக்கிய நாடுகள் சபையின் நிபுணர் குழு தனது அறிக்கையில் தெரிவித்திருந்த நிலையில், “போரின் போது இலங்கையில் மருத்துவமனைகள் மீது வெடல் தாக்குதல்கள் நடத்தப்பட்டன” என்று செஞ்சிலுவைச் சர்வதேசக் குழு தற்போது அறிவித்துள்ளது.

புதுக்குடியிருப்பு வைத்தியசாலை மீது நடத்தப்பட்ட வெடல் தாக்குதலில் பலர் உயிரிழந்தனர் என்று செஞ்சிலுவைக் குழு தெரிவித்துள்ளது. தாக்குதலுக்கு உள்ளான நேரத்தில் வைத்தியசாலையில் 500க்கும் மேற்பட்டோர் சிகிச்சை பெற்று வந்தனர்



HEALTH CARE IN DANGER MAKING THE CASE

போர் முடிந்து 2 ஆண்டுகளாகியும் தமிழரின் துன்பம் தொடர்கிறது

கொழும்பு, ஓக. 11 இலங்கையில் போர் முடிந்து 2 ஆண்டுகள் கடந்த போதும் தமிழர்களின் துன்பங்கள் இன்னும் தொடர்ந்து கொண்டே இருக்கின்றன என்று ‘ஏபி’ செய்தி நிறுவனம் தெரிவித்துள்ளது.

அதன் செய்தியாளர் கிருஷ்ணன் பிரான்ஸில் எழுதிய ஆக்கத்தில், “வீதித் தடைகள் அகற்றப்பட்டுள்ளன, மண் மூடைகளைக் காணவில்லை, இலங்கைத் தீவு மீண்டும் சுற்றுலாப் பயணிகளின் சொர்க்கமாகி இருக்கிறது என்று அரசு அறிவித்த போதும் வடக்கில்

பொலிஸார்-பொதுமக்கள் ஓட்டமாவடியில் மோதல்

கொழும்பு, ஓக.11 பெண் ஒருவரைத் தாக்கிய சந்தேக நபரை தம்மிடம் ஒப்படைக்கும்படி கேட்டுப் பொதுமக்கள் நடத்திய களேபரத்தில் பொலிஸார் இருவர் தாக்கப்பட்டனர். இதனால் இரு தரப்புகளுக்கும் இடையே ஏற்பட்ட மோதலில்

அமெ. விமானங்கள் ஊடுருவவில்லை

சபையில் அமைச்சர் அறிவிப்பு
கொழும்பு, ஓக.11 இலங்கை வான் பரப்பில் வெளி நாட்டு போர் விமானங்கள் எதுவும் பறக்கவில்லை. சர்வதேச வான் பரப்பிலேயே அமெரிக்க விமானங்கள் பறந்தன என்பதைப் பொறுப்புடன் கூறிக் கொள்கிறேன்.

இவ்வாறு சிவில் மற்றும் விமான சேவைகள் அமைச்சர்



உதயன்

தொடர்புகளுக்கு

ஆசிரியரிடம் : 021-2229933

தொலைநகல் : 021-2229944

செய்தி/படங்கள் :

021-5679933

021-5679944

விளம்பரம் : 021-5671111

விநியோகம் : 021-5677222

மின் அஞ்சல்

செய்தி : news@uthayan.com

கருத்து : comments@uthayan.com

விளம்பரம் :

adv@uthayan.com

இணைய முகவரி :

www.uthayan.com

கோப்பாய் பகுதியில் நேற்றுப் பரபரப்பு பனையில் தூக்கில் தொங்கிய நிலையில் ஆண், பெண் இருவரினதும் சடலங்கள்

யாழ்ப்பாணம், ஓக. 11
கோப்பாய் இராச பாதை வீதியும் ஞானபாஸ்கரோதய விளையாட்டரங்கு வீதியும் சந்திக்கும் இடத்திலிருந்து 50 மீற்றர் தொலைவில் வெறும் காணியொன்றின் பனையில் தூக்கில் தொங்கிய நிலையில் ஆணொருவரினதும் பெண் ஞொருவரினதும் சடலங்கள் நேற்றுக் காலை கோப்பாய் பொலி லாரால் மீட்கப்பட்டுள்ளன.

சடலங்கள் தூக்கில் தொங்கிய நிலை, இட அமைவுகள், உடலில் காணப்பட்ட அடிகாயங்கள் என் பவற்றை வைத்துப் பார்க்கும் போது இது கொலையாக இருக்க லாம் என்று ஆரம்ப கட்ட விசார ணைகளின்போது சந்தேகம் வெளியிடப்பட்டுள்ளது.

உரும்பிராய் தெற்கு செல்வ புரத்தைச் சேர்ந்த அருளன் தன பாலசிங்கம் (வயது 43) என்ற 4 பிள்ளைகளின் தந்தையும், மயூ ரன் இந்துசா (வயது 26) என்ற 3 பிள்ளைகளின் தாயுமே இவ் வாறு சடலமாக மீட்கப்பட்ட வர்கள் ஆவார்.

இந்தச் சம்பவம் தொடர்பாக மேலும் தெரியவருவதாவது:- தூக்கில் தொங்கிய நிலையில் மீட்கப்பட்ட இருவரும் ஒரே இடத்தைச் சேர்ந்தவர்கள். கடந்த 4 மாத காலமாக இருவரும் ஒன் றாகவே வாழ்ந்து வந்ததாக உற வினர்கள் தெரிவித்தனர்.

அருளன் தனபாலசிங்கம் வாகனச் சாரதியாகக் கடமை யாற்றி வருகின்றார். இவருக்குப்

இவர்கள் கொலை செய்யப்பட்டிருக்கலாம் எனச் சந்தேகம்

பேர்பிள்ளையும் உண்டு. கடந்த நான்கு மாதங் களுக்கு முன்பே வீட்டை விட்டு வெளியேறி மேற் படி பெண்ணுடன் வாழ்ந்து வந்துள் ளார். இந்துசாவின் கணவரும் இந்து சாவைப் பிரிந்து தனது தாயாருடன் வாழ்கிறார்.

இந்த நிலையில் கடந்த சில நாட்களுக்கு முன்னர் அருளன் தன பாலசிங்கத்தின் மனைவி இந்து சாவைத் தாக்கியுள்ளார். இதனால் யாழ். போதனா வைத்தியசாலை யில் சிகிச்சைபெற்ற இந்துசா நேற்று முன்தினமே வீடு திரும்பியுள்ளார். இந்துசா, யாழ். போதனா வைத்தியசாலையில் இயங்கும் பால் நிலை வன்முறைக்கு எதி ரான அமைப்பிடம், தான் அரு ளன் தனபாலசிங்கத்துடனேயே சேர்ந்து வாழப்போவதாகவும், தனது சீதன வீட்டை மீட்டுத்தரு மாறும் கூறியுள்ளார். இதனை உறுதிப்படுத்துவதற்காக குறித்த அமைப்பைச் சேர்ந்தவர்களுடன் தொடர்பு கொண்டபோது, தமது நிறுவன விதிமுறைகளின் கீழ் முறைப்பாட்டாளரினால் தெரிவிக்கப்படும் சாட்சியங்களை வெளியிட முடியாது - என்று தெரிவித்தனர்.



இவ்வாறானதொரு நிலை யிலேயே இருவரும் ஒரு கயிற் றின் இரு அந்தங்களிலும் தூக் கிட்ட நிலையில் சடலங்களாக மீட்கப்பட்டுள்ளனர். இவர்கள் தூக்கில் தொங்கிய இடத்தி லிருந்து 50 மீற்றர் தொலைவில் உள்ள வாழைத்தோட்டத்திலிருந்து இவர்களுடைய சைக் கிள், வைத்தியசாலையில் வழங் கப்பட்ட 'எக்ஸ்ரே' பிரதி மற்றும் சாப்பிட்ட உணவுப் பார்சல் என் பனவும் மீட்கப்பட்டுள்ளன.

சம்பவ இடத்துக்குச் சென்ற நீதிபதி மு.திருநாவுக்கரசு விசார ணைகளை மேற்கொண்டார். இதன்போது இந்த மரணத்தில் பலத்த சந்தேகம் உள்ளதால் பொலிஸார் துரிதமாகக் செயற் பட்டு விசாரணைகளை மேற்கொள் ளுமாறும் நீதிபதி பொலிஸா ருக்கு பணித்துள்ளார். (த-15-14)

தனித்து நீன்ற சிறுவன் பராமரிப்பு இல்லத்துக்கு

கிளிநொச்சி, ஓக. 11
கிளிநொச்சி, திருவையாறு பகுதியில் 9 வயது மதிக்கத்தக்க சிறுவன் ஒருவன் தாய், தந்தை யர் எவரும் இன்றி தனித்துவிடப் பட்டதை அறிந்து அப்பகுதி மக்களால் கிளிநொச்சி பொலிஸ் நிலையத்தில் நேற்று முன்தினம் இரவு ஒப்படைக்கப்பட்டுள்ள னான்.

சிவப்பு நிற ரீசேட்டும் நீல நிறமுடைய ஜீன்ஸ் அணிந் திருந்த இந்தச் சிறுவனை கிளி நொச்சி பொலிஸார் தேற்று மாவட்ட நீதிவான் நீதிமன்றில் ஆஜர்படுத்தினர்.

சிறுவன் விசாரணையின் போது பூரணமாகத் தகவல்கள் எதையும் வழங்காத நிலையில் குறித்த சிறுவனைச் சட்ட வைத் திய அதிகாரியின் முன் நிறுத்தி யாழ்ப்பாணத்தில் உள்ள சான்று பெற்ற சிறுவர் பராமரிப்புப் பாட சாலை ஒன்றில் ஒப்படைக்கு மாறு மாவட்ட நீதிமன்ற நீதி யாளர் பெ.சிவகுமார் உத்தரவிட் டுள்ளார். (எ-10-6)

செயலமர்வு பிற்போடப்பட்டது

யாழ்ப்பாணம், ஓக. 11
வடமராட்சி கணினி வள நிலையத்தினால் நாளையறு தினம் சனிக்கிழமை நடைபெற் விருந்த தகவல் தொடர்பாடல் தொழில்நுட்ப ஆசிரியர்களுக் கான செயலமர்வு தவிர்க்க முடி யாத காரணத்தால் பிற்போடப் பட்டுள்ளது என வடமராட்சி வலயக் கல்விப் பணிப்பாளர் எஸ்.புலப்பிங்கம் அறிவித்துள்ளார். (ம-313)

இன்றைய வாலிலை

32°C

நகரம்	உள்ளகம்	பகல்	காலை	காற்று
யாழ்	32°C	27°C		
மன்	31°C	27°C		
வவு	34°C	25°C		
முல்	32°C	26°C		
கிளி	32°C	26°C		

யாழ்., முல்லை, கிளி மாவட்டங் களில் மேகமூட்டத்துடன் காணப் படுவதுடன் ஏனைய இடங்களில் தெளிவான காலநிலை நிலவும் சாத்தியம்

C S I E

COLOMBO STOCK EXCHANGE

பங்குப்பரிவர்த்தனை யாழ்ப்பாணம்.
ஆவணி 10, 2011

பங்குச் சந்தைச் சுட்டிகள்
அனைத்துப்பங்கு (ASPI) 6,819.90↑
மிலங்கா (MPI) 6,143.20↑
உரிமைமுதல் தகவல்கள்
விபாபார்புரள்வு (Rs.) 2,534.47Mn
பங்குகளின் அளவு (No.) 127.41Mn
விபாபாரம் (No.) 28,459
விலை அசைவுகளின் அடிப்படையில் அதிகரிப்பு (Top 5 gainers) விலை Rs.
குறுவிறு 31.50
லக்சபாணா 13.50
சிற்றி கவுசிங் 24.20
ரோயல் பாம் 76.60
என்வயர்மென்ஸ் (W) 37.30
குறைவு (Top 5 losers) - விலை Rs.
சி.ஐ.ரி 301.10
ஏசியன் அலயன்ஸ் 120.50
அலுப் 127.10
சிங்கலங்கா 1500.00
கொமலல் வங்கி 225.00
மேலதிக தகவல்கள்- www.cse.lk

யாழ்ப்பாணத்தில் 5,250 வீடுகள் இந்திய அரசால் அமைக்கப்படும் 2,000 வீடுகளைப் புனரமைக்கவும் தீர்மானம்

யாழ்ப்பாணம், ஓக. 11
இந்திய அரசினால் அமைக்கப்படவுள்ள வீட்டுத் திட்டத்தில் யாழ். மாவட்டத்துக்கு 5 ஆயிரத்து 250 வீடுகளைப் புதிதாக நிர்மாணித்துக் கொடுப்பதற்கும், 2 ஆயிரம் வீடுகளைப் பகுதியளவில் திருத்திக் கொடுப்பதற்கும் தீர்மானிக்கப்பட்டுள்ளதாக யாழ். அரச அதிபர் திருமதி இமெல்டா சுசுமார் தெரிவித்தார்.

இது தொடர்பாக அவர் மேலும் தெரிவித்தவை வருமாறு:-

போரினால் பாதிக்கப்பட்ட பிரதேச மக்களுக்கென 50 ஆயிரம் வீடுகளை அமைக்கும் பணி இந்திய அரசினால் கடந்த வருடம் நவம்பர் மாதம் ஆரம்பிக்கப்பட்டது. இதன் முதற் கட்டமாக யாழ். மாவட்டத்தில் 150 வீடுகள் தற்போது அமைக்கப்பட்டு வருகின்றன.

யாழ். மாவட்டத்தில் 2 ஆயிரம் வீடுகள் திருத்திக்கொடுக்கப்படவுள்ளன. 5 ஆயிரத்து 250

வீடுகள் புதிதாக நிர்மாணித்துக் கொடுக்கப்படவுள்ளன.

பிரதேச செயலர் பிரிவுகள் ரீதியாக நெடுந்தீவில் 16 வீடுகளும், வேலணையில் 380 வீடுகளும், ஊர்காவற்றுறையில் 100 வீடுகளும், காரைநகரில் 250 வீடுகளும், யாழ்ப்பாணத்தில் 334 வீடுகளும், நல்லூரில் 260 வீடுகளும், சண்டிலிப்பாயில் 240 வீடுகளும், சங்கானையில் 350 வீடுகளும், உடுவில் 250 வீடுகளும், தெல்லிப்பழையில் 410 வீடுகளும், கோப்பாயில் 400 வீடுகளும், சாவகச்சேரியில் 780 வீடுகளும், காவட்டியில் 220 வீடுகளும், பருத்தித்துறையில் 320 வீடுகளும், மருதங்கேணியில் 940 வீடுகளும் புதிதாக அமைக்கப்படவுள்ளன.

இதற்கான பயனாளிகளின் தெரிவுகள் ஏற்கனவே நிறைவு பெற்று இந்திய அரசுக்கு அனுப்பி வைக்கப்பட்டுள்ளன - என்றார். (த-15)

யாழ். மாநகரசபைக்கு எதிரான வழக்கு இடைக்கால உத்தரவு மேலும் நீடிப்பு

கொழும்பு, ஓக. 11
யாழ். நகரின் மத்தியில் வீட்டு உரிமையாளர் ஒருவர் நிர்மாணித்துள்ள சுவர் ஒன்று சம்பந்தமாக தலையீடு செய்ய வேண்டாம் என்று மேல் முறையீட்டு நீதிமன்றம் யாழ்ப்பாணம் மாநகரசபைக்கு ஏற்கனவே விடுத்திருந்த தனது இடைக்கால கட்டளையை மீண்டும் நீடித்து உத்தரவு பிறப்பித்துள்ளது.

நீதியரசர்கள் சிறிரடி அப்ரூ மற்றும் கே.ரி.சி.டா.சி.ரி ஆகிய வர்கள் முன்னிலையில் இந்த விடயம் விசாரணைக்கு வந்த போது யாழ். மாநகரசபை, அதன் முதல்வர், ஆணையாளர் ஆகியவர்களுக்கு கட்டளை

பிறப்பித்து ஓகஸ்ட் 15 ஆம் திகதி வழக்கை எடுத்துக் கொள்ளும் வகையில் ஏற்கனவே உள்ள இடைக்கால உத்தரவை மேலும் நீடித்து உத்தரவு பிறப்பிக்கப்பட்டுள்ளது.

இந்த வழக்கில் கே.ஏ.சற்குணராசா மற்றும் அவரது மனைவி பவானி ஆகியவர்கள் யாழ். மாநகரசபைக்கு எதிராக மேல் நீதிமன்றில் தாக்கல் செய்திருந்த மனு நிராகரிக்கப்பட்டதை எதிர்த்து மேன்முறையீடு செய்துள்ளனர்.

தமது காணியில் நிர்மாணிக்கப்பட்டுள்ள சுவர் ஒன்று தொடர்பாக மாநகரசபையினர் தலையீடு செய்வதாக தமது மனுவில் அவர்கள் முறையீடு செய்துள்ளனர்.

இராணுவத்தினரால் சிற்றுண்டிச்சாலை திறப்பு

நாவற்குழி சந்தியில் 300 வீட்டுத்திட்டத்துக்கு முன்பாக இராணுவத்தினரால் சிற்றுண்டிச்சாலை ஒன்று கடந்த வாரம் திறக்கப்பட்டுள்ளது. இது திறக்கப்பட்டதன் காரணமாக கண்டி வீதி மற்றும் கோதீவு வீதியால் செல்லும் பொதுமக்கள் அங்கு தரித்து நின்று உணவருந்திச் செல்கின்றனர். (எ-288)

நிகழ்வுகள்

அங்குராப்பண நிகழ்வு

யாழ்ப்பாணம், ஓக.11
"சைல்ட் போக்கல் குறாப் சென்றர்" இன் அங்கு ரார்ப்பண நிகழ்வு இன்று விவாழ்க்கிழமை பிற்பகல் 2.30 மணிக்கு கிளிநொச்சி மாவட்ட செயலத்தில் நடைபெறவுள்ளது.
என்.சி.பி.எ (NCPA) நிறுவனத்தின் செயற்திட்டத்தின் கீழ் நடைபெறும் இந்த நிகழ்வில் யுனிசெவ் நிறுவனத்தின் இலங்கைக்கான பிரதிநிதி ரசா குசைனி, கிளிநொச்சி மாவட்ட மேலதிக அரச அதிபர் எஸ்.சீனிவாசன் என்.சி.பி.எ நிறுவனத்தின் அதிகாரி

ஆண்டு நிறைவு விழா

யாழ்ப்பாணம், ஓக.11
நவாலி வடக்கு முதியோர் சங்க முதலாம் ஆண்டு நிறைவு தினம் இன்று விவாழ்க்கிழமை மாலை 4 மணிக்கு இடம்பெறும் என தலைவர் டாக்டர். சோ.சந்திரராஜன் தெரிவித்தார்.
பிரதம விருந்தினராக வலி.தென்மேற்குப் பிரதேச செயலக சமூக சேவைகள் அதிகாரி வே.அருந்த வராசா கலந்து கொள்வார்.
இந்த நிகழ்வில் மூத்த முதியோர் கௌரவிக்கப் படுவதுடன் 50 முதியோர்களின் நிகழ்வுகளும் இடம் பெறும். (ந-302)

ஒன்றுகூடல் நிகழ்வு

வண்ணை, ஓக.11
வேலணை, சாட்டி சிந்தாத்திரை மாதா தேவாலய மண்டபத்தில் இன்று விவாழ்க்கிழமை காலை 9.30 மணி முதல் பிற்பகல் 3 மணி வரை "வெள்ளிவீரர்கள்" சிறுவர் கழக ஒன்றுகூடல் நிகழ்வு நடைபெறவுள்ளது.
யாழ்.சமாதானத்துக்கும், நல்லிணக்கத்துக்குமான பணியகம் ஏற்பாடு செய்துள்ள இந்த நிகழ்வில் ஆல யப்பங்குத் தந்தை ஸ்ரான்பிலிப் விருந்தினராகக் கலந்து கொள்வார்.
அருட்தந்தை ரெஜிக்குமார் வளவாளராகக் கலந்து சிறுவர்களின் உரிமைகள், சமாதானம் மற்றும் மகிழ் வூட்டும் செயற்பாடு பற்றிய கலந்துரையாடலை நடத்தவுள்ளது. (ந-160)

மன்னார் எண்ணெய் அகழ்வு வெற்றியளித்தால் பொருளாதார இலக்கை எட்ட முடியும்

கனவு நனவாகிறது என்கிறார் அமைச்சர் சுசில்



கோட்டே, ஓக.11 மன்னார் எண்ணெய் அகழ்வு முயற்சி வெற்றியளித்தால் அரசு பொருளாதார இலக்கை எட்ட முடியும் என்று பெற்றோலிய வளத்துறை அமைச்சர் சுசில் பிரேமஜயந்த தெரிவித்தார்.

நாடாளுமன்றில் நேற்று நடைபெற்ற செயல் நுணுக்க அபிவிருத்தித் திட்டம் தொடர்பான சட்டமூலம் மீதான விவாதத்தில் கலந்துகொண்டு உரையாற்றியபோது அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:-

அரசு தற்போது மூன்று பில்லியன் அமெரிக்க டொலர்களை

வருடாந்தம் எரிபொருள் இறக்குமதிக்காகச் செலவிடுகின்றது. எரிபொருளை உள்நாட்டிலேயே வர்த்தக அடிப்படையில் பெற்றுக்கொள்ள முடியுமென்றால் அதனுடாக பெரும் இலாபத்துடன் கூடிய பிரதிபலன்களைப் பெறலாம்.

எண்ணெய் அகழ்வு என்பது இலங்கையில் ஒரு கனவாகவே இருந்தது. அது தற்போது நனவாகியுள்ளது. 112.3 மில்லியன் அமெரிக்க டொலர்கள் ஆரம்ப ஆய்வு நடவடிக்கைகளுக்காகச் செலவிடப்படவுள்ளது.

உலகில் ஏற்றுக்கொள்ளப்பட்ட முறைமையின்படி இந்த நடவடிக்கை மேற்கொள்ளப்படும். இதில் எவ்வித ஒளிவுமறைவும் இல்லை. இதற்கான அமைச்சரவைப் பத்திரம் சமர்ப்பிக்கப்பட்டு, வர்த்தமானி

வெளியிடப்பட்டு, தற்சமயம் சட்ட மூலம் நாடாளுமன்றில் கொண்டு வரப்பட்டுள்ளது.

உலக பிரசித்திபெற்ற இந்திய ராஜஸ்தானிலுள்ள 'கேன்' என்ற நிறுவனம் இந்த ஆய்வு நடவடிக்கைகளுக்காக ஒப்பந்தம் செய்துள்ளது. எண்ணெய் அகழ்வு ஆரம்பிக்கப்பட்டு முதலாவது கட்ட எண்ணெய் கிடைக்கும் போது அதில் 12.5 வீத இலாபப் பங்கு மொத்தமாக கிடைக்கும். அதன்பின்னர் 5 வருடங்களில் இது 60 வீதமாக அதிகரிக்கும்.

மன்னார் கடற்பரப்பில் முதலாவது ஆய்வு மேற்கொள்ளப்படவுள்ளதுடன் அதையடுத்து அம்பாந்தோட்டை போன்ற தென்பகுதிகளிலும் ஆய்வுகள் மேற்கொள்ளப்படவுள்ளன - என்றார். (ஓ-05)

இலங்கைத் தமிழர் பிரச்சினை குறித்து இந்திய நாடாளுமன்றில் இன்று விவாதம்

இலங்கையின் இறுதிக்கட்ட யுத்தத்தில் அப்பாவி மக்கள் கொல்லப்பட்டமை, மனித உரிமை மீறல்கள் ஆகியவை தொடர்பான ஐ.நா. நிபுணர்குழு அறிக்கை குறித்து இன்று இந்திய நாடாளுமன்ற மக்களவையிலும், மாநிலங்களவையிலும் விவாதம் நடத்தப்படும்.

- இவ்வாறு இந்திய நாடாளுமன்ற விவகாரத்துறை அமைச்சர் பவன்குமார் பன்சால் தெரிவித்தார்.

இந்திய நாடாளுமன்றத்தின் 193ஆவது ஷரத்தின்படி இலங்கைத் தமிழர்கள் பிரச்சினை குறித்து விவாதம் நடத்தப்பட வேண்டும் என்று தமிழக அரசியல் கட்சிகள் எழுத்துமூல கோரிக்கை விடுத்திருந்தன.

இந்திய நாடாளுமன்றத்தில் மேற்கொள்ளவேண்டிய விடயங்கள், நடவடிக்கைகள் குறித்து நேற்றுமுன்தினம் நடைபெற்ற கூட்டத்தில் ஆலோசிக்கப்பட்டது. இந்தக் கூட்டத்தில்

இன்று 11ஆம் திகதி இலங்கைத் தமிழர் பிரச்சினை குறித்து விவாதம் நடத்தத் தீர்மானிக்கப்பட்டது.

நாடாளுமன்றத்தில் நடைபெறவுள்ள விவாதத்தில் தி.மு.க. நாடாளுமன்றக் குழுத் தலைவர் டி.ஆர்.பாலு, அ.தி.மு.க. குழுத் தலைவர் தம்பிதுரை, ம.தி.மு.க.வைச் சேர்ந்த கணேசமூர்த்தி, இந்திய கம்யூனிஸ்ட் கட்சியைச் சேர்ந்தலிங்கம், மார்க்சிஸ்ட் கம்யூனிஸ்ட் கட்சியைச் சேர்ந்த பி.ஆர்.நடராஜன், விடுதலைச் சிறுத்தைகள் சார்பில் தொல். திருமாவளவன் ஆகியோரும் பா.ஜ.க. காங்கிரஸ் கட்சி உறுப்பினர்களும் உரையாற்றுவர்.

மாநிலங்களவையில் நடைபெறும் விவாதத்தில் அ.தி.மு.க. மைத்ரேயன், மார்க்சிஸ்ட் கம்யூனிஸ்ட் கட்சி டி.கே.ரங்கராஜன், பா.ஜ.க. வெங்கையா நாயுடு, காங்கிரஸ் சுதர்ஸன் நாச்சியப்பன் ஆகியோர் பங்கேற்பர் என இந்தியச் செய்திகள் தெரிவிக்கின்றன.

ரிசானா நீக்கின் வயதைக் குறைத்து வெளிநாடு அனுப்பியவர் கைதாவார்

அமைச்சர் ஹக்கீம் தெரிவிப்பு

கோட்டே, ஓக.11 சவுதியில் மரண தண்டனை விதிக்கப்பட்ட இலங்கைச் சிறுநியான ரிசானா நீக்கின் வயதைக் குறைத்து வெளிநாட்டுக்கு அனுப்பிய நபரை கைது செய்ய உத்தரவு பிறப்பிக்கப்பட்டுள்ளது. 6 வருடங்களுக்குப் பின்னர் தலைமறைவாயிருந்த பிரஸ்தாப நபர் தற்போது இலங்கை வந்துள்ளார். அந்த நபரை கைது செய்த பின் அடுத்தவாரமளவில் வழக்குத் தொடரப்படும்.

இவ்வாறு நீதியமைச்சர் ரஷிப் ஹக்கீம் நேற்றுக் கூறினார்.

அவசரகாலச் சட்டத்தை மேலும் ஒரு மாத காலத்துக்கு நீடிப்பது தொடர்பான பிரேரணை மீதான விவாதம் நேற்று முன்தினம் நாடாளுமன்றில் நடைபெற்றது.

இதில் உரையாற்றிய ஐக்கிய தேசியக் கட்சியின் நாடாளுமன்ற உறுப்பினர் ரஞ்ஜன் ராமநாயக்க, ரிசானா நீக்கின்

தொடர்பாக அரசிடம் கேள்வி எழுப்பினார்.

அமைச்சர் ரஷிப் ஹக்கீம் பதிலளிக்கையில்;

ரிசானா நீக்கின் வயதைக் குறைத்து சட்டவிரோதமான முறையில் வெளிநாட்டுக்கு அனுப்பிய வெளிநாட்டு வேலைவாய்ப்பு முகவர் நிலையத்தின் உரிமையாளர் வெளிநாடுகளில் தலைமறைவாகி தற்போது இலங்கை வந்துள்ளார்.

சந்தேக நபரை கைது செய்யுமாறு அதிகாரிகளைப் பணித்துள்ளதாக நீதியமைச்சர் ரஷிப் ஹக்கீம் கூறினார்.

அத்துடன் இது தொடர்பில் சட்டமா அதிபர் திணைக்களத்துடன் ஆலோசித்து அடுத்த வாரமளவில் வழக்குத் தொடரவும் தீர்மானிக்கப்பட்டுள்ளது என்றும் அவர்கள் தெரிவித்தனர். (ஓ-05)



சீனாவிலுள்ள இலங்கைத் தேநீர் நிலையத்துக்கு ஜனாதிபதி விஜயம்

பீஜிங், ஓக. 11

ஜனாதிபதி மஹிந்த ராஜபக்ஷ நேற்றுக்காலை பீஜிங் நகரிலுள்ள முதன்மை தேயிலை நிறுவனமான 'ஹியூகென்' எனும் நிறுவனத்துக்குச் சொந்தமான 'இன்பினிட்' தேநீர் நிலையத்துக்குத் தமது பரிவாரங்களுடன் விஜயம் செய்தார்.

'இன்பினிட்' தேநீர் நிலையத்தில் இலங்கையிலிருந்து இறக்குமதி செய்யப்படும் தேயிலையால் மாத்திரம் தயாரிக்கப்படும் தேநீர் விற்பனை செய்யப்படுகிறது. இந்த நிறுவனத்துக்கு சீனா முழுவதும் 22 தேநீர் நிலையங்கள் உள்ளன.

இந்த நிறுவனம் வருடாந்தம் இலங்கையிலிருந்து 50 தொன் தேயிலையை இறக்குமதி செய்கின்றது. தேநீர் அருந்



தும் அதன் வாடிக்கையாளர்கள் அதிகரித்துள்ளதால், அடுத்த வருடத்திலிருந்து 100 தொன் தேயிலையை இறக்குமதி செய்ய இந்த நிறுவனம் நடவடிக்கை எடுத்துள்ளது.

ஜனாதிபதி 'இன்பினிட்' நிறு

வனத்தின் தலைவர் ஹுவாங் யோங்ஜியாங்குடன் கலந்துரையாடல் ஒன்றையும் மேற்கொண்டார். ஜனாதிபதியுடன் வெளிவிவகார அமைச்சர் ஜி.எல்.பிரிஸாம் இந்த நிகழ்வில் கலந்துகொண்டார். (ஓ-சி)

டெங்கு நுளம்பு உற்பத்தி; ரூ. 3 கோடி அபராதம்

கொழும்பு, ஓக. 11

டெங்கு நுளம்புகள் உற்பத்தி யாகும் வகையில் தமது சூழலை வைத்திருந்தவர்களிடம் இருந்து 3 கோடியே 9 இலட்சத்து 15 ஆயிரம் ரூபா அபராதமாக அறவிடப்பட்டுள்ளது.

டெங்கு பரவும் வகையில் தமது வீட்டுச் சுற்றாடலை வைத்திருந்த குற்றச்சாட்டின்பேரில் மூன்று மாத காலப் பகுதியில் 13ஆயிரத்து 461 பேரிடமிருந்து இந்தத் தொகை அறவிடப்பட்டுள்ளது எனத் தெரிவிக்கப்படுகிறது. (ஓ-சி)

இராணுவக் காவலரண்களுக்கு இடையில் இருந்த கடையில் தீருட்டு முயற்சி

கடைக்கு முன்னால் துப்பாக்கி ரவை



யாழ்ப்பாணம், ஓக. 11 யாழ். ஆஸ்பத்திரி வீதியில் இரண்டு இராணுவக் காவலரண்களுக்கு இடையில் அமைந்துள்ள பலசரக்கு வியாபார நிலையம் ஒன்றின் கதவிலிருந்து நான்கு பூட்டுக்களையும் பெரும் முயற்சிக்கு மத்தியில் உடைத்த திருடர்கள் கடையின் உட்புறமாகப் பூட்டியிருந்த பூட்டை உடைக்க முடியாமல்

யால் திருட்டு முயற்சி தோல்வியில் முடிவடைந்த நிலையில் அப்படியே விட்டுவிட்டுச் சென்றுள்ளனர். உடைக்கப்பட்ட வியாபார நிலையத்தின் முன்புறமாக நிலத்தில் துப்பாக்கி ரவை ஒன்று கிடந்தது. விசாரணைகளை மேற்கொண்ட யாழ். குற்றவியல் பொலிஸார் அந்த ரவையை எடுத்துச்சென்றனர். இது தொடர்பாக மேலும்

தெரியவருவதாவது:-

யாழ். ஆஸ்பத்திரி வீதியில் சத்திரச்சந்தியை அண்மித்து அவ்வீதியில் உள்ள இரண்டு இராணுவக் காவலரண்கள் இடையில் அமைந்துள்ள 'பிரபா ஸ்ரோர்ஸ்' என்ற கடையே நேற்றுமுன்தினம் இரவு இலாப வாயு திருடர்களால் உடைக்கப்பட்டது. நேற்றுக்காலை அவ்வீதியில்

டாக் சென்ற குறித்த வியாபார நிலைய உரிமையாளரின் உறவினர் ஒருவரே குறித்த வியாபார நிலையத்தின் நான்கு பூட்டுகளும் உடைக்கப்பட்டுள்ளதை கண்டுள்ளார். இது தொடர்பாக உடனடியாகக் கடை உரிமையாளருக்கு அறிவிக்கப்பட்டது. சம்பவ இடத்துக்குச் சென்ற கடை உரிமையாளர் கடை உடைக்கப்பட்டமை தொடர்பாக யாழ். பொலிஸாருக்கு தகவல் கொடுத்தார் சம்பவ இடத்துக்குச் சென்ற யாழ். குற்றவியல் பிரிவுப் பொலிஸார் விசாரணைகளை மேற்கொண்டனர். கதவு பூட்டியிருந்த நான்கு பூட்டுக்களும் பலமானதாக இருந்தமையால் பூட்டுடன் இணைக்கப்படும் செவியை திருடர்கள் உடைத்துள்ளனர். இவ்வாறு நான்கு பூட்டுக்களினதும் செவிகள் உடைக்கப்பட்டிருந்

தன. இந்தச் செவிகள் பித்தளையினால் ஆனவை. பின்னர் கதவின் உட்புறமாக இருந்த இரும்பு பூட்டை உடைக்க முயற்சி செய்தும் அவர்களால் அது முடியாமல் போய்விட்டது. இதனை உடைக்க பெருமுயற்சி செய்துள்ளனர். கதவுக்கும் சீமெந்துத் தரைக்கும் இடையில் பலமான பொருளினால் அடித்து பூட்டை உடைக்க முயற்சி எடுக்கப்பட்டுள்ளமை நிலத்தில் ஏற்பட்டுள்ள வெடிப்பு மூலம் தெரிகிறது.

வியாபார நிலையத்துக்கு முன்புறமாக துப்பாக்கி ரவை ஒன்றும் இருக்கக் காணப்பட்டது. அதனை அங்கு சென்ற பொலிஸார் எடுத்துச்சென்றுள்ளனர். இது தொடர்பாக பொலிஸார் விசாரணைகளை மேற்கொண்டு வருகின்றனர்.

(த-4-14-15)



மக்கள் மனம் நிறைந்த தமிழ் நாளிதழ்

ஓ! அவசரகாலச் சட்டமே... எப்போது விலகிச் செல்வாய்?

அந்தோ, அவசரகாலச் சட்டமே! இலங்கை அரசுகளுடன் நீ, நிரந்தரமாக ஒன்றிணைந்து கால்நூற்றாண்டுகளுக்கு மேலாகிவிட்டது. ஆனால், அவ்வப்போது பதவிக்கு வந்த அரசுகள் உன்னைத் தூக்கி எறிவதற்கு மனமின்றி மாறிமாறித் தலையில் சூடி வருகின்றன. காரணம், ஆட்சியாளர்கள் தமது ஜனநாயக விரோதச் செயற்பாடுகளை மூடி மறைப்பதற்கும், அவர்களின் ஏகபோக நடவடிக்கைகளை நியாயப்படுத்தவும் நீ மெத்தவும் நெஞ்சாண்மை கொண்டு விளங்குவது தான்.

உனக்கு முன்னதாக, ஆட்சி அதிகாரத்தில் உள்ளவர்களின் சுயநலத்துக்குப் பூணாக உருவெடுத்த பொதுசன பாதுகாப்புச் சட்டத்தின் மறுவடிவமே நீ. எனினும் உனக்குள்ள வல்லாண்மையும் வலிமையும் மக்கள் விரோதப்போக்கு மிகுந்தவை. அதனாலேயே என்னவோ அதிகாரத்தில் உள்ளவர்களுக்கு உன்னைத் தள்ளி வைக்க அவர்களின் நெஞ்சங்கள், மனங்கள் ஒப்புவதாக இல்லை!

உன்னைத் தன்னுடன் இணைத்துக்கொள்வதற்கான காரணங்களைத் தேடிச் சுண்டுபிடித்து, பல சந்தர்ப்பங்களில் சோடித்து, வர்ணம் பூசி, மணமுட்டி நியாயப்படுத்துவதில் கொழும்பு ஆட்சியாளர்கள் பெருவல்லவர்கள் என்பது மிகையன்று.

உன்னைப் பிரிந்து விட்டால், தம்மால் மக்களுக்குப் பாதிப்பான வற்றை செய்ய முடியாமல் போய்விடுமோ என்ற அச்சம் அவர்களுக்கு. அதனாலேயே, உன்னைவிட்டு பிரியாதிருப்பதற்கு மாதாந்தம் ஏதோ சில காரணங்களைக் காட்டி உன்னை ஆரத் தழுவிக்கொள்கிறார்கள் ஆட்சிப் பிரதானிகள்.

எப்படியோ, அவசரகாலச் சட்டத்தை விரைவில் முற்றாக நீக்கி விடப்போவதாக, நாடாளுமன்றில் பிரதமர் நேற்றுமுன்தினம் திருவாய் மலர்ந்திருப்பது ஊடகங்களில் முக்கிய இடம் பிடித்திருக்கிறது. மக்களுக்கு, குறிப்பாக வடக்குக் கிழக்கு வாழ் தமிழர்களுக்கு இது ஆறுதல் அளிக்கும் என்பதில் சந்தேகம் இல்லை.

ஜனநாயக நாடொன்றில், மக்கள் ஆட்சியின் மூல வேர்களை, அடிப்படை உரிமைகளைப் பொசுக்கி விடும் அவசரகாலச் சட்டம் நிரந்தரமாக நிலை கொண்டிருப்பது சர்வாதிகாரத்துக்கு வழி திறக்கும் கதவாகும்.

இலங்கையில் அவசரகாலச் சட்டத்தை நீடிப்பது அதுவும் தொடர்ந்து நீடிப்பது அவசியமற்றது. மிகக்குறிப்பாகப் போர் முடிவுற்ற பின்னர், அமைதி உருவாகி விட்ட பின்னர் அதற்கான தேவை இல்லை என்பதே மெய்ப்பொருள்.

ஆனால் அரசு தனக்கு வாய்ப்பான, வசதியான நோக்கங்களை எய்துவதற்காக, வஞ்சகமான காரியங்களை ஆற்றுவதற்காக, குறிப்பாகத் தமிழ் மக்களின் மீது தனது ஆதிக்கத்தை அதிகரித்து - அவர்களுக்குரிய உரிமைகளை ஒடுக்கி - அவர்களின் பூர்வீக நிலங்களில் இன வீதத்தைக் குறைத்து விடும் நோக்கத்துடன் செயற்படுவது இப்போது மெதுமெதுவாக வெளிச்சத்துக்கு வருகிறது. நாடாளுமன்றிலும் அது இப்போது ஒலிக்கத் தொடங்கி உள்ளது.

அதனோடு நாடு முழுவதிலும் வாழும் மக்களின் ஜனநாயக உரிமைகளை நசுக்குவதற்கான செயற்பாடுகளில் ஈடுபடுவதற்கும் அவசரகாலச் சட்டத்தை கையில் வைத்திருக்க விரும்புகிறது அரசு.

அதனாலேயே இந்தியா, அமெரிக்கா, ஐரோப்பா மற்றும் உலக நாடுகள், அவசரகாலச் சட்டத்தை நீக்குமாறு அழுத்தம் கொடுத்து வருகின்றன.

இத்தகைய பின்னணியிலேயே, அவசரகாலச் சட்டத்தை முற்றாக நீக்குவது குறித்து சற்றுச் சாதகமான தொனியில், பிரதமரின் நாடாளுமன்ற உரை அமைந்திருந்தது.

பிரதமர் நாடாளுமன்றத்தில் அறிவித்ததற்கு ஏற்ப அவசரகாலச் சட்டம் நீக்கப்படும் என்று எதிர்பார்ப்போமாக. வடக்குக் கிழக்கில் அவசரகாலச் சட்டம் தொடர்ந்தும் நீடிக்கப்படுவதற்கு நியாயமோ காரணமோ இருப்பதாகத் தெரியவில்லை; புலப்படவும் இல்லை. அதே போன்று போர்முடிந்துவிட்ட நிலையில் உயர்பாதுகாப்பு வலயங்களும் தேவையற்றவை.

வடக்கு, கிழக்கு மக்கள் படையினர் குறித்த அச்சமின்றி நடமாடவும், தமது அலுவல்களை உள்நேரம் அச்ச உணர்வின்றிச் சுதந்திரமாக ஆற்றவும், அவர்களின் குடியியல் விடயங்களில் படையினர் மூக்கை நுழைக்காதிருக்கவும் வகை செய்யப்பட்டால் மட்டுமே இப்பிரதேசங்களில் ஜனநாயகம் உருவாகி விட்டது என்பது மெய்யுறும்.

நாட்டின் ஏனைய பகுதிகளில் நடைமுறையில் உள்ளது போன்று தமிழர் பிரதேசங்களிலும் சட்டம், ஒழுங்கு பேணும் முழுப்பொறுப்பும் பொலிஸாரிடம் வழங்கப்படவேண்டும். அது அர்த்தமுள்ளதாகவும் முழு அளவிலும் நடைமுறையாவதற்கு பொலிஸார் தமிழ் தெரிந்தவர்களாக இருப்பது மிக அத்தியாவசியம்.

பொதுமக்கள் மத்தியில் பயமின்மையும், அமைதியும் நிலவுவதற்கு உதவுவதே பொலிஸாரின் பிரதான பொறுப்புகளாக அமைய வேண்டும்.

அவசரகாலச் சட்டத்தை நீக்கும் பட்சத்தில்-

வடக்கு, கிழக்கில் இராணுவத்தினரைத் தொடர்ந்தும் நிலை நிறுத்துவது அரசின் திட்டமாக இருக்குமாயின், தமிழ் மக்களை அடக்கி ஒடுக்கி வைப்பதற்கான ஏற்பாடகவே அது அமையும் என்பது நிச்சயம்.

வடக்கு, கிழக்கில் உண்மையான, நடைமுறை ரீதியான அமைதிக்கும் பாதுகாப்புக்கும் வழிசெய்யும் உள்ளார்ந்த நோக்குடன் அவசரகாலச் சட்டம் நீக்கப்படவேண்டும். விட்டகுறை தொட்டகுறை என்ற எச்சங்களுடன், உலகத்துக்குக் காட்டுவதற்காக அவசரகாலச் சட்டம் நீக்கப்படுமாயின், அது முழுமையான ஜனநாயக இயல்புக்கோ சுதந்திரமான வாழ்க்கைக்கோ வழிசெய்யாது.

இதற்கான முடிவு தெரிவதற்குத் தமிழ் மக்கள் இன்னும் ஒரு மாத காலம் பொறுத்திருக்க வேண்டும்.

பேராசிரியர் சிவத்தம்பியின் நினைவு நிகழ்வு சனிக்கிழமை

யாழ்ப்பாணம், ஓக. 11
ஆறுதல் நிறுவனத்தின் ஏற்பாட்டில் "பேராசிரியர் சிவத்தம்பியின்" புலமை - வளமும் தளமும் நிகழ்வு நாளை மறுதினம் சனிக்கிழமை காலை 9 மணிக்கு யாழ். இந்துக் கல்லூரியின் குமாரசுவாமி மண்டபத்தில் நடைபெறவுள்ளது.

ஆறுதல் நிறுவனத்தின் நிறைவேற்று அதிகாரி சுந்தரம் டிவகலாலா தலைமையில் நடைபெறும் இந்த நிகழ்வில் "சங்க இலக்கியம்" எனும் தலைப்பில் கலாநிதி மனோன்மணி சண்முகதாலும், "நாடகம்" எனும் தலைப்பில் திருமுறைக்கலாநிதி சேர்ந்த நீ. மரியசேவியர், "நவீன இலக்கியம்" எனும் தலைப்பில் விரிவுரையாளர்

கே. அருந்தாகரன், "மொழி இலக்கியம், இலக்கிய விமர்சனம்" எனும் தலைப்பில் தகைசார் வாழ்நாள் பேராசிரியர் அ. சண்முகதால், "தமிழர் அழகியல்" எனும் தலைப்பில் கலாநிதி என். கிருஷ்ணவேணி, "கற்பித்தல் முறையியல்" எனும் தலைப்பில் கலாநிதி த. கலாமணி ஆகியோர் உரை நிகழ்த்துவர்.

அத்துடன் "நல்லாசானாக" எனும் தலைப்பில் பேராயர் அதிவண.சு. ஜெபநேசன், "சமூகவியலாளனாக" எனும் தலைப்பில் இ. இராஜேஸ்வரன், "பிணங்கியும் இணங்கியும் வளர்ந்த உறவு" என்னும் தலைப்பில் கவிஞர் சோ. பத்மநாதன் ஆகியோர் உரை நிகழ்த்துவர்.

(ம-313)

ஆடிமாத திருமுறைப் பெருவிழா

யாழ்ப்பாணம், ஓக. 11
அகில இலங்கைத் திருமுறைமன்றம் வருடந்தோறும் ஆடிமாத பூரணை தினத்தில் நடத்தும் திருமுறைப் பெருவிழா நாளை மறுதினம் சனிக்கிழமை மாலை 6 மணிக்கு கொக்குவில் கிருபாகர பூர் சிவசுப்பிரமணிய சுவாமி ஆலயத்தில் இடம்பெறவுள்ளது.

அகில இலங்கை திருமுறை மன்றத் தலைவர் பண்டிதர் வ. பேரின்பநாயகம் தலைமையில் நடைபெறும் இந்த நிகழ்வில் பிரதம விருந்தினராக யாழ். பல்கலைக்கழக இந்து நாகரிகத்துறைப் பேராசிரியர் கலைவாணி இராமநாதன் கலந்துகொண்டு சிறப்புரை வழங்கவுள்ளார்.

அதனைத் தொடர்ந்து திருமுறை இசை வல்லார் செல்வி சுகன்யா புலேந்திர குமாரசர் கௌரவிக்கும் நிகழ்வு இடம்பெறும். திருமுறை இசைமாமணி முதலாம், இரண்டாம் ஆண்டு பண்ணிசை பயிலும் மாணவர்களுக்கு பரிசில் வழங்கும் நிகழ்வும் இடம்பெறும்.

அத்துடன் நாயன்மார்கள் நால்வருக்கும் பன்னிரு திருமுறைச் சுவடிகளுக்கும் விசேட பூசை, வழிபாடுகளும் இடம்பெறும். தொடர்ந்து கொக்குவில் ஞான பண்டித வித்தி யாசாலை மாணவர்களது திருமுறை மன்ற பண்ணிசை வகுப்பு மாணவர்களின் தேவாரப் பண்ணிசைக் கச்சேரி இடம்பெறும். (ம-313)

நல்லூர் ஆலயச் சூழலில் இன்று

யாழ்ப்பாணம், ஓக. 11
அபிவிருத்திக்கான சமூக அமைப்புக்களின் வலையமைப்புக்களின் ஏற்பாட்டில் நல்லூர் திருவிழாவை முன்னிட்டு ஆன்மிக சொற்பொழிவுகள் இடம்பெற்று வருகின்றன.

நல்லூர் 63 நாயன்மார் மண்டபத்தில் தினமும் மாலை 6.30 மணிக்கு இடம்பெறுகின்ற ஆன்மீக சொற்பொழிவுகளில் இன்று வியாழக்கிழமை 'தமிழ் தெய்வம் முருகன்' எனும் தலைப்பில் மதுரகவி. ப. அருளாணந்தனின் சொற்பொழிவு இடம்பெறும். (ம-311)

யாழ்ப்பாணம், ஓக. 11
தெல்லிப்பழை தூர்க்காதேவி அம்மன் ஆலயத்தின் அனுசரணையுடன் நல்லூர் இளங்கலைஞர் மன்றம் நல்லூர் திருவிழாவை முன்னிட்டு நல்லூர் தூர்க்காதேவி மணி மண்டபத்தில் தினமும் மாலை 6.30 மணிக்கு தெய்வீக இசையரங்க நடத்தி வருகின்றது. எட்டாம் திருவிழாவான இன்று வியாழக்கிழமை செல்வி சிவரூபி பூர்ஜெயநாதன், எ.

ஜெயராமன், வி. ரமணா ஆகியோர் பங்குபற்றும் இசையரங்கு இடம்பெறவுள்ளது. (ம-313)

யாழ்ப்பாணம், ஓக. 11
நல்லூர் பெருந்திருவிழாவை முன்னிட்டு இந்துசமய கலாசார அலுவல்கள் திணைக்களத்தின் ஏற்பாட்டில் நல்லூர் நாவலர் மணிமண்டபத்தில் சமய சொற்பொழிவுகளும் கலை நிகழ்வுகளும் இடம்பெற்று வருகின்றன.

எட்டாம் திருவிழாவான இன்று வியாழக்கிழமை பிற்பகல் 3 மணிக்கு ஓய்வு பெற்ற நீதிபதி மு. திருநாவுக்கரசு "சிந்தனை செய் மனமே" எனும் தலைப்பில் உரை நிகழ்த்துவார்.

அதனைத் தொடர்ந்து நீர்வேலி கணேசா அறநெறிப்பாடசாலை, திருநெல்வேலி சைவ வித்தியா விருத்திச் சங்க அறநெறிப்பாடசாலை ஆகியன பங்குபற்றும் கலை நிகழ்வுகள் இடம்பெறும். (ம-313)

உலகியல் வாழ்வாக்கும் ஆத்மீக வாழ்வாக்கும்ள்ள தொடர்பு எவ்வாறுருத்தல் வேண்டும்?


எமது உலகியல் வாழ்வானது ஆத்மீக வாழ்வுடன் இசைவு பெற்றதாக இருக்க வேண்டும். நாம் எமது குடும்பத்தார், இனத்தவர் ஆகியோருக்கு ஆற்றவேண்டிய கடமைகளைச் செய்தல் வேண்டும். செய்யும் பொழுது நாம் எமது ஆத்மீகப் பாதையினின்றும் விலகிச் செல்லக்கூடாது.

நாம் இந்த உலகில் இருக்கும் வரை உலகியல் சம்பிரதாயங்களை இயக்கிச் செல்லும் சட்ட திட்டங்களுக்குக் கட்டுப்பட்டு அவற்றுக்கு அமைய நடந்து கொள்ளவேண்டும். ஆனால், நாம் எதனை ஆற்றிய போதும் எமது வாழ்வின் ஆத்மீக இலட்சியமாக இருக்கின்ற தலைவனை எமது பார்வைக்குள் இருத்திவிட வேண்டும். அதனின்றும் அகன்று விடக்கூடாது.

மேலும் தாய், தந்தை, சகோதரன், சகோதரி, இனத்தார், செல்வம், வீடு மற்றும் ஏனையவெல்லாம் எமக்கு உரிமையானதல்ல என்பதை நாம் உணர்ந்துகொள்ளல் அவசியம். இவையெல்லாம் நிலையற்றவை. மாறிவரும் உடம்போடு தொடர்புடையவை.

எமது சிந்தையின் சிதைவுக்கு அடித்தளமாக விளங்குவது நாம். இந்த மாறுதலடையும் உடம்பையே எமது உண்மையான 'தான்' என எண்ணுவதாகும்.

(நன்றி: சத்தியசாயி பாபாவின் அருளுரைகள்)



சாயி சிந்தனை

உள்ளூர் உற்பத்திகளைக் காட்சிப்படுத்த வார்த்தக சந்தை நேற்றுத் திறந்துவைப்பு



யாழ்ப்பாணம், ஓக.11
யாழ்.மாவட்ட கைத்தொழில் அபிவிருத்திச் சபையின் அனுசரணையுடன் நல்லூர் சிறிய மற்றும் நடுத்தர சங்கத்தின் ஏற்பாட்டில் ஒழுங்கமைக்கப்பட்ட வார்த்தக சந்தைக்கான அங்குரார்ப்பண நிகழ்வு நேற்று புதன் கிழமை அரசடி வீதி, கந்தர் மடத்தில் இடம் பெற்றது. நல்லூர் பிரதேசத்துக்கு உட்பட்ட சிறிய மற்றும் நடுத்தரக்

கைத்தொழிலாளர்கள் தமது உற்பத்திப் பொருள்களை இந்த சந்தையில் காட்சிப்படுத்தி உள்ளனர். நல்லூர் கந்தசுவாமி ஆலயத்தின் வருடாந்த பெருந்திரு விழாவை முன்னிட்டு உள்ளூர் உற்பத்திகளை பொதுமக்களுக்குத் தெரியப்படுத்தும் நோக்கில் இந்த வார்த்தக சந்தை ஏற்பாடு செய்யப்பட்டுள்ளது. சிறிய தொழில் முயற்சியாளர்கள் குறிப்பாக அல்பா மிக்சர், பாஸ்கரன் சிற்பாலயம், பையோ ரெக்நிறுவனம், ஆதாஷ்காமன்ஸ், கொழும்புத்துறை தும்புத் தொழில் நிலையம் போன்றன தமது உற்பத்திப் பொருள்களைக் காட்சிப்படுத்தியுள்ளன. 15 இற்கும் மேற்பட்ட விற்பனை நிலையங்கள் இந்த வார்த்தக சந்தையில் இணைந்துள்ளன. இவை நல்லூர் திருவிழாவின் இறுதி நாள் வரை விற்பனைச் சேவையில் ஈடுபடவுள்ளன. நல்லூர் பிரதேச சிறிய மற்றும் நடுத்தரக் கைத்தொழிலாளர்கள் சங்கத் தலைவர் எஸ். கனகரட்ணம் தலைமையில் நடைபெற்ற இந்த நிகழ்வில் நல்லூர் பிரதேச செயலர் ப.செந்தில்நந்தன், யாழ்.மாநகரசபை முதல்வர் யோ.பற்குணராசா, நல்லூர் பிரதேச உதவித்திட்டமிடல் பணிப்பாளர், ராஜாகிரீம் கவுஸ் உரிமையாளர் எஸ்.சத்தியசீலன் உட்பட பல வார்த்தகப் பிரமுகர்களும் பொதுமக்களும் கலந்து கொண்டனர். (ம-313)

கிராமப் பிரச்சினைகளைத் தீர்க்க வீதி நாடகங்கள் நடத்த ஏற்பாடு

வரணி, ஓக.11
கிராமங்களில் நிலவும் பிரச்சினைகளைத் தீர்ப்பது தொடர்பாக வீதி நாடகங்களை நடத்துவதற்கு நடவடிக்கை எடுக்கப்பட்டுள்ளது. இது தொடர்பாக வரணி, மாசேரிக் கிராம மக்களுக்கான விழிப்புணர்வுக் கருத்தரங்கு ஒன்று அண்மையில் இடம்பெற்றது. இதன்போது இந்தத் தீர்மானம் எடுக்கப்பட்டுள்ளது. யாழ். சர்வோதயத்தின் ஏற்பாட்டில் மாசேரி கிராம மக்களுக்கான விழிப்புட்டல் கருத்தரங்கு ஒன்று கடந்த திங்கட்கிழமை இடம்பெற்றது. கிராம அலுவலர் என்.ராஜலிங்கம் தலைமையில் இடம்பெற்ற இந்த நிகழ்வில் சர்வோதயத்தைச் சேர்ந்த சயாருபன் கருத்துரை வழங்கினார். கிராமத்தில் மக்களிடம் நிலவும் குறைபாடுகள் சார்பில் பொதுமக்களிடம் இருந்து ஆலோசனை பெறப்பட்டது. இந்தக் குறைபாடுகள் நிவர்த்தி செய்யும் விதத்தில் அவற்றைக் கருப்பொருளாகக் கொண்டு வீதி நாடகம் ஒன்றை நடத்தி மக்களுக்கு விழிப்புணர்வு ஒன்றை ஏற்படுத்த முடிவு செய்யப்பட்டது. எதிர்வரும் திங்கட்கிழமை மாசேரி கிராம முன்னேற்றச் சங்க மண்டபத்தில் இந்த வீதி நாடகம் பிற்பகல் 2 மணிக்கு இடம்பெறும் எனவும் தெரிவிக்கப்பட்டது. இந்த நிகழ்வுக்கு கிராம மக்கள் கலந்து கொண்டு பயன்பெறும்படி கேட்கப்பட்டது. (ம-122)

மக்கள் உதவியில் குளம் புனரமைப்பு

வரணி, ஓக. 11
வரணி மாசேரி விக் கிராம குளம் அண்மையில் புனரமைக்கப்பட்டுள்ளது. கிராம மக்கள் ஒத்துழைப்புடன் நிதி சேகரிக்கப்பட்டு பைக்கோ இயந்திரம் மூலம் இந்தக் குளம் புனரமைக்கப்பட்டுள்ளது. இந்தக் குளம் புனரமைப்பு செய்யப்பட்டதை அடுத்து இந்தப் பிரதேச கால்நடைகளின் குடிதண்ணீர்ப் பிரச்சினை தீர்க்கப்பட்டுள்ளது. இதனைத் தொடர்ந்து மேலும் பல சிறிய குளங்களை புனரமைக்க மக்கள் ஆர்வம் காட்டி வருவதை காணமுடிகின்றது. (ம-122)



எதிலும் வெற்றி... : சாவகச்சேரி வரணி கழக 34 ஆவது நிர்வாகிகள் பதவியேற்று நிகழ்வு அண்மையில் யாழ்ப்பாணம் கிரீன்கிராஸ் விடுதியில் நடைபெற்றது. இதில் விருந்தினர்கள் வரவேற்கப்படுகின்றனர். (ம-207)

சுற்றுலா செல்லும் மாணவருடன் ஆளுநர் சந்திப்பு

யாழ்ப்பாணம், ஓக. 11
வடமாகாணத்தைச் சேர்ந்த 12 வயசுப் பாடசாலைகளிலுமிருந்து புதுடில்லிக்கான கல்விச் சுற்றுலாவுக்குச் செல்ல சிபார்சு செய்யப்பட்டுள்ள உயர்தரவகுப்பைச் சேர்ந்த 40 மாணவர்களுக்கும் ஆளுநர் ஜி.ஏ.சந்திரசிரிநாளை மறுதினம் சனிக்கிழமை காலை 8.30 மணிக்கு ஆளுநர் அலுவலகத்தில் சந்திக்கவுள்ளார். சிபார்சு செய்யப்பட்ட மாணவர்கள்தங்கள் தகைமைகளை உறுதிப்படுத்தும் சான்றுதரூடன் தவறாது கலந்து கொள்ளுமாறு மேலதிக மாகாணக் கல்விப் பணிப்பாளர் கேட்டுள்ளார். (எ)

கூட்டுறவு தின நிகழ்வுகள்

யாழ்ப்பாணம், ஓக.11
சர்வதேச கூட்டுறவு தின நிகழ்வுகள் எதிர்வரும் ஞாயிற்றுக்கிழமை இடம்பெறவுள்ளன. யாழ்.மாவட்ட சிக்கன கடன் வழங்கு கூட்டுறவுச் சங்கங்களின் சமாசத்தின் ஏற்பாட்டில் யாழ். மாவட்டக் கூட்டுறவுச் சபையின் முதலாம் மாடியில் இந்த நிகழ்வுகள் இடம்பெறவுள்ளன. யாழ்.மாவட்ட சிக்கன கடன் வழங்கு கூட்டுறவுச் சங்கங்களின் சமாசத்தலைவர் செ.இலகுநாதன் தலைமையில் இடம்பெறவுள்ள இந்த நிகழ்வில் யாழ். மாவட்ட சிக்கன கடன் வழங்கு கூட்டுறவுச் சமாசத்தின் முன்னாள் தலைவர் க.சிவசுப்பிரமணியம், யாழ்.மாவட்ட கூட்டுறவு அபிவிருத்தி உதவி ஆணையாளர் வி.கே.அருந்தவ

நாதன் ஆகியோர் முதன்மை விருந்தினராகக் கலந்துகொள்வர். யாழ்.மாவட்டக் கூட்டுறவுச் சபைத் தலைவர் இ.இராஜாராம், யாழ்.மாவட்டக் கூட்டுறவுப் பணியாளர் நல நோன்புக் கூட்டுறவுச் சங்கத் தலைவர் க.சிவஞானம், கூட்டுறவுச் சபைச் செயலாளர் திருமதி வே.செல்வரத்தினம், கூட்டுறவு அபிவிருத்தி உத்தியோகத்தர் எஸ். செல்வகுமார், யாழ்.மாவட்ட சிக்கன கடன் வழங்கு கூட்டுறவு சமாச மகளிர் குழுத்தலைவர் திருமதி ஜெ.ஜோசப் ஆகியோர் சிறப்பு விருந்தினர்களாகக் கலந்துகொள்வர். நிகழ்வில் முன்னாள் சபைத் தலைவர் க.சிவசுப்பிரமணியம் கௌரவிக்கப்படவுள்ளமை குறிப்பிடத்தக்கது. (ம-311)

வரணி - குடத்தனை பிரதான வாகனப் போக்குவரத்துக்கு திறப்பு

வரணி, ஓக.11
வரணி-குடத்தனை பிரதான வீதி தற்சமயம் வாகனப் போக்குவரத்துக்குத் திறந்து விடப்பட்டுள்ளது. இந்தப் பாதையின் ஒரு பகுதி புனரமைப்பு வேலைகள் ஆரம்பிக்கப்பட்டதை

அடுத்து இந்தப் பாதையின் ஊடாக பார ஊர்திகள் பயணிப்பது தற்காலகமாக தடைசெய்யப்பட்டு அறிவித்தல் பலகைகளும் பாதையின் இரு பக்கமும் போடப்பட்டிருந்தன. தற்சமயம் இந்தப் பாதை

வேலைகள் முடிவுற்றதை அடுத்து பாரஊர்திகள் பயணிப்பதற்கு பாதை திறந்து விடப்பட்டுள்ளது. சுமார் இரண்டு மாதங்களுக்கு மேலாக இந்தப் பாதை வேலைகள் இடம்பெற்றமை குறிப்பிடத்தக்கது. (ம-122)

கரவெட்டி சோனப்பு வீதியை திருத்தித் தருமாறு வேண்டுகோள்

வீதி அபிவிருத்தி திணைக்களத்துக்குக் கடிதம்

வடமராட்சி, ஓக.11
கரவெட்டி, சோனப்பு வீதியை திருத்தியமைத்துத் தருமாறு கரவெட்டி அபிவிருத்தி ஒன்றியம் யாழ்.மாவட்ட வீதி அபிவிருத்தித் திணைக்களத்திடம் கோரிக்கை விடுத்துள்ளது. இது தொடர்பாக கரவெட்டி அபிவிருத்தி ஒன்றியத் தலைவர் எஸ்.பொன்னம்பலம், யாழ். மாவட்ட வீதி அபிவிருத்தித் திணைக்கள பிரதம பொறியியலாளருக்குக் கடிதம் ஒன்றை அனுப்பி வைத்துள்ளார். நெல்லியடி - கொடிகாமம் பிரதான வீதியில் அரசடிச் சந்தியிலிருந்து சோனப்புவரையான சுமார் 21 மைல் தூரமான இந்த வீதி பெரிசெய்தல் சேது

மடைந்துள்ளது. இந்த வீதியில் பலநோக்குக் கூட்டுறவுச் சங்கக் கிளை, பிரதேச அரசினர் வைத்தியசாலை, தச்சை ஐங்கரன் சனசமூக நிலையம், கரவெட்டி பிரதேச சுகாதார வைத்திய அதிகாரி அலுவலகம், தச்சன் தோப்பு விநாயகர் ஆலயம், சிந்தாமணி விநாயகர் சனசமூக நிலையம், மாணிக்கவாசகர் வித்தியாலயம், அத்துள்ள தண்ணீர்த் திட்டம் போன்ற பல்வேறு பொது நிறுவனங்கள் அமைந்துள்ளன. அத்துடன் இந்த வீதியின் இரு மருங்கிலும் உள்ள பல கிராமங்களில் ஆயிரக்கணக்கான மக்கள் வசித்து வருகின்றார்கள்.

கரவெட்டிப் பிரதேச மக்கள் மேற்குறிப்பிட்ட பொது நிறுவனங்களுக்கு கால் நடையாகவோ அன்றி சைக்கிள், மோட்டார் சைக்கிளிலோ சென்று வருவதில் பெரும் சிரமங்களையும் கஷ்டங்களையும் எதிர்நோக்கியுள்ளனர். இவற்றை எல்லாம் கருத்தில் கொண்டு இந்த வீதியை உடனடியாகத் தாமதமின்றித் திருத்தித் தருமாறு வேண்டுகிறோம் என அந்தக் கடிதத்தில் குறிப்பிடப்பட்டுள்ளது. இந்தக் கடிதத்தின் பிரதிகள் கரவெட்டிப் பிரதேச செயலர், பிரதேச சபைச் செயலாளர் ஆகியோருக்கும் அனுப்பி வைக்கப்பட்டுள்ளன. (ம-236)

தேர்தலில் வெற்றி பெற்றோர் விவரம் விசேட வார்த்தமானியில்

யாழ்ப்பாணம், ஓக.11
அண்மையில் நடைபெற்ற யாழ்ப்பாணம், கிளிநொச்சி மாவட்ட உள்ளூராட்சி சபைகளுக்கான தேர்தலில் வெற்றி பெற்றவர்களின் பெயர் விவரங்கள் விசேட வார்த்தமானியில் பிரசுரிக்கப்பட்டு வெளியிடப்பட்டுள்ளது. தேர்தல்கள் ஆணையாளர்

மகிந்த தேசப்பிரியவால் வெளியிடப்பட்ட விசேட வார்த்தமானி அறிவித்தல் அந்தந்த உள்ளூராட்சி சபைகளுக்கு அனுப்பி வைக்கப்பட்டுள்ளன. சபைகளின் தவிசாளர்கள், துணைத் தவிசாளர்கள், உறுப்பினர்கள் ஆகியோரின் விவரங்கள் வார்த்தமானி அறிவித்தலில் குறிப்பிடப்பட்டுள்ளன. (ம-207)

சுயதொழில் முயற்சியாளருக்கு உதவ அரசு வங்கிகள் முன்வந்துள்ளன

யாழ்ப்பாணம், ஓக. 11
யாழ்.மாவட்டத்தில் சிறுகைத் தொழில்கள் மற்றும் சுய தொழில்களை மேற்கொள்பவர்களுக்கு அரசு வங்கிகள் கடன் வழங்க முன்வந்துள்ளன என்று இலங்கை மத்திய வங்கியின் வடபிராந்திய முகாமையாளர் எஸ்.சிறிதரன் தெரிவித்தார்.

பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் ஏற்பாட்டில் இலங்கை கைத்தொழில் அபிவிருத்திச் சபை துணியிலிருந்து பெறுமதி சேர்க்கப்பட்ட உற்பத்திப் பொருள்களை உருவாக்கல் பயிற்சி நெறியை யாழ்.வீரசிங்கம் மண்டபத்தில் நேற்று ஆரம்பித்து வைத்தது.

பாரம்பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா தலைமையில்

மத்திய வங்கியின் வடபிராந்திய முகாமையாளர்

இடம்பெற்ற இந்த நிகழ்வில் கருத்துத் தெரிவித்தபோதே அவர் மேற்கண்டவாறு கூறினார்.

அவர் மேலும் தெரிவித்ததாவது:

சிறு கைத்தொழிலாளர்கள் மற்றும் சுயதொழில் செய்ய விரும்புவர்கள் அரசு வங்கிகளுடன் தொடர்பு கொண்டு கடன் வசதிகளைப் பெறுவதுடன் கடன் பெறுவதற்கான ஆலோசனைகளையும் பெற்றுக் கொள்ளலாம். இந்த சுயதொழில் திட்டத்துக்கு உதவி வழங்க அரசு வங்கிகள் தயார் நிலையில் இருக்கின்றன.

நாம் புதிய தொழில்நுட்பத்தை நாடிச் செல்ல வேண்டும். காலத்துக்கேற்ப வடிவமைப்புக்களையும் தொழில் உத்திகளையும் மேற்கொண்டால்தான் அபிவிருத்தி அடையமுடியும்.

தொழில்களின் மரபு வழிகளை மாற்றி நவீன தொழில் நுட்பத்தைக் கற்கவேண்டும். நவீனமயப்படுத்தப்பட்ட பொருள்களை சந்தை வாய்ப்பை ஏற்படுத்தும். இந்தக் கைத்தொழில்களில் பயிற்சி பெற்றதுடன் நின்று விடுகின்றனர். அதனைச் சுயமாகச் சுயதொழிலாகச் செய்வதற்கு தயக்கம் காட்டுகின்றனர்.

இனிவரும் காலங்களில் வங்கிகளை நாடி உதவிகளைப் பெற்றுக் கொள்ளலாம்.

2010 ஆம் ஆண்டு வடமாகாண மத்திய வங்கியின் ஆண்டறிக்கையின்படி வடமாகாணம் கல்வி, விவசாயம், சிறுகைத்தொழில்கள் என்பவற்றில் உச்ச அபிவிருத்தி நிலையில் இருந்துள்ளது.

இவற்றை மேலும் அதிகரிக்கச்

செய்யவேண்டும் என்றால் அனைத்துத் துறைகளிலும் முன்னேற்றம் அடையவேண்டும்.

ஒவ்வொரு தொழிலாளியும் வெற்றியின் வழியில் பயணத்தை மேற்கொள்ள வேண்டும். இந்தப் பயிற்சியெறி மகளிருக்கு மிகவும் உகந்ததாக உள்ளது. - என்றார்.

இந்த நிகழ்வில் யாழ்.மாவட்ட கிராம அபிவிருத்தி நிலைய அதிகாரி திருமதி எஸ்.ஜெயராஜன், யாழ்.மாவட்ட கூட்டுறவு சபைச் செயலாளர் திருமதி வே. செல்வரத்தினம், யாழ்.மாவட்ட சிறுகைத்தொழில் அபிவிருத்தி சபைப் பணிப்பாளர் எஸ். கெங்காதரன் மற்றும் கிராம மாதர்சங்க உத்தியோகத்தர்கள் உட்பட பலர் கலந்து கொண்டனர். (ம-311)

மதகினுள் வீழ்ந்து தலையில் படுகாயம்

தென்மராட்சி, ஓக. 11
வீதியில் மதகு அமைப்பதற்காக வெட்டப்பட்டிருந்த பள்ளத்தில் வீழ்ந்ததில் மோட்டார் சைக்கிளில் சென்றவர் தலையில் காயமடைந்தார்.

இந்தச் சம்பவம் கடந்த வியாழக்கிழமை இரவு சரசாலை - வேம்பிராய் வீதியில் இடம்பெற்றது. மட்டுவில் கிழக்கைச் சேர்ந்த செல்லப்பா இராசரத்தினம் (வயது-61) என்பவர் தலையில் காயமடைந்த நிலையில் சாவகச்சேரி வைத்தியசாலையில் அனுமதிக்கப்பட்டுச் சிகிச்சை பெற்று வருகிறார். (ம-207)

வெப்ப நோய்கள் அதிகரிப்பு

வலி.வடக்கு, ஓக. 11
தற்போது அதிகரித்துள்ள வெப்பத்தால் குடாநாட்டில் வெப்பநோய்கள் அதிகரித்துக் காணப்படுகின்றன.

கண் நோய்களே பெரும்பாலானோருக்கு பரவி வருவதைக் காணக்கூடியதாகவுள்ளது. (ம-86)

10 ரூபா நாணயக் குற்றியின் முகப்பை வடிவமைக்கும் போட்டி

மத்திய வங்கி நடத்துகிறது

யாழ்ப்பாணம், ஓக. 11
இலங்கை மத்திய வங்கி புதிய 10 ரூபா நாணயக்குற்றியின் முகப்பை வடிவமைப்பதற்கான போட்டியை நடத்தவுள்ளது.

நாட்டின் ஒவ்வொரு மாவட்டத்தினதும் தனித்துவ அடையாளங்களைப் பிரதிபலிக்கும் வகையில் புதிய நாணயக் குற்றியின் முகப்பை வடிவமைப்பதற்கான போட்டியே இது.

மாவட்டத்தின் தனித்துவ அடையாளங்களை நேர்த்தியாக உருவாக்கும் படைப்பாற்றல் கொண்ட கலைஞர்கள் இந்தப் போட்டியில் கலந்து கொண்டு வெற்றி பெறுவதன் மூலம் 50 ஆயிரம் ரூபா பணப்பரிசை வெல்ல முடியும் என மத்திய வங்கி அறிவித்துள்ளது.

வடிவமைப்புகளை இலங்கையின் 25 மாவட்டங்களில் விரும்பிய ஏதேனும் மாவட்டம் அல்லது மாவட்டங்களுக்காக சமர்ப்பிக்க முடியும். அத்துடன் வடிவமைக்கப்படுகாத தெரிவு செய்யப்பட்ட குறிப்பிட்ட மாவட்டத்துடன் சேர்ந்து வரையப்பட்ட தோற்றம் அல்லது தொனிப்பொருளும் அத்தகைய தெரிவுக்கான அடிப்படையும் தெளிவாகக் குறிப்பிட்டிருக்க வேண்டும்.

வடிவமைப்புகள் 2009 ஆம் ஆண்டில் வெளியிடப்பட்டுத் தற்போது புழக்கத்திலுள்ள 10 ரூபா நாணயக் குற்றியை ஒத்த குற்றியின் முன் புறத்துக்காக மாத்திரம் சமர்ப்பிக்கப்பட வேண்டும்.

இந்த வடிவமைப்பானது இலங்கை மத்திய வங்கியால் தீர்வு செய்யப்பட்டதும் அது வங்கியின் புலமை சொத்தாக மாறிவிடும். மத்திய வங்கி தனது தேவைப் பாடுகளுக்குப் பொருத்தமான விதத்தில் வடிவமைப்பை அல்லது தொனிப் பொருளை திருத்துவதற்கான உரிமையையும் அதி காரத்தையும் கொண்டிருக்கும். வடிவமைப்பு 'ஏ-4' தாளில் 18 செ.மீ. விட்டத்தில் வரையப்பட்ட வட்ட மொன்றில் வெளிப்படுத்தப்பட்டிருக்கவேண்டும்.

அத்துடன் வடிவமைப்புகள் ஒக்ரோபர் மாதம் 07 ஆம் திகதிக்கு முன்னர் பதிவுத் தபால் மூலமாகவோ அல்லது நேரடியாகவோ சமர்ப்பிக்கலாம்.

அதற்கான முகவரி நாணயக் கண்காணிப்பாளர், நாணயத் திணைக்களம், இலங்கை மத்திய வங்கி இல30, சனாதிபதி மாவத்தை கொழும்பு-01. (த-14-15)

ஆயுள் வேத பாதுகாப்புச் சபையின் நடமாடும் சேவை

அச்சவேலி, ஓக.11
வலி.கிழக்கு ஆயுள்வேத பாதுகாப்புச் சபையால் சுதேச வைத்திய நடமாடும் சேவையும் மூலிகை உணவு அறிமுகவிழாவும் நாளை வெள்ளிக்கிழமை இருபாலை கிழக்கு மட்டத்தடி சனசமூக நிலைய மண்டபத்தில் நடத்தப்படவுள்ளன. காலை 9 மணிமுதல் பிற்பகல் 3.30 வரை இது இடம்பெறவுள்ளது.

நிகழ்வில் பிரதம விருந்தினராக வடக்கு மாகாண சுதேச வைத்திய திணைக்களப் பணிப்பாளர் வைத்திய கலாநிதி திருமதி சியாமா துரைரத்தினம் கலந்து கொள்ளவுள்ளனர்.


சிறப்பு விருந்தினராக வலி. கிழக்கு பிரதேச செயலர் எம்.பிர

தீபன், வலி.கிழக்கு பிரதேச சபைச் செயலாளர் திருமதி ஜெயந்தி சோமராஜ், யாழ்.பல்கலைக்கழக சித்த மருத்துவ சிறை விரிவுரை யாளர் திருமதி எம்.குமுதரஞ்சன் ஆகியோர் கலந்து கொள்வர்.

சுதேச பொது மருத்துவ சேவை, உள் சார்பு சுதேச மருத்துவ சேவை, அக்குபஞ்சர் வைத்திய சேவை உள்ளிட்ட சுதேச மருத்துவம் சார் சேவைகளும் - மூலிகை இலைக் கஞ்சி மற்றும் மூலிகைப் பானம் அறிமுகம் என்பனவும் நடைபெறவுள்ளன.

சுதேச மருத்துவ நடமாடும் சேவையை உரிய முறையில் பயன்படுத்தி நலம் பெறுமாறு வலி. கிழக்கு ஆயுள்வேத பாதுகாப்புச் செயலாளர் டாக்டர் ரி.விஜயகுமார் அறிவித்துள்ளார். (ம-11)

புதிய ஆரம்பம்...



அபிவிருத்தி: காரைநகர் ஊரி அமெரிக்க மிசன் தமிழ்க்கலவன் பாடசாலையில் புதிதாக அமைக்கப்படவுள்ள இரு மாடிக் கட்டடத்துக்கான அடிக்கல் நட்டும் விழா அண்மையில் இடம்பெற்றது. இதில் பிரதம விருந்தினராகக் கலந்து கொண்ட வட மாகாணக் கல்விப் பணிப்பாளர் ப.விக்னேஸ்வரன் கட்டடத்துக்கான அடிக்கல்லை நட்டு வைக்கிறார். (ம-250)

குடிதண்ணீர் பாவனையாளர் சங்கம்

யாழ்ப்பாணம், ஓக. 11
நவாலி வடக்கில் குடிதண்ணீர் பாவனையாளர் சங்கம் உருவாக்கப்பட்டுள்ளது. தேசிய நீர்வழங்கல் வடிகால் அமைப்புச் சபையின் உபவிதிக்கு அமைய மேற்படி பாவனையாளர் சங்கம் அமைக்கப்பட்டுள்ளது.

இதன் தலைவராக நவாலி வடக்கு தலுவலில் வீதியை சேர்ந்த கே.துரைராஜசிங்கம் தெரிவு செய்யப்பட்டுள்ளார்.

அத்துடன் 9 பேர் கொண்ட உப குழுவும் அமைக்கப்பட்டுள்ளது. இதே வேளை - நவாலி, வடக்கு பொது தண்ணீர் தாங்கித்தாள 22 அபிவிருத்தி 380 ரூபா நிதி தேசிய நீர்வழங்கல் வடிகால் அமைப்புச் சபையால் வழங்கப்பட்டது. (த-302)

'பிரமிட்' திட்டங்கள் குறித்து பொது மக்களுக்கு விழிப்புணர்வு

மத்திய வங்கி நடத்துகிறது

யாழ்ப்பாணம், ஓக. 11
தடை செய்யப்பட்ட 'பிரமிட்' திட்டங்கள் தொடர்பில் மக்களுக்கு விழிப்புணர்வு ஏற்படுத்தும் நோக்குடன் இலங்கை மத்திய வங்கியினால் யாழ்.மாவட்டத்தில் தொடர் கருத்தரங்குகள் நடத்துவதற்குத் தீர்மானிக்கப்பட்டுள்ளது.

இலங்கை மத்திய வங்கியின் வடபிராந்திய முகாமையாளர் இ.சிறீதரன் இந்தத் தகவலைத் தெரிவித்தார்.

அவர் மேலும் தெரிவித்தவை வருமாறு: கடந்த சில நாட்களாக உள்ளூர் பத்திரிகைகளில் தடை செய்யப்பட்ட 'பிரமிட்' திட்டங்

கள் தொடர்பான விளம்பரங்கள் தொடர்ச்சியாகப் பிரசுரிக்கப்பட்டன. இந்த விளம்பரங்கள் தொடர்பில் பொதுமக்கள் தமது சந்தேகங்களை மத்திய வங்கியுடன் தொடர்பு கொண்டு கலந்துரையாடியுள்ளனர்.

எனவே இது தொடர்பில் பொதுமக்களுக்கு மேலும் விழிப்புணர்வு மேற்கொள்ளும் வகையில் கருத்தரங்குகள் நடத்த திட்டமிடப்பட்டுள்ளது. எதிர்வரும் 14 ஆம் திகதி ஞாயிற்றுக்கிழமை முற்பகல் 10 மணிக்கு யாழ்.பொதுநூலக கேட்போர்கூடத்தில் மேற்படி கருத்தரங்கு நடத்தப்படவுள்ளது. - என்றார். (த-15)

தொழிலாளர் நியமனம் குறித்து

சவுதிக்கும் இலங்கைக்கும் இடையே புரிந்துணர்வு ஒப்பந்தம் கைச்சாத்து

நாடுகளுக்கிடையில் தொழிலாளர்களை பணிகளில் அமர்த்துவோர் தொடர்பிலான கட்டமைப்பை மீள அமைப்பது தொடர்பில் சவுதி அரேபியாவுக்கும் இலங்கைக்கும் இடையில் கடந்த திங்கட்கிழமை புரிந்துணர்வு ஒப்பந்தம் ஒன்று கைச்சாத்திடப்பட்டுள்ளது.

இந்த ஒப்பந்தத்தில் அரசிடமிருந்து அரசுக்கான வேலைத்திட்டத்துக்கு இரு நாடுகளும் விருப்பம் தெரிவித்துள்ளதாக சவுதி அரேபியாவுக்கான இலங்கைத் தூதுவர் அஹமட் ஏ.ஜவாட் தெரிவித்துள்ளார்.

இலங்கை வெளிநாட்டு வேலை வாய்ப்பு மற்றும் நலன் புரி சேவைகள் அமைச்சர் டிலான் பெரேராவுக்கும் சவுதி அரேபியா திட்டமிடல் மற்றும் அபிவிருத்திக்கான பிரதித் தொழிலாளர் அமைச்சர் முபாரிஜ் பின் ஷாட் அல்-ஹக்பானிக்கும் இடையில்

ரியாத்தில் உள்ள தொழிலாளர் அமைச்சில் நடைபெற்ற சந்திப்பின் போதே இந்த புரிந்துணர்வு ஒப்பந்தம் கைச்சாத்திடப்பட்டுள்ளது.

மேலும், இந்த ஒப்பந்தம் குறித்து ஜவாட் விளக்கமளிக்கையில்:

நடுநிலை நாபர்களின் தலை யீடின்றி அரசு முறையில் வேலை வாய்ப்பு நடவடிக்கைகளை முன்னெடுக்க இருநாட்டு அரசும் விருப்பம் தெரிவித்துள்ளன.

இதேவேளை, தற்போது நாட்டில் வெளிநாட்டு வேலைவாய்ப்புக்கென்று ஒழுங்கமைக்கப்பட்ட செயற்பாடுகள் இல்லை எனவும், வேலைவாய்ப்பை தமக்கு ஏற்ற முறையில் நாபர்கள் செய்து கொள்வதாகவும் அவர் குறிப்பிட்டுள்ளார்.


இந்தநிலையில், தற்போது மேற்கொள்ளப்பட்ட ஒப்பந்தத்தின்படி இரு நாட்டு அரசுகளின்

ஊடகாவே வேலைவாய்ப்புக்கான நடவடிக்கைகள் முன்னெடுக்கப்படும்.

அத்தோடு இந்த ஒப்பந்தத்தில் வேலை வழங்குனர் மற்றும் வேலைக்குச் செல்வோர்களுக்கான சமூக பாதுகாப்புச் செயற்றிட்டமும் முன்வைக்கப்பட்டுள்ளது என அவர் கூறினார்.

சுமார் 10 ஆயிரம் சவுதி ரியால்கள் செலவிட்டு இலங்கையில் இருந்து பணியாளர்களை சவுதியில் வேலை வழங்கு நாபர்கள் அழைப்பதாகவும், பணியாளர் வீட்டை விட்டு ஓடுமிடத்து வேலை வழங்கு நாபருக்கு அந்த தொகை நட்டமடைந்து விடுவதாகவும் தெரிவிக்கப்பட்டது.

ஆனால் தற்போது அறிமுகப்படுத்தப்படவுள்ள சமூக பாதுகாப்புத் திட்டத்தில் இருதரப்பினரது உரிமைகளும் பாதுகாக்கப்படும் என்று அவர் மேலும் தெரிவித்தார். (வ)



மக்கள் வங்கியின் 50ஆவது ஆண்டு நிறைவு விழாவை முன்னிட்டு கோப்பாய் நீடித்த கருமபீடத்தில் நடைபெற்ற நிகழ்வில் பிரதம விருந்தினராகக் கலந்து கொண்ட பிரதேச செயலர் ம.பிரதீபன் மங்கல விளக்கேற்றுகிறார். அருகில் வங்கி முகாமையாளர் த.கனகலிங்கம் நிற்கின்றார். (121)

சட்டவிரோதமாக இந்தியாவுக்குச் சென்ற கொலையாளிக் குத் தண்டனை விதிப்பு

இலங்கையில் கொலை செய்துவிட்டு இந்திய எல்லைக்குள் சட்டவிரோதமாகச் சென்றபோது கைது செய்யப்பட்ட இலங்கையை நுக்கு எதிராக ஒரு வருட சிறைத்தண்டனை விதிக்கப்பட்டுள்ளது.

கமர் சொய்சோ என்ற 20 வயது இளைஞனுக்கு எதிராக கடவுச் சீட்டு சட்டத்தின்கீழ் தண்டனை வழங்கப்பட்டுள்ளதாக ராமேஸ் வரம் பொலிஸார் தெரிவித்தனர்.

இலங்கையில் கொலைக்குற்றம் செய்த பின்னர் ராமேஸ் வரம் வழியாக இந்தியாவுக்குச் சட்டவிரோதமாக நுழைந்ததை குறித்த நாபர் ஒப்புக் கொண்டுள்ளார்.

ஏற்கனவே குறித்த இலங்கையர் ஒரு வருடத்தை சிறையில் கழித்துள்ளதால் அவரது தவணைக்காலம் முடிவடைந்தவுடன் விரைவில் விசேட அகதி முகாமுக்கு அனுப்பி வைக்கப்படுவார் என்று பொலிஸார் மேலும் தெரிவித்துள்ளனர். (வ)

ராஜபக்ஷ சகோதரர்கள் மீது போர்க்குற்ற விசாரணை: 'ஹெட்லைன்ஸ் ருடே' நடத்தும் கருத்துக் கணிப்பு

இலங்கையின் கொலைக் களங்கள் ஆவணப்படத்தை இந்தியாவில் ஒளிபரப்பிய ஹெட்லைன்ஸ் ருடே தொலைக்காட்சி நிறுவனம் தமது இணையத்தளத்தில், ராஜபக்ஷ சகோதரர்கள் மீது போர்க்குற்ற விசாரணை நடத்த வேண்டுமா? என்ற கருத்துக்கணிப்பு ஒன்றை நடத்தி வருகிறது. நேற்று முன்தினம் காலை 7.30 மணி வரையான நிலவரப்

படி இந்தக் கருத்துக்கணிப்பில் பங்கேற்ற 1013 பேரில் 1004 பேர் ஆம் என்று பதிலளித்துள்ளனர். 8 பேர் மட்டுமே இல்லை என்றும், ஒருவர் மட்டும் பதிலளிக்க முடியாது என்றும் கூறியுள்ளனர் என்று முடிவுகள் வெளியாகின. (வ)

நன்றி கூறுகின்றேன்



கடந்த உள்ளூராட்சி தேர்தலில் கரைச்சி பிரதேச சபையில் போட்டியிட்ட வெற்றிபெறச் செய்து எம் இனத்தின் விதி வெல்ல வாக்களித்ததுடன் என் னையும் பெருமளவு வாக்கு களால் வெற்றி பெறச் செய்த என் இனிய உறவுகள் அனைவருக்கும் நன்றிகள்.

இ. பொன்னம்பலநாதன் (துரை)
திருவையாறு. (C/2629)

'ஹெட்லைன்ஸ் ருடே' தொலைக்காட்சியில் போர்க்குற்ற புதிய ஆவணத் திரைப்படம்

புதுடில்லியைத் தளமாகக் கொண்டு இயங்கும் 'ஹெட்லைன்ஸ் ருடே' என்ற தனியார் தொலைக்காட்சி இலங்கையின் போர்க்குற்றங்கள் தொடர்பிலான இரண்டு மணி நேர புதிய ஆவணப்படம் ஒன்றை நேற்று முன்தினம் செவ்வாய்கிழமை இரவு 7.30 தொடக்கம் 9.30 வரை ஒளி பரப்பியது.

பிரிட்டனின் சனல் 4 தொலைக்காட்சி வெளியிட்ட இலங்கையின் கொலைக் களங்கள் என்ற ஆவணப் படத்தை 3 நாட்கள் தொடர்ச்சியாக ஒளிபரப்பி இந்தியாவில் பெரும் பரபரப்பை ஏற்படுத்தியதும் ஹெட்லைன்ஸ் ருடே தொலைக்காட்சியே ஆகும்.

இந்த நிலையில் நேற்று முன்தினம் இரவு இனப்படுகொலையின் கண்கண்ட சாட்சி- இலங்கையில் நடந்த கொலைக் களங்கள் என்ற ஆவணப் படத்தை இந்தத் தொலைக்காட்சி ஒளிபரப்பியது.

மேற்படி தொலைக்காட்சியின் செய்தியாளர் ஒருவர் நேரடியாக கிளிநொச்சிக்குச் சென்று பொதுமக்களைச் சந்தித்துள்ளார். மிகவும் இரகசியமாக எடுக்கப்பட்டுள்ள சில காணொளி ஆதாரங்கள் இந்தக்காணொளிப் பதிவில் இடம்பெற்றுள்ளன. (வ)

நன்றி நவிலல்

செல்வி சுப்பையா மனோன்மணி இளைப்பாறிய சூசிரியை அனைவதவு

அனைவதவில் பிறந்தவரும் இறுதிக் காலத்தில் வழக்கம்பரை சுழிபுரம் சிவபுழி முதியோர் இல்லத்தில் வாழ்ந்தவருமான செல்வி சுப்பையா மனோன்மணி அவர்கள் 05.08.2011 வெள்ளிக்கிழமை காலமானார். அன்னாரின் இறுதிக் கிரியையில் கலந்து கொண்ட சிவபுழி முதியோர் இல்ல அதிபர் அவர்களுக்கும் அன்னாருக்கு பல வழிகளிலும் உதவிய சிவபுழி இல்லத்தோருக்கும், நோயுற்ற வேளையில் உதவிய வைத்தியர்கள், தாதிமார்கள், **ST. JOHNS AMBULANCE** உதவியாளர்களுக்கும், தொலைபேசி ழலமும் நேரில் வந்தும் அஞ்சல் செலுத்தியோருக்கும் பல வழிகளில் தேவையான உதவிகளை செய்த அனைவருக்கும் எமது இதயபூர்வமான நன்றியைத் தெரிவித்தக் கொள்ளுகின்றோம்.

தகவல் : குடும்பத்தினர் கணகரடனம்
TEL: 2365889

நினைவலைகள்

<p>6 ஆம் ஆண்டு</p>  <p>அமர் சின்னப்பு முருகேசு (இளைப்பாறிய பொலிஸ் உத்தியோகத்தர்) ஆண்டவன் அடியில் 17 ★ 08 ★ 2005</p> <p>பருத்தியோலை, கந்தரோடை, சுன்னாகம். (6733)</p>	<p>25 ஆம் ஆண்டு</p>  <p>அமர் முருகேசு ஜெயகாந்தன் ஆண்டவன் அடியில் 06 ★ 02 ★ 1986 திதி: திரயோதசி (11.08.2011) அப்பா, அம்மா, சோதரா! ஆண்டுகள் பல உருண்டாலும் அழியவில்லை உங்கள் நினைவு ஒம் சாந்தி! ஒம் சாந்தி! ஒம் சாந்தி!</p>	<p>35 ஆம் ஆண்டு</p>  <p>திருமதி முருகேசு அன்னலெட்சுமி ஆண்டவன் அடியில் 16 ★ 03 ★ 1976</p> <p>குடும்பத்தினர்.</p>
--	--	--

கொழும்பில் மேலும் 19 ஏக்கர் அரச காணிகளை நிறுவனங்களுக்கு குத்தகைக்கு விடத் தீர்மானம்

கொழும்பு, ஓக. 11
கொழும்பில் மேலும் 19 ஏக்கர் காணிகளை நான்கு முன்னணி நிறுவனங்களுக்கு 99 வருட குத்தகை அடிப்படையில் பகிர்ந்தளிக்க அரசு தீர்மானம் எடுத்துள்ளது. பிரமாண்டமான ஹோட்டல்கள் மற்றும் கடைத் தொகுதிகளை நிர்மாணிப்பதற்காகவே இந்தக் காணிகள் வழங்கப்படவுள்ளன.

கொழும்பு டிரான்ஸ்பேக்ஸ் சதுக்கத்தில் 4 ஏக்கர், காலி முகத்திடலின் வளவில் 5 ஏக்கர், கொழும்பு வர்த்தகப் பிரதேசத்தில் 5 ஏக்கர், கொழும்பு-2 இல் 3 ஏக்கர், டி.ஆர்.விஜே வர்தன மாவத்தையில் 2 ஏக்கர் என மொத்தமாக 19 ஏக்கர் காணி இதற்கென தேர்ந்தெடுக்கப்பட்டுள்ளது என அரசு வட்டாரங்கள் தெரிவித்தன.

கிளேரிட் பஸ் ஹோட்டல் அண்ட் ரிஸார்ட்ஸ், டெல்டா கோப்பரேஷன் லிமிட்டெட், ஜோன் கீல்ஸ் ஹோட்டலிங்ஸ், டொட்லா இன்டர்நேஷனல் லிமிட்டெட் ஆகிய நான்கு பிரபல நிறுவனங்கள் இந்தக் காணிகளில் ஹோட்டல் மற்றும் கடைத் தொகுதிகளை நிர்மாணிக்க முதலீடு செய்ய விருப்பம் தெரிவித்துள்ளன. (ச)

பஸ் விபத்தில் 22 பேர் காயம்

கொழும்பிலிருந்து, மட்டக்களப்பு நோக்கி வந்த தனியார் பஸ் ஒன்று வெலிகந்த பகுதியில் விபத்துக்குள்ளானது. இதில் பயணித்த 22 பேர் காயமடைந்துள்ளனர். இந்த விபத்துச் சம்பவம் நேற்றுமுன்தினம் செவ்வாய்க் கிழமை இடம்பெற்றுள்ளது. இந்த பஸ் வீதியோரத்தில் நிறுத்தி வைக்கப்பட்டிருந்த லொறியொன்றுடன் மோதியே விபத்துக்குள்ளாகியுள்ளது.

232 படடாரிகளுக்கு அரசு நியமனம்

கொழும்பு, ஓக.11
ஊவா மாகாணத்தில் வேலையற்ற படடாரிகள் 232 பேருக்கான அரசு நியமனங்கள் வழங்கப்பட்டுள்ளன. அபிவிருத்தி உதவியாளர்கள் மற்றும் நிகழ்ச்சித்திட்ட உதவியாளர்கள் போன்ற பதவிகளுக்கான இந்த நியமனங்கள், நேற்றுமுன்தினம் செவ்வாய்க் கிழமை வெள்ளவாய மஹிந்த ராஜபக்ஷ மாநாட்டு மண்டபத்தில் வைத்து ஊவா மாகாண முதலமைச்சர் சசிந்திர ராஜபக்ஷ வினால் வழங்கப்பட்டது. இவ்வாறு புதிதாக நியமனம் பெற்றவர்கள், ஊவா மாகாணத்தில் அரசு சேவைகளில் பணிகளில் ஈடுபடுத்தப்படவுள்ளமை குறிப்பிடத்தக்கது.



ஆசிய அபிவிருத்தி வங்கியின் நிதியுதவியுடன் மேற்கொள்ளப்படும் தெற்கு அதிவேக நெடுஞ்சாலையின் நிர்மாணப் பணிகளில் ஊழியர்கள் ஈடுபடுகின்றனர்.

தண்டம் செலுத்தியது மகளிர் அமைப்பு II பெண் கைதிகள் விடுதலையாபினர்

கொழும்பு, ஓக.11
அபிராதத் தொகையைச் செலுத்தாததன் காரணமாக வெலிக்கடைச் சிறைச்சாலையில் தடுத்து வைக்கப்பட்டுள்ள பெண் கைதிகளுள் 11 பேருக்கான அபிராதத் தொகையை தேசிய மகளிர் அமைப்பு செலுத்தியதையடுத்து அவர்கள் நேற்று முன்தினம் விடுதலை செய்யப்பட்டனர். இந்த நிகழ்வு புனர்வாழ்வு மற்றும் சிறைச்சாலைகள் மறுசீரமைப்பு அமைச்சில் நடைபெற்றது. இந்த நிகழ்வில் அமைச்சின் செயலாளர் ஏ.திசாநாயக்க, சிறுவர் மற்றும் மகளிர் விவகார

அமைச்சின் தேசிய மகளிர் அமைப்பின் தலைவி பேராசிரியர் நீலா குணசேகர உட்பட பல பிரமுகர்கள் கலந்துகொண்டனர். இந்தக் கைதிகளின் அபிராதத் தொகையை ஒரு லட்சத்து 10 ரூபாவை திரட்டுவதற்கு தேசிய மகளிர் அமைப்புக்கு ஏனைய மகளிர் சங்கங்களும் உதவியுள்ளன. அபிராதத் தொகையைச் செலுத்த முடியாது சிறையில் வாழும் பெண் கைதிகளின் விடுதலை தொடர்பாக எதிர்காலத்தில் மேலும் பல நடவடிக்கைகள் முன்வைக்கப்படும் என பேராசிரியர் நீலா குணசேகர தெரிவித்தார்.

புதையல் தோண்டிய புவருக்கு விளக்கமறியல்

கொழும்பு, ஓக.11
வவுனியாவில் புதையல் தோண்டிய சந்தேகத்தின் பேரில் கைது செய்யப்பட்ட நான்கு பேரில் மூவரை எதிர்வரும் 15ஆம் திகதி வரை விளக்கமறியலில் வைக்குமாறு அந்த மாவட்ட பதில் நீதிவான் எம்.சிறீநம்பலம் உத்தரவிட்டுள்ளார். கைதுசெய்யப்பட்டவர்கள் மாவட்ட பதில் நீதிவான் எம்.சிறீநம்பலம் முன்னிலையில் கடந்த திங்கட்கிழமை ஆஜர்படுத்தப்பட்ட போதே அவர் இதற்கான உத்தரவைப் பிறப்பித்துள்ளார். (ச)

இனப் பிரச்சினைக்கான தீர்வியோது முஸ்லிம்களும் உள்ளடக்கப்பட வேண்டும்

கொழும்பு, ஓக.11
தேசிய இனப்பிரச்சினைக்குத் தீர்வு காணும்போது முஸ்லிம் தரப்பு உள்ளடக்கப்பட வேண்டும் என நீதி அமைச்சர் ரவூப் ஹக்கீம் தெரிவித்துள்ளார். பிரிட்டன் தூதரக அதிகாரிகளுடன் நடைபெற்ற சந்திப்பின் போது அவர் இதனைத் தெரிவித்துள்ளார். முஸ்லிம் தரப்பினர் உள்ளடக்கப்படாது தேசிய இனப்பிரச்சினைக்குத் தீர்வு காணப்படாது அது வெற்றியளிக்காது. தமிழ் தேசியக் கூட்டமைப்பு தமிழ் மக்களின் அபிலாஷைகளைப் பிரதிபலிப்பதாகவும், ஸ்ரீலங்கா முஸ்லிம் காங்கிரஸ் முஸ்லிம் மக்களின் அபிலாஷைகளைப் பிரதிபலிப்பதாகவும் காணப்படுகின்றது.

எனவே, தேசிய இனப்பிரச்சினைக்குத் தீர்வு காணும் பேச்சுக்களின் போது ஸ்ரீலங்கா முஸ்லிம் காங்கிரஸும் உள்ளடக்கப்பட வேண்டும். இலங்கை முஸ்லிம் இளைஞர்கள் ஆயுதம் ஏந்துவதனை, முஸ்லிம் காங்கிரஸ் தடுத்துள்ளது. ஏதேனும் தீர்வுத் திட்டங்கள் முன்வைக்கப்பட்டால் அது சகல இன சமூகங்களையும் திருப்திப்படுத்தக் கூடிய வகையில் அமையப்பெற வேண்டும்- என்றார்.

நீதி அமைச்சர் ரவூப் ஹக்கீம்

தனிச் சிங்களத்தில் சுற்றறிக்கைகள் அலுவலகங்களுக்கு அனுப்பி வைப்பு

அம்பாறை, ஓக.11
கொழும்பிலுள்ள அரசு அமைச்சுக்கள், அரசு திணைக்களங்களிலிருந்து வடக்கு, கிழக்கிலுள்ள அரசு அலுவலகங்களுக்கு அனுப்பப்படும் சுற்றறிக்கை, கடிதங்கள் தனிச் சிங்களத்திலேயே அனுப்பப்படுவதாக அகில இலங்கை அரசு பொது ஊழியர் சங்கம் கவலை தெரிவித்துள்ளது. இதனால் பல்வேறு நிர்வாகப் பிரச்சினைகள், தாமதங்கள் ஏற்படுகின்றன. எனவே தமிழில் அல்லது தமிழ் மொழி பெயர்ப்பு இணைப்புடன் சுற்றறிக்கைகள், கடிதங்களை அனுப்பி வைக்க ஆவன செய்யுமாறும் சங்கம் கோரியுள்ளது. இந்த விடயம் தொடர்பாக அகில இலங்கை அரசு பொது ஊழியர் சங்கம் ஜனாதிபதி மஹிந்தராஜபக்ஷவுக்கு மகஜர் ஒன்றை அனுப்பிவைத்துள்ளது. "தமிழ்ப் பிரதேசங்கள் சார்ந்த பிரதேச செயலகங்கள், திணைக்கள அலுவலகங்களுக்குத் தனிச்

அரசு பொது ஊழியர் சங்கம் குற்றம்சாட்டு

சிங்களத்திலேயே சுற்றறிக்கைகள் கடிதங்கள் அனுப்பப்படுவதால் உரிய அதிகாரிகள் பெரும் திண்டாட்ட நிலைக்குள்ளாவதுடன், உரியவற்றை மொழிபெயர்த்து நடவடிக்கை மேற்கொள்வதிலும் பெரும் சிரமங்களை அனுபவித்து வருகின்றனர். இதனால் உடனுக்குடன் மேற்கொள்ளப்படவேண்டிய நிர்வாக நடவடிக்கைகளிலும் காலதாமதம் ஏற்படுவதுடன், அபிவிருத்தி நடவடிக்கைகளிலும் பின்னடைவு ஏற்படக் கூடிய நிலமையுள்ளது. மக்களோடு கூடுதலான தொடர்புடைய பதிவாளர் நாயகம் திணைக்களத்திலிருந்தும், ஏன் சில மாவட்ட செயலகங்களிலிருந்து அனுப்பப்படும் சுற்றறிக்கைகள், கடிதங்கள் கூட தனிச் சிங்களத்திலேயே அனுப்பப்பட்டு வருகின்றன. எனவே வடக்கு, கிழக்கிலுள்ள அரசு அலுவலகங்கள், திணைக்கள அலுவலகங்களுக்கு, கொழும்பிலுள்ள அமைச்சுக்கள், அரசு திணைக்களங்களிலிருந்து அனுப்பப்படும் சுற்றறிக்கைகள் கடிதங்கள் தமிழில் அல்லது தமிழ் மொழி பெயர்ப்பையும் இணைத்ததாக அனுப்ப ஆவன செய்யுமாறு கோருகின்றோம். ஜனாதிபதி என்ற வகையில், தமிழ்பேசும் மக்களின் இந்த உரிமைக்கு வழிவகுக்கத் தாங்கள் உரியபணிப்புரைகளைச் சம்பந்தப்பட்டவர்களுக்கு விடுக்குமாறு கோருகின்றோம்" இவ்வாறு தெரிவிக்கப்பட்டுள்ளது. மகஜரின் பிரதிகள் பொது நிருவாக, உள்நாட்டலுவல்கள் அமைச்சர் டபிள்யூ.டி.ஜே. செனவிரத்தன, அமைச்சர் வாசுதேவ நானயக்கார ஆகியோருக்கும் அனுப்பவைக்கப்பட்டுள்ளன.

நாடாளுமன்றத் தெரிவுக்குழு அமைக்கும் பிரேரணை சபாநாயகரிடம் கையளிப்பு

கொழும்பு, ஓக. 11
இனப்பிரச்சினைக்குத் தீர்வு காண்பது குறித்து ஆராய நாடாளுமன்றத் தெரிவுக்குழு நியமிக்கப்படவேண்டும் எனக் கோரி அமைச்சர்கள், ஆளும்கட்சியைச் சேர்ந்த நாடாளுமன்ற உறுப்பினர்கள் 16 பேர் கைச்சாத்திட்ட பிரேரணையொன்றை சபாநாயகர் சமல் ராஜபக்ஷ விடம் ஆளும்கட்சி நாடாளுமன்ற உறுப்பினர்கள் நேற்றுமுன்தினம் கையளித்துள்ளனர் என்று அமைச்சர் நிமல் ஸ்ரீபால் டி சில்வா தெரிவித்துள்ளார். இந்தப் பிரேரணை விரைவில் நாடாளுமன்றத்துக்கு வரும் என நம்பப்படுகின்றது. அத்துடன், இந்தப் பிரேரணையில் தெரிவுக்குழு நியமிக்கப்பட்டு ஆறு மாத காலத்துக்குள் தீர்வு ஆலோசனை முன்வைக்கப்படவேண்டும் என்று கோரிக்கை விடுக்கப்பட்டுள்ளது என சிரேஷ்ட அமைச்சர் ரொடுவர தெரிவித்துள்ளார். இனப்பிரச்சினைக்கு அரசியல், தீர்வு காணும் பொருட்டு அரசுக்கும், தமிழ்த் தேசியக் கூட்டமைப்புக்குமிடையில் இடம்

பெற்றுவரும் பேச்சுக்களில் முறுகல் நிலை ஏற்பட்டுள்ளதையடுத்தே அரசு தரப்பினர் அவசரமாக நேற்றுமுன்தினம் இந்தப் பிரேரணையை சபாநாயகரிடம் கையளித்துள்ளனர் என அரசியல் ஆய்வாளர்கள் சுட்டிக்காட்டுகின்றனர். அதுமாதிரியின்றி, இதற்கு முன்னரும் இனப்பிரச்சினைக்குத் தீர்வு காண்பதற்கு சர்வகட்சிக்குழு நியமிக்கப்பட்டது. ஆனால், அதன் சிபாரிசுகள் மூலையிலே முடங்கிக் கிடக்கும் நிலையிலேயே நாடாளுமன்றத் தெரிவுக்குழு நியமிக்கும் யோசனை முன்வைக்கப்பட்டுள்ளது என்றும் அவர்கள் சுட்டிக்காட்டுகின்றனர். நாடாளுமன்றத் தெரிவுக்குழு முன்வைக்கும் எந்தவொரு தீர்வுத் திட்டத்தையும், தமிழ் மக்களுக்கு வழங்குவதற்குத் தான் தயார் என்றும், நாடாளுமன்றத் தெரிவுக்குழு வினூடாகவே இனப்பிரச்சினைக்குத் தீர்வு காணப்படும் என்றும் ஜனாதிபதி மஹிந்த ராஜபக்ஷ தெரிவித்துள்ளார் என்பது குறிப்பிடத்தக்கது.

கிளிநொச்சி, கண்டாவளை, கள்ளிப்பிட்டியில் குடிதண்ணீரின்றி கால்நடைகள் இறக்கும் அபாயம்

கிளிநொச்சி, ஓக. 11
கண்டாவளை பெரிய குளம் நீர்ப்பாசனக் கால்வாய் மூலமான நீர்விநியோகம் நிறுத்தப்பட்டுள்ளதால் கிளிநொச்சி, கண்டாவளை, கள்ளிப்பட்டிப் பகுதியில் கால்நடைகள் குடிதண்ணீர் கிடைக்காது இறக்கும் அபாய நிலை தோன்றியுள்ளதாகத் தெரிவிக்கப்பட்டுள்ளது.

யத்துக்குத் தேவையான நீர் விநியோகமும், வரட்சிக்காலத்தில் கால்நடைகளின் தேவைக் கான குடிதண்ணீர் விநியோகமும் இந்தக் குளத்தின் மூலமே வழங்கப்பட்டு வந்தன.

ஆனால் இந்த நீர் விநியோகம் தற்போது நிறுத்தப்பட்டுள்ளது. இதனால் கால்நடைகளின் குடிதண்ணீர்த் தேவைகளை நிறைவேற்றி வந்த நீர் நிலை

கள் வற்றிக் காணப்படுகின்றன.

இதனால் கால்நடைகள் குடிதண்ணீர் தேடி அலைந்து திரிவதைக் காணப்பரிதாபமாக உள்ளது. அத்துடன் குடிதண்ணீர் கிடைக்காமையால் இவை நோய் வாய்ப்பட்டும் காணப்படுகின்றன. இந்த நிலை தொடருமானால் இங்குள்ள கால்நடைகள் முற்றாக அழிந்து

விடும் அபாய நிலை தோன்றியுள்ளது என்று விவசாயிகள் தெரிவிக்கின்றனர்.

இங்குள்ள மூன்று கிராமங்களிலும் சுமார் 125 குடும்பங்கள் வாழ்ந்து வருகின்றன. இங்கு வாழும் குடும்பங்களின் வாழ்வாதாரமாகக் கால்நடை வளர்ப்பும், விவசாயமும் விளங்குகின்றன.

இந்த நிலையில் குளத்து நீர்

விநியோகம் நிறுத்தப்பட்டதால் விவசாயம் பாதிக்கப்பட்டுள்ளதோடு கால்நடைகளும் அழிவை எதிர்நோக்கியுள்ளன.

உரிய அதிகாரிகள் துரித கதியில் நடவடிக்கை மேற்கொண்டு இந்தக் கிராமங்களின் அழிவுகளைத் தடுத்து நிறுத்த உதவுமாறு கிராம மக்கள் அவசர வேண்டுகோள் விடுத்துள்ளனர்.

(க-6)

மன்னாரில் அதிகரித்துச் செல்லும் சிறுவர் பாலியல் முறைகேடுகள்

மன்னார், ஓக. 11
மன்னார் மாவட்டத்தில் தற்போது சிறுவர் மீதான பாலியல் முறைகேடுகள் அதிகரித்துக் காணப்படுவதாகத் தேசிய சிறுவர் பாதுகாப்பு அதிகார சபையின் மன்னார் மாவட்ட உள சமூக இணைப்பாளர் நிக்கலஸ் அன்ரனி லோறன்ஸ் பெனார்டோ தெரிவித்தார்.

கடந்த ஜனவரி மாதம் முதல் ஜூலை மாதம் வரையான காலப் பகுதியில் 12 சிறுவர்கள் பாலியல் முறைகேடுகளுக்கு ஆளாக் கப்பட்டுள்ளனர். ஒரு பாலியல் வல்லுறவு முயற்சியும் இடம் பெற்றுள்ளன. 15 வயதுக்குட

பட்ட 11 சிறுவர்களும், ஒரு சிறுமியும் பாலியல் முறைகேடுகளுக்கு உள்ளாகியுள்ளனர்.

இந்த முறைகேடுகள் சிறுவர்களின் உறவினர்களாலேயே மேற்கொள்ளப்பட்டதாகத் தெரிய வந்துள்ளது எனவும் அவர் மேலும் குறிப்பிட்டார்.

இருப்பினும் கடந்த வருடத்தை விட இந்த வருடத்தில் சிறுவர் மீதான பாலியல் வன்முறைகள் சாராத உடலியல் ரீதியான சித்திர வதைகள் குறைவடைந்து காணப்படுவதாகவும் அவர் கூறினார்.

பாலியல் முறைகேடுகளைக் கட்டுப்படுத்துவதற்கான நடவடிக்கைகளில் தேசிய சிறுவர்

பாதுகாப்பு அதிகார சபையானது பிரதேச செயலகங்களில் கடமை யாற்றும் சிறுவர் நன்னடத்தை உத்தியோகத்தர்கள் மற்றும் சிறுவர் உரிமை மேம்பாட்டு உத்தியோகத்தர்களுடன் இணைந்து ஈடுபட்டு வருகின்றது.

இந்த நிலையில் மன்னார் மாவட்டத்தில் உள்ள கிராமங்கள் தோறும் பாடசாலை ஆசிரியர்களுக்கும் மாணவர்களுக்கும் இது தொடர்பில் விழிப்புணர்வு வழங்கும் நடவடிக்கைகள் முன்னெடுக்கப்பட்டு வருவதாகவும் மன்னார் மாவட்ட உள சமூக இணைப்பாளர் மேலும் தெரிவித்தார்.

(க-601)

தேசிய மட்டப் போட்டியொன்றில் செம்மலை மாணவி இரண்டாமிடம்

முல்லைத்தீவு, ஓக. 11
தேசிய மட்டப் போட்டியொன்றில் வெற்றிபெற்ற முல்லைத்தீவு மாவட்டம் செம்மலை மகாவித்தியாலய மாணவி பாராட்டிக் கௌரவிக்கப்பட்டதாக பாடசாலையின் அதிபர் என்.விஜயரத்தினம் அறிவித்துள்ளார்.

இந்தப் பாடசாலையின் மாணவியான செல்வி கணேசலிங்கம் நிதர்சனா கடந்த மாதம் நடைபெற்ற தேசிய மட்டத் தமிழ் மொழி கலைத்திறன் போட்டியின் போது பிரிவு-3 பேச்சுப் போட்டியில் இரண்டாம் இடத்தைப் பெற்றுப் பாடசாலைக்கும், வலயத்துக்கும் பெருமை தேடித்தந்துள்ளார்.

இவரைப் பாராட்டிக் கௌரவிக்கும் நிகழ்வு பாடசாலை அதிபர் ந.விஜயரத்தினம் தலைமையில் அண்மையில் நடைபெற்றது. இந்த நிகழ்வில் வலயக் கல்விப் பணிப்பாளர் சு.கிருஷ்ணகுமார் மற்றும் கிராம முன்னேற்றச் சங்கம், மாதர் கிராம அபிவிருத்திச் சங்கம், கடற் றொழிலாளர் கூட்டுறவுச் சங்கம், தெங்கு பனம் பொருள் கூட்டுறவுச் சங்கம், பாடசாலை அபிவிருத்திச் சங்கம், பழைய மாணவர் சங்கம் எனப் பல கிராம அமைப்புக்களை சேர்ந்தவர்கள் கலந்து வெற்றி பெற்ற மாணவியைப் பாராட்டிக் கௌரவித்தனர்.

செம்மலை மகாவித்தியாலயம் தனது வரலாற்றில் தேசிய மட்டத்தில் வெற்றி பெற்றிருந்தமை இதுவே முதல் தடவை என்பது குறிப்பிடத்தக்கது. இந்த முறை மகாண மட்டப் போட்டிகளில் இந்தப் பாடசாலையின் விளையாட்டு அணியினரும், மொழித்திறன் போட்டிக்கான மாணவர்களும் முன்னேறிச் சென்றுள்ளமை சிறப்பு அம்சமாகும்.

(க)



கிளிநொச்சி வேரவில் இந்து மகாவித்தியாலயத்தில் புதிதாக அமைக்கப்பட்ட அரை நிரந்தரக் கட்டடம் அண்மையில் வைபவரீதியாகத் திறந்து வைக்கப்பட்ட நிகழ்வில் கல்லூரி அதிபர் திருமதி ப.சோதிலிங்கம், கிளிநொச்சி கல்வி வலயப் பிரதிக் கல்விப் பணிப்பாளர் எஸ். சின்னராசா மற்றும் கல்வி அதிகாரிகள், படை அதிகாரி ஆகியோர் காணப்படுகின்றனர்.

கிளிநொச்சியில் நீரின்றி கருகும் பயிர்கள்

கிளிநொச்சி, ஓக. 11
கிளிநொச்சி மாவட்டம் முரசுமோட்டையில் சிறுபோகத்தில் மேற்கொள்ளப்பட்ட நெற் பயிர்கள் தேவையான நீர் விநியோகிக்கப்படாமையால் கதிர்-வரும் நிலையில் கருகி அழிவடையும் நிலைக்கு வந்துள்ளதாக விவசாயிகள் கவலை தெரிவிக்கின்றனர்.

விவசாயத்தையே தொழிலாகக் கொண்டுள்ள இந்தப் பகுதி மக்கள் இரணைமடுக் குளத்து நீரை நம்பிச் சுமார் 1,000 ஏக்கர் நிலப்பரப்பில் சிறு

போக நெற்செய்கையில் ஈடுபட்டுள்ளனர். ஆனால் குளத்திலிருந்து போதியளவு நீர் திறந்து விடப்படாமையால் கதிர்வரும் நிலையிலுள்ள நெற்பயிர்கள் கருகி அழிவடையும் நிலையிலுள்ளன.

பெரும் நிதிநெருக்கடியிலுள்ள மீள்குடிய மர்ந்த மக்கள் மேலும் கடன்பட்டு சிறுபோக நெற் செய்கையில் ஈடுபட்டனர். ஆனால் பயன் கிடைக்கும் வேளையில் நீரின்றிப் பயிர்கள் கருகுவதால் அவர்கள் பெரும் கவலையில் முழுகியுள்ளனர்.

(க-115)

போக நெற்செய்கையில் ஈடுபட்டுள்ளனர். ஆனால் குளத்திலிருந்து போதியளவு நீர் திறந்து விடப்படாமையால் கதிர்வரும் நிலையிலுள்ள நெற்பயிர்கள் கருகி அழிவடையும் நிலையிலுள்ளன.

பெரும் நிதிநெருக்கடியிலுள்ள மீள்குடிய மர்ந்த மக்கள் மேலும் கடன்பட்டு சிறுபோக நெற் செய்கையில் ஈடுபட்டனர். ஆனால் பயன் கிடைக்கும் வேளையில் நீரின்றிப் பயிர்கள் கருகுவதால் அவர்கள் பெரும் கவலையில் முழுகியுள்ளனர்.

(க-115)

பயன்படுத்த முடியாத வயற்பாதைகள்

முல்லைத்தீவு, ஓக. 11
ஓட்டுசுடான் கமநலச் சேவை நிலையத்துக்குட்பட்ட சிறுகுளங்களின் கீழுள்ள வயல் நிலங்களுக்குச் செல்லும் வயற்பாதைகளைப் பயன்படுத்த முடியாததுள்ளதாக இப்பகுதி மக்கள் கவலை தெரிவிக்கின்றனர்.

இந்தப் பாதைகள் நீண்ட காலமாகப் புனரமைப்பு வேலைகள் எதுவும் நடைபெறாத நிலையில் உள்ளன. அத்துடன் சிலர் இந்தப் பாதைகளைத் தமது வயலுடன் சேர்த்துள்ளனர். சில வயற்காணிகளின் வேலிகள் குடியிருப்புக்களின் வேலிகளுடன் இணைக்கப்பட்டுள்ளன.

இதனால் விவசாயிகள் உழவு இயந்திரங்கள், உழவு மாடுகள் என்பனவற்றைக் கொண்டு செல்வதில் சிரமங்களை எதிர் கொள்கின்றனர். மேலும் இவற்றை வேறொருவரின் காணிக் குள்

ளால் கொண்டு செல்லும் போது வேண்டாத தகராறுகளும் ஏற்படுகின்றன.

வயல் வேலி தனியாக அமைக்கப்பட்டிருந்தால் வயற்பாதை ஊடாக எதனையும் இலகுவாகக் கொண்டு செல்ல முடியும். தற்போது அறுவடையின் போது கூடப் பல காணிகளைக் கடந்தே அறுவடை செய்த நெல்லைக் கொண்டு செல்ல வேண்டிய அவல நிலையில் விவசாயிகள் உள்ளனர்.

எனவே இப்பிரதேச விவசாயிகளின் நன்மை கருதி வயற்பாதைகளையும், அழிக்கப்பட்ட வாய்க்கால்களையும் மீண்டும் நடைமுறைக்குக் கொண்டு வருவதற்கு உரிய அதிகாரிகள் நடவடிக்கை மேற்கொள்ள வேண்டுமென்ப பாதிக்கப்பட்டவர்கள் வேண்டுகோள் விடுக்கின்றனர்.

(க-500)

மோசமான நிலையிலுள்ள வீதியால் மல்லாவி மக்கள் புழுதிக் குளியல்

மல்லாவி, ஓக. 11
தினமும் மாங்குளத்திலிருந்து மல்லாவி வரை பயணம் செய்யும் மக்கள் மோசமான வீதி காரணமாகப் பெரும் அவலங்களுக்கு ஆளாகி வருகின்றனர் என்று தெரிவிக்கப்பட்டுள்ளது.

சுமார் 25 கிலோ மீற்றர் நீளமான 'பி' தரத்தைச் சேர்ந்த இந்த வீதி மாங்குளம் வெள்ளங்குளம் பிரதான வீதியாகும். மல்லாவி யிலிருந்து தினமும் பாடசாலை மாணவர்களும், தனியோரும் மாங்குளம் வரை

செல்லவேண்டிய நிலையிலுள்ளனர்.

ஆனால் இவர்கள் புழுதி மழையில் குளித்தவாறே தமது பிரயாணத்தைத் தொடர்கின்றனர். இவர்கள் மாங்குளம் சந்தியை அடைந்ததும் தமது தலை முதல் கால்வரை படிந்துள்ள கிரவல் புழுதியைத் துடைப்பதற்குச் சில நிமிடங்களைச் செலவிடுகின்றனர்.

ஆனால் பாடசாலை மாணவர்களின் சீருடைகளில் படிந்திருக்கும் புழுதி மறையாமல்

தனது நிறத்தைக் காட்டியபடி இருக்கின்றது.

இதனால் மாணவர்களும், அலுவலகங்களில் பணிபுரிவோரும் புழுதி படிந்து அழக்காகிய ஆடைகளுடன் இருக்க வேண்டிய அவலம் தொடர்கின்றது.

இந்த வீதி, வீதி அபிவிருத்தி அதிகார சபைக்குச் சொந்தமானது. அத்துடன் மல்லாவிக்கும் துணுக்காய்க்கும் இடையில் வீதியில் அமைக்கப்பட்டிருந்த வெளவால் பாலம் உடைந்து

மிகவும் ஆபத்தான நிலையில் காணப்படுகின்றது.

இந்தப் பாலத்தினூடாகப் பயணிக்கும் வாகனங்கள் மிகுந்த சிரமத்தின் மத்தியில் செல்வதைக் காணக்கூடியதாகவுள்ளது. இதைப் போன்றே மாங்குளம் தொடக்கம் வெள்ளாங்குளம் வரை பல பாலங்கள் உடைந்து சேதமடைந்த நிலையில் காணப்படுகின்றன.

அபிவிருத்தி என்று வெறும் வாய் வார்த்தைகளை வெளியிடாமல் உரியவர்கள் இந்த வீதி

யிலுள்ள குறைபாடுகளை அகற்ற முன்வர வேண்டும்.

அத்துடன் மல்லாவி மக்களும் நாட்டின் ஏனைய மக்களைப் போன்று சிரமமின்றிப் பயணம் மேற்கொள்வதற்குரிய குழல் ஏற்படுத்தப்பட வேண்டும்.

அதிகாரிகள் இதனைக் கருத்தில் கொண்டு செயற்பட முன்வர வேண்டுமென மல்லாவி மக்கள் உருக்கமாக வேண்டுகோள் விடுத்துள்ளனர்.

(க-425)

ஜெயபுரம் ஊடாகவும் பஸ் சேவை

கிளிநொச்சி, ஓக. 11
யாழ்ப்பாணத்திலிருந்து பூநகரி பல்லவராயன்கட்டு ஊடாக மன்னார் வரை செல்லும் அரசு பஸ்சேவையை ஜெயபுரம் ஊடாக மேற்கொள்ளுமாறு பூநகரி கடற்றொழிலாளர்கள் கூட்டுறவுச் சங்கங்களின் சமாசத்தின் பொது முகாமையாளர் என். பாலசுப்பிரமணியம் வடபிராந்திய போக்குவரத்துச் சபை பொது முகாமையாளரைக் கோரியுள்ளார்.

கேர்த்தீவுச் சங்குப்பிட்டிப்பாலம் திறந்து வைக்கப்பட்டதைத் தொடர்ந்து தற்பொழுது யாழ்ப்பாணத்திலிருந்து பூநகரி பல்லவராயன் கட்டு ஊடாக மன்னாருக்கு பஸ் சேவை தினசரி இடம்பெற்று வருகின்றது.

மக்களின் நலன் கருதி ஆரம்பிக்கப்பட்ட இச் சேவையால் பல்லவராயன் கட்டு சந்தியிலிருந்து இரண்டு கிலோமீற்றர் தூரத்திலுள்ள ஜெயபுரத்தில் வசிக்கும் மக்களுக்கு எந்தவிதமான நன்மையும் ஏற்படவில்லை. அவர்கள் தொடர்ந்தும் குறிப்பிட்ட தூரம் நடந்துசென்று பஸ் ஏற வேண்டிய நிலையில் உள்ளனர்.

ஜெயபுரத்தில் மக்கள் மீள் குடியமர்ந்ததைத் தொடர்ந்து அங்கு பூநகரிப் பல நோக்குக் கூட்டுறவுச் சங்கம், பொது சுகாதார வைத்திய நிலையம், அரசு கால்நடை வைத்திய நிலையம் உட்பட பல நிறுவனங்கள் இயங்கி வருகின்றன.

அத்துடன் நூற்றுக்கும் அதிகமான குடும்பத்தவர்கள் அங்கு வசித்து வருகின்றனர்.

ஜெயபுரத்தில் வேலைக்குச் செல்பவர்கள் பல்லவராயன்

சமாச பொதுமுகாமையாளர் வேண்டுகோள்

கட்டுச் சந்தியிலிருந்து இரண்டு கி.மீ. தூரம் நடந்து செல்ல வேண்டியுள்ளது.

அதேபோல் ஜெயபுரத்தில் வசிக்கும் மக்களும் பல்லவராயன் கட்டுச் சந்திக்கு நடந்து செல்ல வேண்டிய நிலையிலுள்ளனர்.

எனவே மக்களினதும் உத்தியோகத்தர்களினதும் நன்மை கருதி இந்த பஸ் சேவையை ஜெயபுரம் ஊடாகவும் மேற்கொள்ளுமாறு சமாசப் பொது முகாமையாளர் வடபிராந்திய பொது முகாமையாளரைக் கோரியுள்ளார். (க-115)

பாதை திறக்கப்பட்டது

வவுனியா, ஓக. 11
போர்ச்சுழல் காரணமாகப் பல வருடங்களாக மூடப்பட்டிருந்த வவுனியா கல்நாட்டாருளம் வீதி ஊடாகச் செல்லும் தூரவிக்குளம் பாதை திறக்கப்பட்டு மக்களின் பாவனைக்கு விடப்பட்டுள்ளதாகத் தெரிவிக்கப்படுகின்றது.

1978 ஆம் ஆண்டுக்குப் பின்னர் இந்தப் பாதையூடான மக்களின் போக்குவரத்து நிறுத்தி வைக்கப்பட்டிருந்தது. பெரும்பான்மையினரின் அச்சம் காரணமாக இந்தப் பாதையை உபயோகிப்பதை மக்கள் படிப்படியாகக் கைவிட்டனர். பின்னர் முற்றுமுழுதாகவே பாதையை உபயோகிப்பதை அவர்கள் கைவிட்டனர்.

முன்னர் தாரிடப்பட்ட நிலையில் காணப்பட்ட இந்தப் பாதையைப் பல வருடங்களுக்குப் பின்னர் மீண்டும் மக்கள் பயன்படுத்தி வருகின்றமை குறிப்பிடத்தக்கது. (க-421)

செம்மலைக்குப் பெருமை...



சாதனை நாயகி: தேசிய மட்டத் தமிழ்மொழி கலைத் திறன் போட்டியில் வெற்றிபெற்ற செம்மலை மகாவித்தியாலய மாணவி நிதர்சனா தனது பெற்றோர்கள் மற்றும் பாடசாலை அதிபருடன் காணப்படுகின்றார்.

பனிக்கன்குளம் பாடசாலை புதிய கட்டடத்தில்

அக்கராயன், ஓக. 11
முல்லைத்தீவு மாவட்டம் பனிக்கன்குளம் பாடசாலை அடுத்த தவணையுடன் புதிய கட்டடத்தில் இயங்கவுள்ளதாகப் பாடசாலையின் அதிபர் ந.விநோதன் தெரிவித்துள்ளார்.

தற்போது தற்காலிகமான இடத்தில் இந்தப் பாடசாலை இயங்கி வருகின்றது. 50 மாணவர்கள் கல்வி கற்று வருகின்றனர். ஐந்து ஆசிரியர்கள் பணியில் உள்ளனர்.

யுனிசெப் நிறுவனம் 29 லட்சம் ரூபா செலவில் பாடசாலைக்கெனக் கட்டடம் ஒன்றை அமைத்து வழங்கியுள்ளது. இந்தக் கட்டடத்திலேயே அடுத்த தவணை தொடக்கம் பாடசாலை இயங்கவுள்ளது. (க-410)

பனிக்கன் குளம் கிராமத்தில் 100 குடும்பங்கள் மீள் குடியமர்ந்து வசித்து வருகின்றன. இந்தக் கிராமத்தின் முதன்மை வீதியில் மின்சாரம் உண்டு. ஆனால் இக்கிராமத்துக்கு மின்சார வசதி ஏற்படுத்தப்படவில்லை.

மேலும் பாடசாலை செல்லும் வீதியில் கனரக வாகனங்கள் செல்வதால் வீதி குன்றும் குழியுமாக மாறியுள்ளது. மழை காலங்களில் மாணவர்கள் இந்த வீதியைப் பயன்படுத்த முடியாத அவலநிலை காணப்படுகின்றது.

உரிய அதிகாரிகள் இதற்கு மாற்று வழியொன்றைக் காணுமாறு பாடசாலைச் சமூகத்தினர் வேண்டுகோள் விடுத்துள்ளனர். (க-410)

சிறார்களின் எதிர்காலத்துக்கு முன்பள்ளிகளே அடிப்படை

சிறார்களின் எதிர்கால வளர்ச்சிக்கு முன்பள்ளிகளின் சிறப்பான செயற்பாடுகள் அடித்தளமாக அமைகின்றன. இவ்வாறு கருத்துத் தெரிவித்துள்ளார். அக்கராயன் மகாவித்திய அதிபர் த.கண்ணபிரான்.

அக்கராயன் வைகறை முன்பள்ளியின் விளையாட்டு விழாவில் முதன்மை விருந்தினராகக் கலந்து கொண்டு உரையாற்றும் போதே அவர் இதனைத் தெரிவித்தார்.

குழந்தையும் தெய்வமும் குணத்தால் ஒன்று என்று கூறுவார்கள். இன்று சிறார்கள் தங்களுடைய ஆற்றல்களையும் பல்வேறு நிகழ்வுகள் மூலமாக வெளிப்படுத்தியிருந்தார்கள்.

மேலும் இன்றைய நாள் மகிழ்ச்சிக்குரியதொரு நாளாகச் சிறார்களால் மாற்றியமைக்கப்பட்டுள்ளது. இவர்களின் பிஞ்சு உள்ளங்களில் தோன்றிய சிந்தனைகள் எதிர்காலம் நோக்கியதாக அமைந்துள்ளமை சிறப்பானது.

மேலும் இந்தச் சிறார்களின் வளர்ச்சிக்கு உறுதுணையாக விருக்கும் முன்பள்ளி ஆசிரியர்கள் பாராட்டுதலுக்குரியவர்கள் என்றும் அவர் மேலும் தெரிவித்தார்.

முன்பள்ளிச் சிறார்களுக்கான பரிசில்களை அக்கராயன் மீள் எழுச்சித்திட்டக் குழுவின் தலைவரான இ.சபாரஞ்சிதன் வழங்கினார். இவர் இங்கு உரையாற்றும் போது இந்த வைகறை முன்பள்ளி ஒருமாத காலத்தினுள் புனரமைக்கப்பட்டுவிடுமென உறுதியளித்தமை குறிப்பிடத்தக்கது. (க-410)

இயங்காத வைத்திய நிலையம்

கண்டாவளைப் பிரதேசத்தில் பல லட்சம் ரூபா செலவில் அமைக்கப்பட்ட ஆரம்ப சுகாதார வைத்திய நிலையம் இயங்காததால் இப்பகுதியைச் சேர்ந்த நோயாளர்கள் பெரும் இன்னலை எதிர்கொண்டு வருவதாகக் கூறப்படுகின்றது.

இங்கு ஏற்கனவே அமைந்திருந்த வைத்தியசாலை யுத்தத்தின் போது முழுமையாகச் சேதமடைந்தது. மக்கள் இப்பகுதியில் மீள் குடியமர்ந்ததைத் தொடர்ந்து பல லட்சம் ரூபா செலவில் அமைக்கப்பட்ட ஆரம்ப சுகாதார வைத்திய நிலையமே ஆறு மாதங்களுக்கு மேலாகியும் இயங்காத நிலையில் உள்ளது. இதனால் இங்குள்ள நோயாளர்கள் கிளிநொச்சி போன்ற தூர இடங்களில் உள்ள வைத்திய சாலைகளை நாடவேண்டிய நிலைக்குத் தள்ளப்பட்டுள்ளனர்.

சுமார் 367 குடும்பங்களைச் சேர்ந்த 1075 பேர் வசிக்கும் இந்தப் பிரதேசத்தில் உள்ள வைத்திய நிலையம் தொடர்ந்து இயங்காமல் உள்ளமை இங்குள்ள மக்களுக்குப் பல்வேறு வகையிலும் சிரமங்களைத் தோற்றுவித்துள்ளது.

எனவே உரிய அதிகாரிகள் இந்த மக்களின் அவல நிலையை உடனடியாகக் கவனத்தில் கொண்டு இந்த வைத்திய நிலையத்தைத் திறப்பதற்கான ஏற்பாடுகளை மேற்கொள்ளுமாறு வேண்டுகோள் விடுக்கப்பட்டுள்ளது. (க-115)

வீதிப் புனரமைப்பு

பூநகரி, ஓக. 11
மிக மோசமாகச் சேதமடைந்திருந்த வேரவில் கிராஞ்சி வீதி துரிதகதியில் புனரமைப்புச் செய்யப்பட்டு வருவதாகத் தெரிவிக்கப்பட்டுள்ளது.

ஏற்கனவே கிரவல் புறிக்கப்பட்ட இந்த வீதியின் வேலைகள் புல்லோசரின் உதவியுடன் மேற்கொள்ளப்பட்டு வருகின்றன.

இந்த வீதி மோசமாகப் பாதிக்கப்பட்டிருந்தமையால் மக்கள் தமது போக்குவரத்தை மேற்கொள்வதில் பெரும் சிரமங்களை எதிர்கொண்டு வந்தனர்.

தற்போது இதன் புனரமைப்பு வேலைகள் நடைபெற்று வருகின்றமையால் இந்த வீதியை உபயோகித்து வரும் மக்கள் மகிழ்ச்சி வெளியிட்டுள்ளனர். (க-127)

மோசமான வீதி

கிளிநொச்சி, ஓக. 11
பூநகரி வாடியடி சந்தியில் இருந்து பரமன் கிராம வரையான நான்கு கிலோ மீற்றர் நீளமான வீதி மிகவும் குன்றும் குழியுமாகவும் மணல் பாங்காகவும் காணப்படுகின்றது. இதனால் இந்த வீதியால் பயணம் செய்யும் பரமன் கிராம கிராம மக்களும் சங்குப் பிட்டி பாலம் ஊடாக பூநகரிக்குச் செல்லும் அரசு பணியாளர்களும் ஏனைய வெளி மாவட்டங்களுக்கு பயணம் செய்யும் பயணிகளும் வாகன ஓட்டுநர்களும் நாளாந்தம் சிரமப்பட்டு வருகின்றனர். (க-406)

ஆளுநருக்கு 'சல்யூட்' அடித்த அரசு அதிகாரிகள்

மன்னார், ஓக. 11
மன்னாரில் இடம்பெற்ற வடக்கு மாகாண விளையாட்டு விழாவின் இறுதி நாள் நிகழ்ச்சியில் வடமாகாண ஆளுநருக்கு கிராம அலுவலர்கள் உட்பட மன்னார் மாவட்டச் செயலகம் மற்றும் அரசு திணைக்களங்களின் அதிகாரிகள் அணிவகுப்பு மரியாதை செலுத்தியுள்ளனர்.

இந்த விடயம் தொடர்பாக மேலும் தெரிய வருவதாவது: நீண்ட காலத்தின் பின்னர் வடமாகாண விளையாட்டு விழா மன்னாரில் கடந்த 5,6 ஆம் திகதிகளில் மன்னார் முருங்கன் பாடசாலை மைதானத்தில் இடம்பெற்றது. இந்த நிகழ்வுக்கு யாழ்ப்பாணம், கிளிநொச்சி, முல்லைத்தீவு, வவுனியா மற்றும் மன்னார் மாவட்டங்களைச் சேர்ந்த விளையாட்டு வீரர்களும், அரசு

அதிகாரிகளும் வருகை தந்திருந்தனர்.

குறித்த நிகழ்ச்சியின் போது வடக்கு மாகாண ஆளுநர் ஜி.ஏ. சந்திரசிரி உட்பட குழுவினருக்கு அணிவகுப்பு மரியாதை செலுத்தப்பட்டது.

விளையாட்டு வீரர்கள் அணிவகுப்பு மரியாதை செலுத்தியதைத் தொடர்ந்து கிராம அலுவலர்கள், மன்னார் மாவட்ட செயலக உத்தியோகத்தர்கள், அரசு திணைக்களங்களின் அதிகாரிகள், சமூக அமைப்பு பிரதிநிதிகளும் ஆளுநருக்கு அணிவகுப்பு மரியாதை செலுத்தியுள்ளனர்.

கடந்த காலங்களில் இவ்வாறு அரசு அதிகாரிகள் அணிவகுப்பு மரியாதையில் பங்கு கொள்வதில்லை. இந்த முறை மட்டுமே இவ்வாறு புதிய நடைமுறை பின்பற்றப்பட்டுள்ளது.

இந்த விடயம் தொடர்பாக வடமாகாண விளையாட்டுத் திணைக்களப் பணிப்பாளர் சி.அண்ணாத்துரையிடம் கேட்ட போது மன்னாரில் நடைபெற்ற இந்த நிகழ்வைப் பெரிதாகச் சிறப்பித்துக் காட்ட வேண்டும் என்பதற்காகவும், மன்னார் மாவட்ட அரசு அதிகாரிகள் மிகுந்த ஒற்றுமையானவர்கள், அத்துடன் வடமாகாணத்தின் ஏனைய மாவட்டங்களை விட மன்னார் அரசு அதிகாரிகள் மத்தியில் ஒருங்கிணைப்பு அதிகம் என்பதைக் காட்டவும் அதிகாரிகள் அணிவகுப்பு மரியாதையில் பங்குபற்றினர் - என்றார்.

இது தொடர்பாக மன்னார் மாவட்ட அரசு அதிகாரி ந.வேந்திரபாண்டியன் தெரிவிக்கையில்; நாங்கள் விருப்பத்துடன் தான் இந்த அணிவகுப்பு மரியாதையில் பங்கு பற்றினோம். இந்த நிகழ்வு வித்தியாசமாக அமைய வேண்டும் என்பதற்காகவே பங்கு பற்றினோம் என்றார்.

இதேவேளை, வடமாகாணத்தில் இடம்பெற்ற உள்ளூராட்சி



சபைத் தேர்தலில் அரசு தோல்வியடைந்ததைத் தொடர்ந்து ஆளுநர் சந்திரசிரியினால் அரசு அதிகாரிகளின் இடமாற்றங்கள் மேற்கொள்ளப்பட்ட சூழ்நிலையில் இவ்வாறு இடம்பெற்றிருப்பது பொது மக்கள் மத்தியில் சந்தேகத்தைத் தோற்றுவித்துள்ளது. (க-15-601)



முன்று சக்கர வாகனம்

அமெரிக்காவில் கண்டுபிடிக்கப்பட்ட கார் போல் தோற்றமளிக்கும் மோட்டார் வாகனம் இதுவாகும். இந்த வாகனம் கார் வடிவத்தையும், மோட்டார் வாகன வடிவத்தையும் ஒன்றிணைத்து உருவாக்கப்பட்டுள்ளது.

- உள்ளங்கள் பெயர் சொன்னால்
- உண்மைகள் உறைந்து போய்விடுமா?
- உலகம் உண்மையை உணர
- இயற்கையாவது நீதி சொல்லிப் போகுமா?
- கொடூரங்கள் எம்மீது தலைவிர்த்தாய்போகு
- எம்மை - உயிர்வாழ வைத்த காற்றும்
- எம் - ஒலங்கள் வாணைத் தொட்டபோது
- அழகு தீர்த்த மழைத்துளிகளும் - ஏரிகணைகளாய்
- எம்மை எரித்துக் கொன்ற தீயும்
- நம் - உறவுகளின் இறந்த உடல்களை
- வடலில் ஆக்கி எறிந்தபோது
- ஆர்ப்பரித்த அலைகளும்,
- தீதி சொல்லிப் போகுமா?
- சாட்சிதான் சொல்ல வருமா?

க.கலையரசி துணை.

சாட்சி சொல்ல வருமா...?



மனம்

போகும் பாதையில் பல தடவை உன்னைப் பார்த்து - நான் பரவசப்பட்டேன்
கோயில் கோபுரத்தில் - நீ வீடு எனும் கூடு கட்டியிருக்க அருகில் பார்க்க ஆசை - ஆனால் எனக்கு ஏறிவர தகுதியில்லை உனக்கு என் மனம் புரிந்தால் இறங்கி வா அணைத்துக் கொள்ள

எஸ்.ஆர்.சுஜி பிரம்படி வீதி, கொக்குவில்.

கடலுக்கு அடியில்

விண்வெளிக்குச் சுற்றுலாப் பயணிகளை அழைத்துச் செல்லவதாகக் கூறியுள்ள நிச்சாட் பிறன்சன் தனது கவனத்தை மனிதன் கண்டறியாத உலகின் கடலடித் தளத்தின் மீதும் திருப்பியுள்ளார். இவர், இயக்குநர் ஜேம்ஸ் கமரூனூடனும் சர்வதேச வலையமைப்பின் முன்னோடியான எரிக் ஈஸ்மிட் உடனும் இணைந்து மனிதன் சென்றிராத கடல் ஆழத்துக்குச் செல்லக் கூடிய கடற்கலத்தை உருவாக்குகின்றார்.

சுற்றுலாப் பயணம்



இளைஞர், யுவதிகளே!

உங்களின் திறமைகளை வெளிக்கொணரவும் பிரச்சினைகள் பற்றிப் பேசவும் தேடல்களுக்குத் தீனி போடவும் 'இளவல்கள் வட்டம்' என்ற இந்தப் பகுதி மலர்ந்துள்ளது. இந்தப் பகுதிக்கான உங்கள் படைப்புக்களையும் ஏதாவது சந்தேகங்களையும் விமர்சனங்களையும் கீழேயுள்ள படிவத்தோடு இணைத்து அனுப்பிவைப்புகள்.

'இளவல்கள் வட்டம்', 'உதயன்', 361, கஸ்தூரியார் வீதி, யாழ்ப்பாணம்.

பெயர் :-
 முகவரி :-

 திகதி



இன்றைய ஆலயத் திருவிழாக்கள்

ஆன்மீகத்தை யுயர்த்துள்ளவா?
 பண்டைய காலந்தொட்டு மக்கள் சமயத்தை வளர்ப்பதற்கு ஆலயங்களே முன்னின்றமை கண்கூடு. இந்த ஆலயங்கள் அமைதிப் பூங்காவாக ஆன்மீகத்தை வளர்ப்பதற்கும் பரப்புவதற்கும் சிறந்ததொரு தலமாக விளங்கி வந்தன. அந்த வகையில் மக்களின் மனங்களின் அறிவுக் கண்களைத் திறப்பதற்கு சமயப் பெரியார்கள், அறிஞர்கள் ஆலயத் திருவிழாக்களில் சொற்பொழிவுகளையும் சமய ஆன்மீகக் கருத்துக்களையும் வழங்கி வந்தனர். அதனால் மதங்களின் வளர்ச்சி கணிசமான அளவு விருத்தியடைந்தமை பாராட்டுக்குரியது. மேலும் பல ஆலயங்களில் திருவிழாக்களை முன்னிட்டு சமயப் போட்டிகளையும் இந்து சமய பாரம்பரிய பரதக்கலையையும் ஒழுங்கு படுத்தி இந்து சமய கலாசாரத்தையும் விழுமியங்களையும் வளர்ப்பதற்குத் துணை போகின்றன. இதனால் மத ஆன்மீகத்தை வளர்ப்பதில் ஆலயங்கள் முன்னிலை வகிக்கின்றமையை நாம் பாராட்ட வேண்டியது அவசியமே.

கந்த. ஞானமுத்து, கந்தடி மேற்கு.

நரியாட்டிநூற்று வித்தீடுகின்றவா?
 "கோயில் இல்லா ஊரில் குடியிருக்க வேண்டாம்" என்று ஓளவையார் தன் முதுமொழியில் கூறியுள்ளார். அதே ஓளவையார் இன்று இருந்திருந்தால் "கோயில் இருக்கும் ஊரில் குடியிருக்க வேண்டாம்" என்று நிச்சயமாய் கூறியிருப்பார். அந்தளவுக்கு ஆலயத் திருவிழாக்கள் இன்று களியாட்டங்களின் இருப்பிடமாக மாறி வருகின்றன.

பண பலங்களைக் காட்டுவதற்கென்றே இன்று போட்டி போட்டு திருவிழாக்களை நடத்துகின்றனர். ஆன்மீக சொற்பொழிவுகள் நடக்க வேண்டிய திருவிழாக்களில் கேட்பதற்கே அருவருப்பைத் தரும் சினிமாப் பாடல்களை இன்னிசைக் கச்சேரி என்று எத்தனையோ ஆயிரங்களைக் கொட்டி ரசிக்கின்றனர். கோயில் திருவிழாக்களைக் காரணம் காட்டி கோஷ்டி மோதல்கள் கூட நடக்கின்றன.

கோயில்களுக்கு அண்மையில் குடியிருப்புகள் இருக்கின்றது என்பதையே மறந்து விடிய விடிய ஒலிபெருக்கியை காதை செவிடாக்கும் அளவுக்கு ஒலிக்க விடுகின்றனர். கோயில்களில் நாதஸ்வரம் வாசிப்பவர்கள் கூட தம்பங்குக்கு சினிமாப் பாடல்களை வாசிக்கின்றனர். இவை எல்லாம் மக்கள் மத்தியில் எவ்வாறு ஆன்மீகத்தைப் பரப்பமுடியும்.

நல்லவேளை கடவுள் கற்சிலையாக இருப்பதனால் திருவிழா என்ற பேரில் நம்மவர்கள் அடிக்கும் கூத்தைக் கண்டு ஓடாமல் இருக்கின்றார். கடவுள் தனக்கு "இன்னிசை இரவு வேண்டுமென்று கேட்டாரா? அதற்கு தண்ணீராக செலவழிக்கும் பணத்தைக் கொண்டு ஆயிரம் பேருக்கு வயிறு நிறைய அன்னதானம் வைத்தால் கடவுள் நிச்சயமாய் மகிழ்வார்.

ஆ.வதனா, கரவோட்டி.

இளவல்கள் வட்டம் வாக்குச் சீட்டு

இன்றைய ஆலயத் திருவிழாக்கள்

ஆன்மீகத்தை யுயர்த்துள்ளவா?

நரியாட்டிநூற்று வித்தீடுகின்றவா?

பெயர்:

முகவரி:

அடையாள அட்டை இல்லை.

உங்கள் தீர்ப்புக்களை 25.08.2011 ஆம் திகதிக்கு முன்னர் அனுப்பி வைக்கவும். இந்த வாக்குச் சீட்டுடன் அனுப்பப்படும் வாக்குகள் மட்டுமே ஏற்றுக்கொள்ளப்படும்.

இளவல்கள் வட்டம்

தமிழ் என் தாய் மொழி
 தாயின் மொழி
 தாய், தந்த மொழி
 தாய் மொழியைத் தந்தாரா,
 மொழிதான் தாயைத் தந்ததா?
 மொழி என் உயிர்
 உயிருக்கு உயிரும் அதுவே
 உயிரே மொழி என்றால்
 மொழியே உயிராகும்.
 உயிரைத் தந்தவர் தாய்
 தாயின் வழியில் வந்தது மொழி
 ஆக, அதுவே தாய் மொழியாம்

என் தாய் மொழி

- சங்கீதன்

'மர்ம மனிதர்'களால் மக்கள் அச்சம்; மலையகத்தில் இயல்பு வாழ்வு பாதிப்பு

நுவரெலியா, ஓக.11
மலையகப் பெருந்தோட்டப் பகுதிகளை பெரிதும் அச்சத்துக்கு உள்ளாக்கி வரும் 'மர்ம மனிதர்'களினால் பெருந்தோட்ட மக்களின் இயல்பு வாழ்க்கை முற்றாகப் பாதிக்கப்பட்டுள்ளது. இந்த மர்ம மனிதர்களினால் மக்களிடையே ஏற்பட்டுள்ள பீதியைத் தணிக்க இராணுவத்தையோ அல்லது விசேட அதிரடிப் படையினரையோ ஈடுபடுத்த வேண்டாம். அங்குள்ள பொலிஸாரை மட்டும் ஈடுபடுத்துமாறு கேட்டுக்கொள்கிறேன். இவ்வாறு அரசு தர்ப்பு நாடாளுமன்ற உறுப்பினர் வீ. இராதா கிருஷ்ணன் நேற்று முன்தினம் அரசிடம் கோரிக்கை விடுத்துள்ளார்.

நாடாளுமன்றத்தில் நேற்று முன்தினம் நடைபெற்ற அவசர

நாடாளுமன்றில் இராதாகிருஷ்ணன் எம்.பி.

காலச் சட்டத்தை மேலும் ஒரு மாத காலத்துக்கு நீடிப்பது மீதான பிரேரணை மீது உரையாற்றிய போதே அவர் இவ்வாறு கோரிக்கையை முன் வைத்துள்ளார்.

அவர் அங்கு மேலும் கூறிய தாவது:-

1983 ஆம் ஆண்டில் இடம் பெற்ற இனக்கலவரத்தின் போது மலையக மக்கள் அல்லோல கல்லோலப்பட்டனர். தற்போது அதேபோன்றதொரு நிலைமை மலையகப் பகுதிகளில் ஏற்பட்டுள்ளது.

அண்மைக்காலமாக மலையகப் பகுதிகளில் கிறிஸ் மனிதர்களின் நடமாட்டம் மற்றும் அடாவடி காரணமாக மலையக மக்கள் பீதியடைந்துள்ளனர்.

பல்வேறு பகுதிகளிலுள்ள லயன் அறைகளிலிருந்து வெளியேறியுள்ள மக்கள் வெளியிடங்களில் காலத்தைக் கழிக்கின்றனர்.

இது சம்பந்தமாக நேற்று பாதுகாப்புச் செயலாளர் கோத்தபாய ராஜபக்ஷவிடம் தெரிவித்தேன். அது குறித்து உரிய நடவடிக்கை எடுப்பதாக அவர் உறுதியளித்தார்.

ஆயினும், கிறிஸ் மனிதர்களின் அடாவடித்தனத்தில் மக்கள் மத்தியில் ஏற்பட்டுள்ள பீதியைத் தணிக்க இராணுவத்தையும், விசேட அதிரடிப் படையினரையும் மலையகப் பகுதிகளில் ஈடுபடுத்துமாறு சில அரசியல்வாதிகள் தெரிவித்து வருகின்றனர்.

அதை நான் எதிர்கின்றேன். ஏனென்றால் வடக்கில் இராணுவம் குவிக்கப்பட்டாலேயே அங்கு பல்வேறு பிரச்சினைகள் தலைதூக்கின. எனவே வடக்கில் ஏற்பட்டதைப் போன்ற நிலைமை மலையகத்திலும் ஏற்படாதிருக்க விசேட அதிரடிப் படையினரையோ அல்லது இராணுவத்தையோ இந்தப் பிரச்சினைக்காக ஈடுபடுத்தாமல், அங்குள்ள பொலிஸாரை மட்டும் ஈடுபடுத்துமாறு நான் கேட்டுக் கொள்கிறேன்.

அதேபோன்று, சந்தேகத்தின் பேரில் கைது செய்யப்பட்டு, நீண்ட காலமாக தடுப்பிலுள்ள மலையக இளைஞர்களை உடன் விடுவிக்குமாறு அரசிடம் கோருகிறேன் என்றார். (ச)

தோட்டப் பணியாளர்கள் 2 மணியுடன் வீடு செல்ல அனுமதிக்க வேண்டும்

மலையக மக்கள் முன்னணி கோரிக்கை

தோட்டங்களில் தற்போது அச்சத்தை ஏற்படுத்தியுள்ள மர்ம மனிதர்கள் சம்பந்தமான அச்சம் நீங்கும்வரை தோட்டங்களில் பிற்பகல் 2 மணியுடன் வேலை விடவேண்டும் - என்று ம.ம.முன்னணியின் நிர்வாகச் செயலாளர் எஸ்.கிருஷ்ணன் தோட்ட நிர்வாகங்களிடம் கோரிக்கை விடுத்துள்ளார்.

இது தொடர்பில் நேற்றுமுன்தினம் ஹற்றன் தலைமை அலுவலகத்தில் நடைபெற்ற அவசரக் கலந்துரையாடலில்

இந்தத் தீர்மானம் எடுக்கப்பட்டு தோட்ட கம்பனிகளுக்கு அறிவிப்பதாக முடிவெடுக்கப்பட்டது.

தற்போது தோன்றியுள்ள இந்த அச்சநிலை காரணமாக தொழிலாளர்கள் கடமைக்கு செல்வதிலும், நேரம் கழித்து வீடு திரும்புவதிலும் அதிக சிக்கல்கள் எதிர்கொள்ளப்படுகின்றன.

தொழிலாளர்கள் கலவரமடைந்து இருப்பதால் 2 மணியுடன் வேலையை முடித்துக் கொள்வதற்கு நிர்வாகங்கள் ஒத்துழைப்பு வழங்க வேண்டும். (ச)



வெள்ளத்தால் சேதமடைந்த கந்தளாய் நீர்த்தேக்கத்தின் புனர்நிர்மாணப் பணிகள் ஆரம்பிக்கப்பட்டுள்ளன. இந்த நீர்த்தேக்க புனர்நிர்மாணத்துக்காக உலக வங்கியினால் 200 மில்லியன் ரூபாய் நிதி ஒதுக்கீடு செய்யப்பட்டுள்ளமை குறிப்பிடத்தக்கது.

அரச அதிகாரிகள் சிலரின் பாரபட்சம் துரித சேவைகளுக்கு முட்டுக்கட்டை

திருகோணமலை, ஓக.11

அரச அதிகாரிகளில் சிலர் பாரபட்சம் காட்டுகின்றனர். இதனாலேயே மக்களுக்கான சேவைகளைத் துரிதமாக மேற்கொள்ள முடியாதுள்ளது என கிழக்கு மாகாண சுகாதார அமைச்சர் எம்.எஸ்.சுபைர் கவலை தெரிவித்தார்.

ஏறாவுர், ஐயங்கேணி பிரதேசத்தில் மீள் எழுச்சித் திட்டத்தின் கீழ் 600 குடும்பங்களுக்கு நிவாரண உதவிகள் வழங்கப்பட்டன. இந்த நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.

அவர் தொடர்ந்து தெரிவித்ததாவது:- மக்களுக்கு சேவை செய்வதே அரச அதிகாரிகளின் பொறுப்பும் கடமையுமாகும். அதற்கிணங்க அவர்கள் எமக்கு ஒத்துழைப்பு வழங்குவார்களாயின் மக்கள் சேவையை எம்மால் பன்மடங்கு அதிகரிக்க முடியும்.

கிழக்கு சுகாதார அமைச்சர் கறுகிறார்

மஹிந்த சிந்தனைத் திட்டத்தின் கீழ் வறுமைப்பட்ட குடும்பங்களுக்குப் பல்வேறு உதவிகள் அளிக்கப்பட்டு வருகின்றன. கிழக்கு மாகாணத்தில் இவ்வாறான உதவிகள் பரவலாக இடம்பெற்று வருகின்றன. கிழக்கு மாகாண சமூக சேவைகள் அமைச்சினூடாகப் பலதரப்பட்ட உதவிகளை நாம் பாடுபாடின்றி இன, மத பேதம் துறந்து மேற்கொண்டு வருகின்றோம். மட்டக்களப்பு மாவட்டத்திலுள்ள ஒரு சில உயர் அதிகாரிகள் பாரபட்சமாக நடந்துகொள்கின்றனர். தமிழ், முஸ்லிம் என்று வேற்றுமைக் கண்கொண்டு நோக்குகின்றனர்.

நீண்டகால தமிழ், முஸ்லிம் உறவை அற்ப சொற்ப நடவடிக்கைகளுக்காகத் துண்டித்து விட அவ்வாறான அதிகாரிகள் முயற்சி செய்கின்றனர். - என்றார். (ச)

மர்ம ஆசாமிகளைக் கைது செய்ய பொலிஸாருடன் கண்காணிப்புக்குழு

இறக்காமம் கூட்டத்தில் ஏற்பாடு

இறக்காமம், ஓக.11
இறக்காமம் பிரதேசத்தில் இரவு வேளை களில் பெண்களை அச்சுறுத்திவரும் மர்ம மனிதர்களைக் கைது செய்வதற்கு, பொலிஸாருடன் கண்காணிப்புக் குழுக்களும் கடமையில் ஈடுபடுத்தப்பட்டுள்ளன.

இது தொடர்பான கூட்டம் கடந்த ஞாயிற்றுக் கிழமை இறக்காமம் ஜம்ஆப் பெரிய பள்ளி வாசலில் நடைபெற்றது.

இறக்காமத்திலுள்ள ஒவ்வொரு கிராம சேவகர் பிரிவுக்

கும், 10 முதல் 15 பேர் கொண்ட குழுக்கள் இந்தக் கூட்டத்தில் அமைக்கப்பட்டன. இரண்டு ஆயுதம் தரித்த பொலிஸாரும் இந்தக் குழுக்களில் உள்ளடக்கப்பட வேண்டும் என்ற கோரிக்கையை தமனை பொலிஸ் நிலையப் பொறுப்பதிகாரி லலித் டி.சில்வா ஏற்றுக் கொண்டார். பொதுமக்கள் இரவு 11 மணிக்குப் பின்னர் வீதிகளில் எக்காரணம் கொண்டும் நடமாடக் கூடாது என்று கூட்டத்தில் வலியுறுத்தப்பட்டது. (ச)

இறைவரித் திணைக்களத்தின் மாகாண அலுவலகத்தை கல்முனைக்கு மாற்றுக

அம்பாறை, ஓக.11
அம்பாறையில் இயங்கி வரும் இறைவரித்திணைக்களத்தின் மாகாண அலுவலகத்தை கல்முனை மாநகருக்கு இடமாற்றி, முழுமையான செயற்பாடுகளுடன் அது கல்முனையில் இயங்க ஆவன செய்யுமாறு கோரிக்கை விடுக்கப்பட்டுள்ளது.

அம்பாறை மாவட்ட கரையோரப் பிரதேச மக்கள் நலன் கருதி இதற்கான நடவடிக்கை

கைகளை மேற்கொள்ளுமாறு அகில இலங்கை அரசு பொது ஊழியர் சங்கம் கோரிக்கை விடுத்துள்ளது.

அகில இலங்கை அரசு பொது ஊழியர் சங்கத்தின் முகாமத்துவ சபைக்கூட்டம் சங்கத்தலைவர் எஸ்.லோகநாதன் தலைமையில், கல்முனையில் நடைபெற்றது. இதில் குறித்த அலுவலகம் தொடர்பாக ஆராயப்பட்டு இந்தக் கோரிக்கை அடங்கிய தீர்மானம் நிறை

அரசு பொது ஊழியர் சங்கம் கோரிக்கை

வேற்றப்பட்டது.

இந்தத் தீர்மானத்திற்கு அமைவாகத் தலைவர் எஸ்.லோகநாதன், செயலாளர் எம்.எம்.ஏ.வகாப் ஆகியோர் ஒப்பமிட்டு ஜனாதிபதிக்கும், இறைவரித்திணைக்களத்திற்கும் மகஜர் பிரதிகளை அனுப்பிவைத்துள்ளனர். இந்த மகஜரில் தெரிவிக்கப்

பட்டுள்ளதாவது:-

அம்பாறையில் இயங்கி வரும் இறைவரித் திணைக்கள மாகாண அலுவலகத்தை வேறு மாவட்டத்திற்கு இடம்மாற்றுவதற்கான சில திரைமறைவு முயற்சிகள் இடம்பெற்று வருகின்றன என நாம் அறிகின்றோம். அம்பாறையில் தற்சமயம் இயங்கிவரும் இந்த இறை

பாதுகாப்பு வேலி அமைக்க நிதி

இறக்காமம், ஓக.11

இறக்காமம் பிரதேச வைத்தியசாலைக்குப் பாதுகாப்பு வேலி அமைப்பதற்கென்கிழக்கு மாகாண சுகாதார அமைச்சர் எம்.எஸ்.சுபைர் 7 லட்சம் ரூபாய் நிதியை ஒதுக்கீடு செய்துள்ளார்.

இந்த வைத்தியசாலைக்கு அண்மையில் தாம் சென்ற போது, வைத்தியசாலை அபிவிருத்திக் குழுவினரால் விடுக்கப்பட்ட வேண்டுகோள்களைக் கிணங்க அவர் இந்த நிதியை ஒதுக்கீடு செய்துள்ளார்.

இந்த நிதி மூலம் இந்த வைத்தியசாலைப் பின்புறப் பகுதிகளில் கொங்கிரீட் தூண்கள் நடப்பட்டு, முட்கம்பி வேலி அமைக்கப்படவுள்ளது. இன்னும் சில அபிவிருத்தி வேலைகளும் மேற்கொள்ளப்படவுள்ளன. (ச)

இராவண எல்ல மலைத்தொடரில் காட்டுத் தீ

கொழும்பு, ஓக.11

பண்டாரவளை, இராவண எல்ல மலைத்தொடரில் கடந்த திங்கட்கிழமை தீ பரவியுள்ளது.

இதன் காரணமாக சுமார் 50 ஏக்கர் நிலப்பிரதேசங்கள் கருகி அழிந்துள்ளன. பிரதேசத்துக்குச் சென்ற இனம்தெரியாத நபர்கள் இதற்குத் தீ வைத்திருக்கலாமென பொலிஸார் சந்தேகிக்கின்றனர்.

மிகவும் கரடுமுரடான பிரதேசம் என்பதனால் தீயைக் கட்டுபாட்டிற்கு கொண்டுவருவதில் சிரமங்கள் எதிர்போக்கப்பட்டன எனப் பொலிஸார் தெரிவிக்கின்றனர். (ச)

வரித் திணைக்கள அலுவலகத்தை கல்முனை நகருக்கு இடமாற்றி முழுமையான செயற்பாடுகளுடன் இது இயங்க ஆவன செய்யுமாறு கோருகின்றோம்.

அதேவேளை, இறைவரித் திணைக்கள உப அலுவலக மொன்றை அம்பாறையில் இயங்கச் செய்வதுபோது மாண்பு என்பதையும் சுட்டிக் காட்டுகின்றோம் - இப்படித் தெரிவிக்கப்பட்டுள்ளது. (ச)

தருவது வீத்தயா இன்றைய நாள் உங்களுக்கு எப்படி?

மேடம்:
 வீண் பேச்சுக்கள் பேசி சில விடயங்களில் வம்பில் மாட்டிக் கொள்வீர்கள். பெண்கள் விரும்பிய ஆடை, அலங்காரப் பொருள்கள் வாங்க பணத்தை தாராளமாகச் செலவு செய்வீர். சில விடயங்கள் பாதகமாக நடப்பது போலத் தோன்றினாலும், இறுதியில் சாதகமாக அமையும்.

இடம்:
 பண விவகாரங்களில் எச்சரிக்கை அவசியம். செய்ய மறந்த காரியம் ஒன்றால் சிரமங்களுக்கு ஆள்படலாம். தேச ஆரோக்கியக் குறைவுகளால் தெம்பு, உற்சாகம் குறையலாம். நீங்கள் செய்த வேலை ஒன்றை மற்றவர்கள் தாங்கள் செய்ததாகக் காட்டிக் கொள்ளலாம். வீண் பேச்சுக்கள் பேசி நேரத்தை வீணடிப்பீர்கள். குழப்பம், தடுமாற்றம் உண்டாகும்.

மீதுணம்:
 பணவரவுகளால் நிதி நிலைமை மேம்படும். எந்த வேலையும் தாமதமின்றி சுறுசுறுப்பாக நடைபெறும். விருந்து, விசேட நிகழ்ச்சிகளில் கலந்துகொள்ளலாம். நண்பர்கள் நீங்கள் கேட்ட உதவியைச் செய்வீர். ஆடை, அலங்காரப் பொருள்கள் வாங்கலாம். தந்தையுடன் ஏற்பட்ட மனஸ்தாபம் நீங்கி பாசம் அதிகரிக்கும். ஆனந்தமான நாள்.

கடகம்:
 எந்த வேலையையும் கண்ணும், கருத்துமாகச் செய்வீர்கள். உங்களை கண்டு கொள்ளாமல் இருந்த ஒருவர் உதவி செய்ய முன்வரலாம். கணவன் மனைவி இடையே அன்யோன்யம் அதிகரிக்கும். சாமர்த்தியமாகப் பேசி சில வேலைகளை முடிப்பீர்கள். கலைஞர்கள் உற்சாகமாகக் காணப்படுவர். குடும்பத்தில் குதூகலம் அதிகரிக்கும்.

சிங்கம்:
 சோர்வு, சோம்பல் அதிகரிக்கும். வழக்கத்திற்கு மாறாக கூடுதல் நேரம் தூங்குவீர்கள். பெண்கள் குடும்பப் பெரியவர்களின் பாராட்டுக்களைப் பெறுவர். பிள்ளைகள் உடல் நலன் தொடர்பான விடயங்களில் அக்கறை காட்டுவீர்கள். உங்களுடன் பேச விரும்பும் ஒருவரிடம் நீங்கள் பேச விரும்பாமல் தவிர்க்கலாம். மன அமைதி பாதிக்கலாம்.

கன்னி:
 மதிப்பு, மரியாதை மேம்படும் வகையிலான நிகழ்ச்சிகள் நடக்கலாம். கணவன் மனைவி இடையே வாக்குவாதங்கள் உண்டாகலாம். எப்படியும் முடிந்து விடும் என நினைத்த காரியம் ஒன்று கடைசி நேரத்தில் முடியாமல் போகலாம். உறவினர்கள் தொடர்பான வேலைகளுக்காக அலைய நேரிடலாம். சக ஊழியர் விடுமுறையால் வேலைப்பளு கூடும்.

துலாம்:
 உடன் பிறப்புக்கள் வழியில் மனதிற்கு இனிய உதவிகள் கிடைக்கும். குடும்பத்தினருடன் வெளியிடங்களுக்குச் செல்லலாம். பிரிந்திருந்த குடும்ப உறுப்பினர்கள் மீண்டும் ஒன்று சேரலாம். சொல்வாக்கைக் காப்பாற்றி செல்வாக்கைப் பெருக்கிக் கொள்வீர்கள். சுயநலம் இல்லாமல் மற்றவர்களுக்காக சில காரியங்களைச் செய்து கொடுப்பீர்கள்.

விருச்சிகம்:
 குதர்க்கமான, பரிசாசமான பேச்சுக்களால் மற்றவர்களின் அதிருப்திக்கு ஆளாகலாம். உறவினர்கள் சிலர் உங்களை நம்பி முக்கிய வேலைகளை ஒப்படைக்கலாம். கணவன், மனைவி இடையே சண்டை சர்சரவுகள் வராமல் இருக்க விட்டுக் கொடுத்துச் செல்ல வேண்டும். அவசரமாக முடிக்க வேண்டிய வேலை ஒன்றால் அவதிகளுக்கு ஆளாகலாம்.

தனுசு:
 உறவினர்கள் வருகையால் வீட்டில், சந்தோஷம் அதிகரிக்கும். பெண்கள் கூடுதல் வேலை நெருக்கடிகளுக்கு ஆள்படலாம். மலைபோல் குவிந்த வேலைகளையும் அசராமல் செய்து முடிப்பீர்கள். பகட்டான ஆடை, ஆபரணங்கள் அணிவதில் நாட்டம் செல்லும். கை, கால்களில் ஏதாவது அடிபடலாம் என்பதால், எச்சரிக்கை அவசியம்.

மகரம்:
 எதிலும் பொறுப்புடனும், பொறுமையுடனும் நடந்து கொள்ள வேண்டும். உறவினர்கள் தொடர்பான வழிகளில் சுபச் செலவுகளைச் சந்திக்கலாம். அரசியல் வாதிடிகள் கூடுதல் அலைச்சல்களுக்கு ஆட்படலாம். எளிதில் முடிந்து விடும் என நினைத்த வேலை ஒன்று பல மணி நேரத்திற்கு இழுத்தடிக்கலாம். சிலரிடம் கடன் உதவி பெறலாம்.

கும்பம்:
 செலவுகளைக் குறைத்து சேமிப்பை அதிகரிக்கும் நாள். மனைவி, குழந்தைகளின் விருப்பங்களை நிறைவேற்றி வைப்பீர்கள். விருப்பமான உணவு வகைகளைச் சாப்பிடுவதில் நாட்டம் செல்லும். முக்கியமான விடயங்களில் குடும்பப் பெரியவர்களின் அறிவுரையைக் கேட்டு நடப்பீர்கள். கடனாகக் கொடுத்த பணம் ஒன்று திரும்பி வரலாம்.

மீனம்:
 மங்கையர்கள் வழியில் மனதிற்கு இனிய உதவி கிடைக்கலாம். ஓய்வாக இருக்காமல் ஏதாவது வேலைகளைச் செய்து கொண்டிருப்பீர்கள். அயலார் அனுசரணையாக நடந்து கொள்வீர். தம்பதியர் இடையே அன்யோன்யம் அதிகரிக்கும். உங்களின் கடந்த கால அனுபவங்களை பிள்ளைகளுக்கு அறிவுரையாகச் சொல்வீர்கள். அனுசூலமான நாள்.

இலங்கையில் 2009 மே மாதத்தில் முடிவுக்கு வந்த போரின்போது இடம்பெற்ற போர்க்குற்றங்களை மேற்குலக சக்திகள் இன்று முதன்மைப்படுத்துகின்றன. அவை வழங்கும் அழுத்தங்களில் இருந்து தப்பிப்பதற்கான வழிவகையை தேடவேண்டிய இக்கட்டுக்குள் சிக்கிக் கொண்டுள்ள இலங்கை ஜனாதிபதி மஹிந்த ராஜபக்ஷ நான்கு நாட்கள் உத்தியோகபூர்வ பயணம் மேற்கொண்டு தற்போது சீனாவில் இருக்கிறார்.

போட்டிகள் பல நிறைந்த இந்தப் பொருளாதார உலகில் இலங்கையின் பொருளாதாரத்தை தூக்கி நிறுத்திப் பலப்படுத்துவதற்குச் சீனாவின் உதவியைப் பெறுவதும் அந்தப் பயணத்தின் நோக்கமாகும்.

பொருளாதார ஒத்துழைப்பு மட்டும் நோக்கமல்ல

சீனா சென்றுள்ள அதிபர் ராஜபக்ஷ வென்சென் என்னும் இடத்தில் இடம்பெறும் அனைத்துலக பல் கலைக்கழக மாணவர்களின் விளையாட்டுப் போட்டியில் கலந்துகொண்டதன் பின்னர் சீன ஜனாதிபதி கூஜின்பாவோ மற்றும் சீனப் பிரதமர் வென் ஜியா பாயோ ஆகியோரை பீஜிங்கில் சந்திக்கிறார்.

சீனாவுக்கான தனது இந்தப் பயணம் "பொருளாதார ஒத்துழைப்பை" முதன்மைப்படுத்தியதே என கடந்த திங்களன்று ஜனாதிபதி தெரிவித்திருந்தார். ஆனால் அதையும் தாண்டி, அனைத்துலக அரங்கில் இன்று இலங்கை அரசு முகங்கொடுத்துள்ள சிக்கலில் இருந்து அதனைப் பிணை எடுக்க, குறிப்பாக மேற்குலக சக்திகளின் நெருக்கடிகளில் இருந்து கொழும்பைக் காப்பாற்ற சீனாவின் உதவியை வேண்டுவதே மஹிந்தவின் இந்தப் பயணத்தின் நோக்கம்.

கடந்த சில வருடங்களில் இலங்கையில் பெருமளவான முதலீடுகளை மேற்கொண்டுள்ள நாடுகளில் ஒன்று சீனா. போருக்குப் பின்னான மீள்கட்டுமானப் பணிகளுக்காக கடந்த ஜூனில் ஒதுக்கப்பட்ட 06 பில்லியன் டொலர் நிதியில் 1.5 பில்லியன் டொலர்களை சீனாவே வழங்கியுள்ளது. அதனை விட ஏற்கனவே மின் சக்தி ஆலை ஒன்றும், ராஜபக்ஷவின் சொந்த இடமான அம்பாந்தோட்டையில் புதிய துறைமுகம் ஒன்றும் சீனாவின் நிதியுதவியுடன் அமைக்கப்பட்டுவருகின்றன.

"பாதுகாப்பற்ற மற்றும் நெருக்கடியான சூழலிலும் கூட சீனாவின் முதலீடுகள் தொடர்ந்தும் திடைக்குமா என்பதை இலங்கை உறுதிப்படுத்திக் கொள்ளவேண்டியுள்ளது. அதற்காகவே ஜனாதிபதி பெய்ஜிங் சென்றுள்ளார்" எனப் பெயர் குறிப்பிட விரும்பாத கொழும்பைத் தளமாகக் கொண்டியங்கும் இராஜதந்திரி ஒருவர் தெரிவித்தார்.

ஆபத்தாந்தவன் சீனா மட்டுமே

அவர் அப்படிக்கூறிக் கொண்ட போதும் பொருளாதார ஒத்துழைப்பு என்பது மட்டுமே மஹிந்தவின் சீனப் பயணத்திற்கான முதன்மையானதும் முழுமையானதுமான காரணியாக இருக்கவில்லை. அந்த ராஜதந்திரி கூறியதைப் போலவே, பாதுகாப்பற்ற மற்றும் நெருக்கடியான அரசியல் சூழலில் இலங்கையைச் சீனா கைகழுவி விடாதிருப்பதை உறுதிப்படுத்த ராஜபக்ஷ விரும்புகிறார்.

ஐக்கிய நாடுகளின் பாதுகாப்புச் சபையில் லிபியா நாட்டையும் அதன் ஜனாதிபதி கடாபியையும் ரஷ்யாவும் சீனாவும் கடைசி நேரத்தில் கைகழுவி விட்டது போன்ற நிலைமை இலங்கைக்கும் ஏற்பட்டுவிடக் கூடாது என்ற அச்சம் இலங்கையை ஆளும் ராஜபக்ஷ சகோதரர்களுக்கு இருக்கிறது.

"யுத்தக் குற்றச்சாட்டுக்கள் தொடர்பாக மேற்குலக நாடுகளிடமிருந்து கிடைக்கப்பெற்றுள்ள அழுத்தத்தால் மஹிந்த ராஜபக்ஷ பெரும் குழப்பமடைந்துள்ளார்" என சமூக ஜனநாயக மையத்தைச் சேர்ந்த அரசியல் ஆய்வாளரான குசல் பெரேரா தெரிவிக்கிறார்.

வடக்கு - கிழக்கை ஒருங்கிணைத்துத் தனிநாடு கேட்டுப் போராடி வந்த விடுதலைப் புலிகள் இயக்கத்தை இலங்கை அரசு தோற்கடித்து இப்போதுதான் கிட்டத்தட்ட மூன்று ஆண்டுகளாகின்றன. முப்பதுக்கும் மேற்பட்ட நாடுகள் பயங்கரவாத அமைப்பு என அறிவித்த ஓர் இயக்கத்தை அழிப்பதற்கான சண்டையில் இலங்கை அரசு அனைத்துலக மனிதாபிமானச் சட்டங்களையும் ஜெனீவா ஒப்பந்தங்களையும் மீறிப் போர்க் குற்றங்களில் ஈடுபட்டது என்று மனித உரிமை அமைப்புக்களால் கடந்த இரண்டு ஆண்டுகளாகத் தொடர்ச்சியாக எழுப்பப்பட்டு வந்த குற்றச்சாட்டுக்கள் இப்போது மெல்ல மெல்ல நிரூபிக்கப்பட்டு வருகின்றன.

இந்தக் குற்றச்சாட்டுக்களை இலங்கை அரசு அடியோடு மறுத்து வருகின்றது. ஒரு வாரத்துக்கு முன்னர்வரை எந்த ஒரு பொதுமகனினதும் உயிரையும் பறிக்காமல்தான் போரைத் தான் நடத்தியதாக இலங்கை அரசு கூறிவந்தது. ஆனால், அண்மையில் வெளியிடப்பட்ட போர் குறித்த இராணுவத்தின் வெள்ளை அறிக்கையில் பொதுமக்கள் இழப்பு மிகக் குறைவானதே என்று தெரிவித்ததன் மூலம், போரில் பொதுமக்கள் கொல்லப்பட்டதை அது ஏற்றுக்கொண்டது.

இந்தக் குற்றச்சாட்டுக்களை இலங்கை அரசு அடியோடு மறுத்து வருகின்றது. ஒரு வாரத்துக்கு முன்னர்வரை எந்த ஒரு பொதுமகனினதும் உயிரையும் பறிக்காமல்தான் போரைத் தான் நடத்தியதாக இலங்கை அரசு கூறிவந்தது. ஆனால், அண்மையில் வெளியிடப்பட்ட போர் குறித்த இராணுவத்தின் வெள்ளை அறிக்கையில் பொதுமக்கள் இழப்பு மிகக் குறைவானதே என்று தெரிவித்ததன் மூலம், போரில் பொதுமக்கள் கொல்லப்பட்டதை அது ஏற்றுக்கொண்டது.

சீனாவை மஹிந்தவ் வேறு கதி



பெய்ஜிங் விமான நிலையத்தைச் சென்றடைந்த ஜனாதிபதி துணை வெளியுறவுத்துறை அமைச்சர் வரவேற்று அழைத்துச்

ரக்கணக்கான பொதுமக்கள் கொல்லப்பட்ட போது (40,000 மக்கள் கொல்லப்பட்டனர் என்கிறது ஐ.நா. நிபுணர் குழு), சீனா, ரஷ்யா, அயல்நாடான இந்தியா போன்றன இலங்கை அரசை முழுமையாக ஆதரித்து நின்றன. அதன் பின்னர் மேற்கு நாடுகளால் போர்க் குற்றச்சாட்டு எழுப்பப்பட்ட போதும், "அது இலங்கையின் உள்நாட்டு விவகாரம்" என்று கூறி சீனாவும் ரஷ்யாவும் இலங்கைக்கு உறுதியான ஆதரவை வெளிப்படுத்தி உள்ளன. இந்தியா இப்போதும் மதில் மேல் பூனையாகவே இருந்து கொண்டிருக்கிறது.

போரில் கொழும்பு அரசு பெற்ற வெற்றியானது ராஜபக்ஷவை செல்வாக்கு மிக்க ஒரு தலைவராக கிழிப்பதில் போரின் போது இடம் பெற்ற போர்க் குற்றங்கள் அவரை அனைத்துலக நாடுகள் மத்தியில் செல்வாக்கிழக்க வைத்துள்ளன. மேற்குலக நாடுகள், மனித உரிமைச் செயற்பாட்டாளர்கள், புலிகளின் ஆதரவுக் குழுக்கள் என்பன இப்போது போர்க் குற்றங்கள் தொடர்பில் இலங்கை ஜனாதிபதி மீது தொடர்ச்சியாக அழுத்தங்களைக் கொடுத்து வருகின்றன.

போர்க் குற்றங்கள் தொடர்பில் அனைத்துலக விசாரணை வேண்டும் என்று மனித உரிமை அமைப்புக்கள் விடுக்கும் வேண்டுகோளை அமெரிக்காவும் ஆதரித்து நிற்கிறது. இந்த நிலையில் இந்தப் பிரச்சினை செப்டெம்பரில் நடைபெற உள்ள ஐக்கிய நாடுகள் மனித உரிமைச் சபையின் 18ஆவது கூட்டத் தொடரில் எழுப்பப்படும் என்ற அச்சம் நிலவுகின்றது.

"செப்டெம்பரில் நடைபெறவுள்ள ஐக்கிய நாடுகள் சபையின் மனித உரிமைகள் கூட்டத் தொடரில் சீனாவின் ஆதரவைப் பெற்றுக் கொள்ள முடியுமா என்பதை அறிந்துகொள்வதற்காகவே இலங்கை

ஜனாதிபதி உள்ளார் குசல்பெ அனைத்து குற்றச்சா தங்களை 'கற்றுக் ஆணை ஐ.நா. மட்ட தொ வழங்கு கொழும் கடந்த மனித உ தொடரி பில் அ முகங் போதும் திருந்த உரிமை வேற்றப் இதன் கூட்டத் வைக்க ஏனென ணுவத்த இரு தர பொது போர்க் ஐ.நா. நி போர் ணமாக

விட்டால் வுக்கு இல்லை

ஜிநு பயணத்தின்
அரசியல் கிதுவே



ஐனாதிபதி மஹிந்த ராஜபக்ஷவை அந்த நாட்டின் அழைத்துச் செல்கிறார்.

ஐனாதிபதி சீனாவுக்குப் பயணம் மேற்கொண்டுள்ளார் என நான் நினைக்கின்றேன்” என்று குசல பெரேரா மேலும் தெரிவிக்கிறார்.

அனைத்துலக மட்டத்தில் எழுப்பப்பட்ட போர்க் குற்றச்சாட்டுக்களை அடுத்து, வழக்கம் போல் அழுத்தங்களைச் சமாளிப்பதற்காக ஐனாதிபதி நியமித்த ‘தற்றுக்கொண்ட பாடங்கள் மற்றும் நல்லிணக்க ஆணைக்குழு’வின் விசாரணை அறிக்கையை, ஐ.நா. மனித உரிமைகள் சபையின் 19ஆவது கூட்டத் தொடரில் சமர்ப்பிப்பதற்கு ஏதுவாக தம்மிடம் வழங்குமாறு அமெரிக்கா கேட்டிருந்தது. ஆனால் கொழும்பு இன்னும் அதற்குப் பதிலளிக்கவில்லை.

வெடிக்கக் காத்திருக்கும் குண்டு கடந்த மார்ச் மாதத்தில் இடம்பெற்ற ஐ.நா.வின் மனித உரிமைகள் சபையின் 17ஆவது கூட்டத் தொடரின்போது போர்க் குற்றச்சாட்டுக்கள் தொடர்பில் அனைத்தலக விசாரணைக்கு கொழும்பு முகங்கொடுக்க வேண்டும் என வலியுறுத்தப்பட்ட போதும் இலங்கை அரசு அதனை ஏற்க மறுத்திருந்தது. எனினும் இலங்கைக்கு எதிராக மனித உரிமைகள் சபையில் தீர்மானங்கள் எதுவும் நிறைவேற்றப்பட்டிருக்கவில்லை.

இதனால் அத்தகைய தீர்மானம் ஏதும் அடுத்த கூட்டத் தொடரில் இலங்கைக்கு எதிராக முன் வைக்கப்படலாம் என்று எதிர்பார்க்கப்படுகிறது. ஏனெனில், இறுதிப் போரின் போது இலங்கை இராணுவத்தினர் மற்றும் விடுதலைப் புலிகள் ஆகிய இரு தரப்புகளுமே, பல்லாயிரக்கணக்கான பொதுமக்களைக் கொன்றமை உள்ளிட்ட பல போர்க் குற்றங்களை மேற்கொண்டுள்ளன என்று ஐ.நா. நிபுணர் குழு அறிக்கை கூறுகின்றது.

போர்க் குற்றங்கள் குறித்த நம்பந்தகுந்த ஆவணமாக இந்த நிபுணர் குழு அறிக்கையை

உலகின் பல நாட்டு அரசுகள் ஏற்றுக்கொள்கின்றன. இதனால் இலங்கை அரசுக்கு நெருக்கடி அதிகரித்து வருகின்றது. போதாக்குறைக்கு சனல்-4 ஒளிபரப்பிய, போர்க் குற்றங்கள் தொடர்பான ‘சிறிலங்காவின் கொலைக்களம்’ ஆவணப்படம் தற்போது பல நாடுகளில் உள்ள தொலைக்காட்சிகளால் மக்களின் பரவலான பார்வைக்குக் கொண்டு செல்லப்படுகின்றது.

இந்தியாவின் ‘ஹெட்லைன்ஸ் ரூட்’ தொலைக்காட்சி ஒருபடி மேலே போய் சனல்-4 தொலைக்காட்சியின் ‘சிறிலங்காவின் கொலைக்களங்கள்’ ஆவணப்படம் கூறுபவை உண்மையானவைதான் என்று நிரூபிப்பதற்கான சாட்சியங்களை நேற்றிரவு இந்தியாவில் ஒளிபரப்பி உள்ளது. இதில், போரில் பாதிக்கப்பட்ட பெண்கள், சிறுவர்களின் வாக்கு மூலங்கள் அதிகளவில் இடம்பெற்றுள்ளன.

இருப்பினும் தன் மீதும் தனது இராணுவத்தினர் மீதும் சுமத்தப்படும் குற்றச்சாட்டுக்கள் அனைத்தையும் அரசு தொடர்ந்து மறுத்து வருகின்றது.

ஐ.நா. நிபுணர் குழு அறிக்கையில் குறிப்பிடப்பட்டுள்ளதுபோல் பொதுமக்கள் படுகொலை செய்யப்பட்டார்கள் என்பதை இலங்கை அரசு இப்போது ஓரளவுக்கு ஏற்றுக்கொண்ட போதிலும், புலிகளால் மேற்கொள்ளப்பட்ட பொய்யான பரப்புரையின் விளைவாகவே ஐ.நா. நிபுணர் குழு அறிக்கையில் தம் மீது பல போர்க் குற்றச்சாட்டுக்கள் முன்வைக்கப்பட்டுள்ளன எனவும் சீறுகிறது.

சீனா, ரஷ்ய ஆதரவு

இந்தப் பிரச்சினையில் இருந்து தப்புவதற்கு இலங்கைக்கு தற்போதுள்ள உறுதியான ஆதரவு சீனா, ரஷ்ய ஆகிய இரு நாடுகளிடம் இருந்தே கிடைக்கின்றன. இலங்கையின் உள்நாட்டுப் பிரச்சினையில் வெளிநாட்டுச் சக்திகள் தலையிடுவதை ஆரம்பத்திலிருந்தே இந்த இரு நாடுகளும் எதிர்க்கின்றன.

போரின் கடைசி நாட்களில் போர் நிறுத்தம் ஒன்றை ஏற்படுத்துவதற்காக அமெரிக்கா மற்றும் பிரிட்டன் ஆகிய இருநாடுகள் ஐ.நா. பாதுகாப்புச் சபையில் மேற்கொண்ட முயற்சியை சீனா, ரஷ்யா ஆகியனவே தடுத்தன.

ரேணுபிரேம்

சீனாவானது தனக்கு மேற்குப் புறமாக சுதந்திரமும் விடுதலையும் வேண்டி நிற்கும் திபெத்தியர்கள் மற்றும் உக்ரேன் (Uighurs) இனத்தவர்களைத் தனது கட்டுப்பாட்டின் கீழ் வைத்திருக்க முயல்வதால் அங்கே இனக்குழப்பம் நிலவுகின்றது. அதே போன்று ரஷ்யாவானது விடுதலைப் போராட்டம் நடத்தும் செச்சினியர்களுடன் மோதவேண்டியுள்ளது.

விடுதலையும் சுதந்திரமும் வேண்டி நிற்கும் இலங்கைத் தமிழர்களுக்கு எதிராக கொழும்பு அரசு நடத்தும் போராட்டத்தை ஒத்ததாகவே ரஷ்யா, சீனா ஆகிய இரு நாடுகளின் இனக்குழப்பங்களும் இருக்கின்றன. எனவே இலங்கையில் அனைத்துலக தலையீடு என்பது தமது நாடுகளில் குழப்பங்களை அதிகரிக்கச் செய்யும் என்று இந்த நாடுகள் அஞ்சுவதே அவை இலங்கை விடயத்தில் மூர்க்கத்தனமான ஆதரவை வழங்கக் காரணம் என்று அனைத்துலக அரசியல் அவதானிகளில் ஒரு பகுதியினர் கூறுகின்றனர்.

“சீனா இரு நோக்கங்களைக் கொண்டு செயற்படுகிறது. இலங்கை விடயத்தில் தலையீட்டு இந்தியாவை எரிச்சலடைய வைக்கும் அதேவேளையில், தனது நாட்டில் நிலவும் பிரிவினைவாதத்தில் அனைத்துலகத் தலையீடு ஏற்படக்கூடாது என்பதன் அடிப்படையிலும் அது செயற்படுகிறது” என்று கொழும்பில் உள்ள மேற்குலக இராஜதந்திரி ஒருவர் தெரிவித்தார்.

புதுடில்லியின் எரிச்சல்

உண்மையில் ராஜபக்ஷ அரசுடன் சீனா பேணும் நெருக்கமான உறவை இந்தியா வெறுக்கிறது. அத்துடன் சீனாவின் நிதியுதவியுடன் மேற்கொள்ளப்பட்டு வரும் அம்பாந்தோட்டைத் துறைமுகத் திட்டமானது படைத்துறை ரீதியில் இலங்கையைத் தன் வசப்படுத்திக் கொள்ளும் முயற்சி என இந்தியா கருதுகிறது. சீனா அதிகாரிகள் எவ்வளவுதான் மறுத்த போதும், “தெற்காசியாவில், இந்து மா கடலில் சீனா அமைத்துவரும் முத்துமாலை மூலோபாயத் திட்டத்தின் ஒரு பகுதியாகவே அம்பாந்தோட்டைத் துறைமுகத்தை பெய்ஜிங் அமைக்கிறது” என்று இந்திய மூலோபாய - கொள்கை - வகுப்பாளர்கள் தொடர்ச்சியாகக் கூறி வருகின்றனர்.

இதற்கும் மேலாக, இலங்கை உள்ள தமது தமிழ் உறவுகளுக்காக அதிகம் கவலைப்படும் 60 மில்லியன் தமிழ் மக்களைக் கொண்ட தமிழ்நாட்டின் கரிசனைகள் கோரிக்கைகள் அதிகரித்து வரும் நிலையில் அவற்றைப் புறந்தள்ள முடியாத இக்கட்டுக்குள் இந்திய மத்திய அரசு தள்ளப்பட்டு வருகின்றது. (26ஆம் பக்கம் பார்க்க)

உபவாசம் வேறு; பட்டினி வேறு.



ஏகாதசி, சுந்தசஷ்டி, சிவராத்திரி இவையெல்லாம் விரதம் இருக்கும் விசேடநாள்கள் பட்டினி இருந்து பகவானைத் தியானிக்கும் காலங்கள். ஆசாரங்களில் ஊறிப் போனவர்கள் தாங்கள் இவ்வாறு நோன்பு இருப்பதைப் பற்றி சிறிது கர்வமாகக் கூட இருப்பது உண்டு. சமய உலகில் இதனை உபவாசம் என்று சொல்வது வழக்கம்.

பட்டினி இருப்பதன் பதன் மூலம் கடவுளை நெருங்க முடியும் என்பதே உபவாசத்தின் அனுபவம். ‘ஊனினை உருக்கி, உள்ளொளி பெருக்கி’ என்பார் மாணிக்கவாசகர். ஊன் உருக பட்டினி அவசியம்தானே. நமது ஊன் உள்ளே உள்ள இறை வனை உணரமுடியாதபடி தடைசெய்கிறது. அதனால் அந்த எதிரியை நாம் உபவாசம் மூலம் வெல்லுகிறோம். ஆனால் எல்லாப் பட்டினியும் உபவாசம் அல்ல.

ஒரு சந்நியாசி தமது குருவிடம் சென்று பெருமையாக “நான் இன்று உபவாசம் இருந்தேன்” என்றார். குரு சிரித்துக்கொண்டு “உணவின்றி இருந்திருப்பாய். உபவாசம் எங்கே இருந்திருப்பாய். பொய் சொல்லாதே” என்றார். சீடர் திகைத்து, “உணவின்றி இருப்பதுதானே உபவாசம். இரண்டுக்கும் என்ன வித்தியாசம்?” என்று குருவிடம் கேட்டார். குரு சொன்னார் “ஆகாரம் இன்றி இருக்கும்போது உணவை உண்ணுவதை விடுகிறோம். ஆனால் உணவை எண்ணுவதை விடுவதில்லை. உபவாசத்தில் எமக்கு உணவைப் பற்றிய எண்ணமே இருப்பதில்லை. ஆத்மாவில் லயித்து இருப்பதால் உபவாச காலத்தில் உணவையே மறந்து விடுகிறோம். காரணம் ஆன்மாவுக்கு உணவு அவசியமே இல்லை” என்றார்.

இது யோசிக்க வேண்டிய விஷயம். உபவாசம் என்பது ஒரு வகையில் தவம். ஆனால் உண்ணாமல் இருப்பது உடலுக்கு இழைக்கும் கொடுமை. அதனால் உடல் துயரப்படுகிறது. உண்ணாமல் இருப்பது தற்கொலை முயற்சி. உபவாசம் தவம். தற்கொலை முயற்சிக்கும் தவத்துக்கும் வித்தியாசம் இல்லையா? தவம் தற்கொலையா? தவம் மரணமற்ற நிலையே ஒழிய அது ஒருபோதும் மரணம் அல்ல. பசியோடு இருப்பது உபவாசம் அல்ல. பசி பற்றிய பிரக்ஞையே இல்லாத நிலையே உபவாசம்.

மகாவீரரைப் பற்றி ஒரு செய்தி சொல்லுவார்கள். பன்னிரண்டு வருட காலம் கடும்தவம் செய்தவர் மகாவீரர். அந்தப் பன்னிரண்டு ஆண்டுகளில் அவர் முன்னூற்று ஐம்பது தினங்களே உணவு உண்டிருப்பார் என்கிறார்கள். ஆத்மாவின் சந்நிதியில் இருக்கும்போது உடலே கவனத்தில் இராது. உடலின் உபாதையாகிய பசி என்கிற பிரக்ஞையே இருக்காது. எனவே உபவாசம் என்பது கடவுளை நெருங்கி இருத்தல் என்பதே. உணவைத் தியாகம் செய்வதன் மூலம் கடவுளை நெருங்கி விடலாம் என்று எண்ணுவது கூட தியாகத்தைக் கொச்சைப் படுத்துவதாக முடியலாம்.

ஆசார்ய ரஜனீஷ் அவர்கள் ஒரு நிகழ்ச்சியை விவரிக்கிறார். யேசுபெருமானைச் சிலுவையில் அறைந்தபோது அவரது அருகில் இருந்த ஒருவர் யேசுவிடம் கேட்கிறார். “நாங்கள் உங்களுக்கான அனைத்தையும் தியாகம் செய்து விட்டோம். கடவுளின் இராச்சியத்தில் எங்களுக்கு இதனால் என்ன கிடைக்கும்?” என்று. யேசுபிரான் கருணை பொழிந்த விழிகளுடன் அவரை நோக்கினார். தமக்குத் தரப்பட்ட எல்லாத் துயரங்களையும் பொறுத்துக்கொண்ட அந்த உத்தமர் “ஆண்ட வன் அருகிலேயே உமக்கும் இடம் கிடைக்கும்” என்றார். அருகிலிருந்த அவர் மிகுந்த மகிழ்ச்சி அடைந்தார். “அப்படியானால் சரி” என்று தம் தியாகத்துக்குக் கிடைத்த பரிசை எண்ணி மகிழ்கிறார் அவர்.

உண்மையில் யேசுபிரான் அவர்களுக்காக எல்லாச் சுகங்களையும் துறந்தார். துயர் சுமந்தார். அதை அவரால் நினைக்க முடியவில்லை. எமக்கு எம் தியாகத்துக்குப் பரிசு கிடைக்கும் என்ற எண்ணம் மட்டும் வருகிறது. இதனை ஒஷோ கண்டிக் கிறார். எதையும் எதிர்பார்த்துச் செய்கின்ற தியாகம் பூரணமான தியாகமே அல்ல.

பட்டினி கிடப்பது போலவே ஆடையின்றி இருப்பது, முள் எில் படுப்பது, இவையெல்லாம் கூட தவம் என்பதாகவே கருதப்படுகிறது. ஆனால் இவையெல்லாம் பயிற்சியால் சாத்தியம். முள்ளில் படுப்பதை வேடிக்கையாகக் கூட செய்கிறார்கள். அவர்களை எல்லாம் நாம் என்று கொண்டாடுவது இல்லை. உடலின் எண்ணமே இன்றி ஆன்மாவின் சந்நிதியில் இருக்கும் போது, உடம்பின் அவசியம் அவஸ்தை இல்லாதிருந்தலே உண்மையான துறத்தல். உண்மையான உபவாசம்.

“நம்மில் பலர் விதவிதமான ஆடைகள் அணிந்திருக்கிறோம். ஆனாலும் மனதளவில் எதுவுமற்றவர்களாகவே இருக்கிறோம். மகா வீரரைப் போன்றவர்கள் நிர்வாணமாக இருந்தாலும் நிர்வாணத்தையே ஆடையாக உடுத்தி இருக்கிறார்கள்” என்பார் ஒஷோ. இதைப் புரிந்து கொள்ளவேண்டியது அவசியம்.

சுகி. சீவம்



உதயன் வெளியீடான
கல்விச்சுடர்

தரம் 05 மாணவர்களை இறுதிப்பரீட்சைக்கு
தயார்ப்படுத்துவதற்கான விசேட தொடர் வெளியீடு

கே. தவகுரேன்மம்,
ஆசிரிய ஆலோசகர்,
மேல்மாகாணம்.

பரீட்சை இலக்கம்: 13

தரம் 05 புலமைப் பரிசில் படிமுறைப் பரீட்சை - 2011

பெயர்/கூட்டுண்:..... வினாத்தாள்-11 நேரம்: 1 மணி 15 நிமிடங்கள்

* எல்லா வினாக்களுக்கும் தரப்பட்ட அறிவுறுத்தல்களின்படி விடையளிக்குக.

01. கீழே தரப்பட்டுள்ள உரைப்பகுதியை வாசித்து 1-10 வரையான வினாக்களுக்குரிய விடையைப் புள்ளிக்கோட்டில் எழுதுக. மழை இடைவிடாது பெய்துகொண்டிருந்தது. தங்கையும் நானும் அதைப் பார்த்துக்கொண்டே இருந்தோம். உயரப் பார்க்கும்போது மழைத்துளிகள் கண்ணாடித்துண்டுகள்போல் இருந்தன. கீழே பார்த்தால் மழைநீர் பால்த் தேநீர் போல முற்றத்திலே ஓடிக்கொண்டிருந்தது. "அண்ணா நிலத்தில் வீழ்ந்த மழைநீரின் நிறம் ஏன் மாறியுள்ளது?" என தங்கை கேட்டாள். அவளது கேள்விகளுக்குப் பதில் கூறியபடியே காகிதக்கப்பல் செய்து தண்ணீரில் மிதக்கவிட்டேன். அதைப்பார்த்துத் தங்கை கைதட்டிச் சிரித்தாள்.

- 1) மேலே உள்ள பந்தியில் விவரிக்கப்படும் காட்சி எது?
- 2) மழைத்துளிகள் எதைப்போன்று இருந்தன?
- 3) தங்கை ஏன் சிரித்தாள்?
- 4) பந்தியில் உள்ள உவமைத் தொடரை எழுதுக.
- 5) பந்தியில் உள்ள பெயர்ச்சொல் ஒன்றை எழுதுக.

* எதிர்க்கருத்துள்ள சொற்களை எழுதுக.

- 6) தண்ணீர் -
- 7) மிதந்தது -

* ஒத்த கருத்துள்ள சொற்களை எழுதுக.

- 8) கேள்வி -
- 9) சிரித்தாள் -

* பிரித்து எழுதுக.

- 10) பாலத்தேநீர் -

02. பின்வரும் சொற்களை ஒழுங்குபடுத்தி கருத்துள்ள வாக்கியமாக எழுதுக.

- 1) நேரத்தில்/சூரியன்/மாலை/மறையும்/சென்று/மேற்கே
- 2) பாடசாலையில்/காணப்பட்டது/கூடுதலாக/மாணவர்கள்/வரவு

03. கீழே தரப்பட்டுள்ள சொற்களுக்குப் பொருத்தமான ஆங்கிலச் சொற்களை ஆங்கிலத்தில் எழுதுக.

- 1) பாடசாலை -
- 2) மரம் -
- 3) மேசை -
- 4) புத்தகம் -

04. பின்வரும் எழுத்துக்களைச் சரியாக ஒழுங்குபடுத்தி கருத்துள்ள சொற்களாக ஒழுங்கமைத்து எழுதுக.

- 1) லை, ய, வை, த், சா, தி -
- 2) கு, ள், ரு, க், தி, ற -
- 3) பா, தோ, க, த, ந், ர், ற் -
- 4) தோ, பூ, ம், ந், ட், ட -

05. கீழே தரப்பட்டுள்ள தமிழ்ச்சொற்களுக்குரிய சிங்களச் சொற்களைத் தமிழில் எழுதுக.

- 1) தங்கை -
- 2) மாம்பழம் -
- 3) ஆசிரியர் -
- 4) மேசை -

* 6-10 வரையான வினாக்களுக்கு பொருத்தமான சொல்லைத் தெரிவு செய்து கோட்டிட இடத்தை நிரப்புக. (எழுத்து, குருத்தோலை, நூலகம், இணையம், வெப்பமானி, வீட்டுத் தோட்டம், புரதம், கல்வி, சந்தை, வண்டு, தேன்)


06. செய்திகளை மிக விரைவாக அனுப்ப உதவுவது
07. மீனில் கூடுதலாக உள்ள சத்து
08. ஆதிகால மக்கள் உணவை நீண்டகாலம் சேமித்துவைக்கப் பயன்படுத்தியது
09. செல்வங்களில் பெரும் செல்வமாகக் கருதப்படுவது
10. விளையாட்டுக் கிளி செய்யப் பயன்படுத்தப்படுவது

* 11-15 வரையான வினாக்களில் தரப்பட்டுள்ள கூற்றுக்கள் ஒவ்வொன்றும் சரியாயின் 'சரி' எனவும், பிழையாயின் 'பிழை' எனவும் எழுதுக.

11. மழை பெய்யும்போது வானம் நீலநிறமாக இருக்கும். ()
12. குடு மிதிப்பதற்கு மாடுகளைப் பயன்படுத்துவர். ()
13. நரி ஒரு தந்திரமற்ற பிராணி ஆகும். ()
14. நீண்டநேரம் தொலைக்காட்சி பார்ப்பது கண்களுக்குத் தீமையாகாது. ()
15. இன்றைய சிறுவர்கள் எதிர்காலத் தலைவர்கள் ஆவர். ()

* 16-35 வரையான வினாக்களுக்குச் சரியான விடையின் கீழ்க் கோட்டுக.

16. இவ் உரு குறிப்பது,
 - 1) தொலைபேசி.
 - 2) அகன்ற தெரு.
 - 3) மின் விநியோகிக்கும் இடம்.
 - 4) இலங்கை மின்சார சபை.



17. கலப்பை பயன்படுத்தப்படுவது,
 - 1) வைத்தியசாலையில்.
 - 2) வயலில்.
 - 3) பட்டடையில்.
 - 4) தொழிற்சாலையில்.

18. கருமுகில் கூட்டங்களைக் கண்டு ஆடும் பறவை,
 - 1) மைனா.
 - 2) மயில்.
 - 3) கொக்கு.
 - 4) தீக்கோழி.

19. மத்திய மாகாணத்தினைத் தலைநகரமாகக்கொண்டு விளங்குவது,
 - 1) பதுளை.
 - 2) இரத்தினபுரி.
 - 3) அநுராதபுரம்.
 - 4) கண்டி.

20. இரையை மீட்டு உண்ணும் விலங்கு,
 - 1) சிங்கம்.
 - 2) மாடு.
 - 3) கரடி.
 - 4) யானை.

21. நுளம்புகளை அழிப்பதற்கு மிகவும் இலகுவான சந்தர்ப்பம்,
 - 1) நுளம்பு பறந்துகொண்டிருக்கும்போது அழித்தல்.
 - 2) நீரில் வாழும்போது அழித்தல்.
 - 3) இருளான பின்னர் அழித்தல்.
 - 4) வெளிச்சம் நன்றாக உள்ளபோது அழித்தல்.

22. இலங்கையில் உள்ள மாவட்டங்களின் எண்ணிக்கை,
 - 1) 15
 - 2) 26
 - 3) 25
 - 4) 24

23. பதிவுத்தபால் ஒன்றை உள்நாட்டில் அனுப்புவதற்கு ஒட்டப்படவேண்டிய முத்திரையின் பெறுமதி,
 - 1) 20 ரூபா.
 - 2) 28 ரூபா.
 - 3) 15 ரூபா.
 - 4) 30 ரூபா.

24. 'வானத்திலிருந்து விழும் ஒரு மழைத்துளி கூட வீணாகக்கூடாது' எனக் கூறிய மன்னன்,
 - 1) மகாசேனன்.
 - 2) பராக்கிரமபாகு.
 - 3) தாதுசேனன்.
 - 4) பண்டுகாபயன்.

25. இக் குறியீட்டின் விளக்கம்,
 - 1) ரயில்வே கடவை.
 - 2) வைத்தியசாலை.
 - 3) பஸ் தரிப்பிடம்.
 - 4) புகைத்தல் தடைசெய்யப்பட்டுள்ளது.



26. மின்விளக்கு நீண்டநேரம் ஒளிர்ந்து கொண்டிருக்கும் சாதனையினைப் படைத்தவர்,
 - 1) தோமஸ் அல்வா எடிசன்.
 - 2) ஆபிரகாம் லிங்கன்.
 - 3) ஆதர்.சி.கிளாக்.
 - 4) றைட் சகோதரர்கள்.

27. ஒட்டினுள் புகுந்து தனது பாதுகாப்பினை தேடிக்கொள்ளும் பிராணிகளில் ஒன்று,
 - 1) பல்லி.
 - 2) ஆமை.
 - 3) பாம்பு.
 - 4) தேரை.

28. பூக்களின் மகரந்தச் சேர்க்கைக்கு உதவுவது,
 - 1) தும்பி.
 - 2) எறும்பு.
 - 3) கரையான்.
 - 4) தேனீ.

29. கிணற்றிலுள்ள நீரை இலகுவாக பெறப் பயன்படுத்தக்கூடியது,
 - 1) கப்பி.
 - 2) வாளி.
 - 3) கயிறு
 - 4) பட்டை.

30. தொல்பொருட் பெறுமதிமிக்கதாகவும், கலைத்துவப் பெறுமதிமிக்கதாகவும் உள்ள இடம்,
 - 1) எம்பிலிப்பிட்டிய.
 - 2) சிகிரியா.
 - 3) பாணம.
 - 4) கொத்தலை.

31. 'வயர்லெஸ் வேர்ல்ட்' எனும் சஞ்சிகையினை வெளியிட்ட பெருமைக்குரியவர்,
 - 1) ஆதர் சி.கிளாக்.
 - 2) ரைட் சகோதரர்கள்.
 - 3) அடம் சிமித்.
 - 4) நியூட்டன்.

32. போர்த்துகேயர் எமது நாட்டினை ஆட்சிசெய்த காலம்,
 - 1) கி.பி 1505
 - 2) கி.பி 1658
 - 3) கி.பி 1896
 - 4) கி.பி 1948

33. "தசாப்தம்" எத்தனை ஆண்டுகளைக் குறிக்கும்,
 - 1) 100 ஆண்டுகள்.
 - 2) 25 ஆண்டுகள்.
 - 3) 10 ஆண்டுகள்.
 - 4) 75 ஆண்டுகள்.

34. இலங்கையின் தேசிய புகழ்மிக்க பெரியார்கள் நால்வரின் ஒளிப்படங்கள் கீழே கொடுக்கப்பட்டுள்ளன. தரப்பட்டுள்ள பெயர்களிடையே ஒவ்வொரு உருவுக்கும் உரிய பெயரைத் தெரிவுசெய்து அதன் இலக்கத்தை உருவின் கீழுள்ள புள்ளிக்கோட்டில் எழுதுக.
 - 1) சேர் டி.பி ஜயதிலக.
 - 2) கலாநிதி சி.டபிள்யூ.டபிள்யூ கன்னங்கரா.
 - 3) ஸ்ரீ லக்ஷ். ஆறுமுகநாவலர்.
 - 4) அனகாரிக தர்மபால.
 - 5) எம்.சி.சித்திலெப்பை.
 - 6) டி.எஸ்.சேனநாயக்க.



35. கல்வியின் தந்தை என அழைக்கப்படுபவர்,
 - 1) டி.எஸ்.சேனநாயக்க.
 - 2) கலாநிதி சி.டபிள்யூ. கன்னங்கரா.
 - 3) சேர் டி.பி ஜயதிலக.
 - 4) அனகாரிக தர்மபால.

(17 ஆம் பக்கம் பார்க்க)

மீள் எழுச்சி பெறுமா? தென்மராட்சி தெற்கு

(09 ஆம் திகதிய தொடர்ச்சி)

தற்போது மீள்குடியமர்வுக்கு அனுமதி கிடைத்துள்ள வேளையில் கால்நடைகளைக் கட்டுப்படுத்தி, விவசாயத்துக்கென அமைக்கப்பட்ட தற்காலிக வேலையை அகற்றி இந்த வருடம் காலபோக நெற்செய்கை மேற்கொள்ள உதவுமாறு அரசியல் வாதிகளிடமும், பிரதேச செயலரிடமும், மற்றும் உயர் அதிகாரிகளிடமும் மக்கள் கோரிக்கை விடுத்து வந்தனர். இந்த நிலையில் பிரதேச செயலர், திட்டமிடல் பணிப்பாளர், விவசாய உத்தியோகத்தர், கிராம உத்தியோகத்தர்கள் பொதுமக்களுடன் கலந்துரையாடி கால்நடைகளை கட்டுப்படுத்தி இந்த வருடம் காலபோக நெற்செய்கை மேற்கொள்ள ஒரு சில முடிவுகள் எடுக்கப்பட்டபோதும், சில நடைமுறைச் சிக்கல்களால் கால்நடைகளை கட்டுப்படுத்துவது தாமதமாகி வருகின்றது. இதனால் இந்தப் பிரதேச மக்கள் இந்த வருடமும் காலபோக நெற்செய்கை மேற்கொள்ள முடியுமா? என்ற ஆதங்கத்தில் உள்ளனர்.

மீள்பிடிப் பாதிப்புகள்

தனங்களிப்பு முதல் கேரீவுவரை ஆழமற்ற கடற்பரப்புகளை கொண்டு விளங்குகின்றது. இந்த மீள்பிடிப் பிரதேசம் ஆழமற்ற கடல் நீரேரி, இருநீர்க் கலப்புகள், நீரோட்டம் என்பன மீள்பிடிக்கு வாய்ப்பாக அமைகின்றன. கரையோர மீள்பிடி இங்கு முக்கிய இடம்பெறுகின்றது. நாவற்குழியில்

இருந்து கேரீவு வரையுள்ளவர்களும், ஏனைய பிரதேசங்களில் இருந்து வந்து மீள்பிடித்தொழில் மேற்கொள்பவர்களுமாக 2000 மீளவர்கள் இம் மீள்பிடித் தொழிலில் ஈடுபடுகின்றனர். பெப்ரவரி, ஒக்டோபர் மாதங்களில் இறால், நண்டு, மீன் வகைகளும் ஏனைய காலங்களில் மீள்களும் பிடிக்கப்பட்டு வருகின்றன. தற்போது இந்தப் பிரதேசம் மீள்பிடிக்கு அனுமதிக்கப்பட்டிருப்பதால் மீளவர்கள் மகிழ்ச்சி தெரிவிக்கின்றனர். இருப்பினும் அவர்களால் கடற்றொழிலை மேற்கொள்ள பொருளாதார வளம் ஒரு பற்றாக குறையாக காணப்படுகின்றது. என மீளவர்கள் தெரிவிக்கின்றனர்.

இதுவரையில் தனங்களிப்பு கடற்றொழிலாளர்சங்க எல்லைப் பரப்பில் அரச சார்பற்ற நிறுவனத்தால் 30 ஆயிரம் ரூபா பெறுமதியான வலைகள் வழங்கப்பட்டிருந்ததாக மீளவர்கள் தெரிவித்தனர். எனினும் தாங்கள் மீள்பிடித் தொழிலை தொடர்ந்து மேற்கொள்ள அரச, அரச சார்பற்ற நிறுவனங்களின் உதவி தேவைப்படுவதோடு பாதுகாப்புப் படையினரால் கடந்த காலங்களில் அமைக்கப்பட்ட, கைவிடப்பட்ட காவலரண்கள், கடலுக்குள் நடப்பட்டிருக்கும் கட்டைகள், பாதுகாப்பு வேலிகளை அகற்றி சுதந்திரமாக மீள்பிடிக்க உதவுமாறு கோரிக்கை விடுத்துள்ளனர்.

பாதசாரிகளும் குடியிருப்பாளரும் எதிர்நோக்கும் பிரச்சினைகள் நாவற்குழியில் இருந்து மன்னார்

வரை ஏ-32 பாதையுள்ளது. இதில் நாவற்குழியில் இருந்து கேரீவுவரை தென்மராட்சி தெற்கு பிரதேசம் ஆகும். இதில் நாவற்குழியில் இருந்து கிழக்குப் புறமாக தனங்களிப்பு வரை குடியிருப்புகள் உள்ளன. ஏ-32 வீதியை அண்டிய வீதிக்குடியிருப்பே பிரதானமான குடியிருப்புகளாக காணப்படுகின்றன. கடந்த வருட இறுதியில் இவ் வீதியை செப்பணிடுவதற்காக வீதி அபிவிருத்தி அதிகாரசபை முதற்கட்டமாக உழுது மட்டப்படுத்தி இருந்தது. தற்போது யாழ். குடாநாட்டில் இருந்து மன்னாருக்கும் ஏனைய பிரதேசங்களுக்குமான கரைக போக்குவரத்து வாகனங்கள் அதிகரித்துக் காணப்படுவதால் இவ் வீதி ஒரே தூசி மண்டலமாகக் காட்சியளிக்கின்றது. வீதிகள் குன்றும் குழியுமாக காட்சியளிக்கின்றன. இதனால் வாகனங்கள் விபத்துக்குள்ளாவதோடு, வாகனங்கள் பழுதடையவும் நேரிடுகின்றன. இது தவிர வேலையின் நிமித்தம் குடாநாட்டில் இருந்து வெளியிடங்களுக்கு செல் வோரும் வெளியிடங்களிலிருந்து குடா நாட்டுக்கு வருவோரும் பல்வேறு பிரச் சினைகளுக்கு முகம் கொடுக்க வேண்டி ஏற்படுகின்றது. அத்துடன் வீதியை அண்டிய குடியிருப்புகள் தூசுப் படிவால் பெரும் சிரமங்களை எதிர்கொள்கின்றன.

இதனால் இந்தக் குடியிருப்புகளில் வாழ்வோர் பல்வேறு நோய்களுக்கு உள்ளாகி வருகின்றனர். இனிவரும்

காலம் மாரிகாலம் ஆகையால் அதற்கு முன்னர் வீதியை செப்பணிட்டுப் போக்குவரத்துக்கு உகந்த சூழலை ஏற்படுத்தித் தருமாறு மக்கள் கோரிக்கை விடுகின்றனர்.

குடிதண்ணீருக்காக அலைபுயம் மக்களும் கால்நடைகளும்

இடப்பெயர்வுக்கு முன்னர் இருந்த பல கிணறுகள் தற்போது இருந்த இடம் தெரியாது மறைந்துவிட்டன. இருக்கும் கிணறுகளும் அசுத்தமாகவும் உப்பு நீராகவும் காணப்படுகின்றன. இதனால் நன்னீருக்காக நீண்ட தூரம் வரை அலைந்து திரிந்து நீரைப் பெறும் பரிதாப நிலையை காணக்கூடியதாக உள்ளது.

கால்நடைகளை பொறுத்தவரை இங்குள்ள கால்நடைகளுக்கு ஒரு சில குளங்களே பயன்பாட்டில் இருந்து வந்தன. தற்போது ஏற்பட்ட கடும் வரட்சியால் ஒரு சில நீர் நிலைகளிலேயே நீர் தேங்கி நிற்கின்றன.

இதனைச் சாதகமாகப் பயன்படுத்தும் மாட்டுத் திருடர்கள் தடம் வைத்து மாடுகளைப் பிடித்து இறைச்சி போட்டு வெளியிடங்களுக்கு சூக்குமமாக அனுப்பிக் கொண்டிருப்பதை அவதானிக்க முடிகிறது. இதனால் பாதிப்புக்குள்ளான மாடுகள் கால்கள், கழுத்து

தி.வி.கனேஸ்வரன், சாவகச்சேரி.

என்பவற்றில் நைலோன் கயிறு, கேபிள் என்பன இறுகி இறந்து கிடப்பதையும், சில மாடுகள் இறுகிய கேபிள்கள் நைலோன் கயிறுகளுடன் அலைந்து திரிவதையும் காணக்கூடியதாகவுள்ளது.

இந்த விடயங்களை உரிய அதிகாரிகள் கவனத்தில் எடுத்து மக்களின் சுமுக வாழ்வுக்கான வழிவகைகளை மேற்கொள்ள வேண்டும் என்று மக்கள் கோரிக்கை விடுக்கின்றனர்.

(16 ஆம் பக்கத் தொடர்ச்சி)

36. எமது வீடுகளில் பயன்படுத்தப்படும் பெறுமதியிக்க தளபாடங்கள் செய்யப் பயன்படுத்தப்படும் மரவகைகள் இரண்டினைக் குறிப்பிடுக.

1) 2)


* கொழும்பு நாமகள் வித்தியாலயத்தில் உள்ள மாணவர்களால் ஒழுங்கமைக்கப்பட்ட பாரிய சிரமதானம் எதிர்வரும் 2009 பங்குனி மாதம் 2ஆம் திகதி காலை 8.30 மணிக்கு பாடசாலை வளவினுள் நடைபெறும். மாணவர்கள் அனைவரும் அதற்கான ஆயத்தங்களுடன் வருமாறு அதிபர் கூறினார்.

37. சிரமதானப்பணி எங்கே நடைபெற உள்ளது?

38. இத்தகவலைத் தெரிவித்தவர் யார்?

39. இப்பணி யாரால் ஒழுங்கமைக்கப்பட்டுள்ளது?

40. 1) இவ்வருவில் காட்டப்பட்டுள்ள திண்மத்தின் பெயர் யாது?



2) இவ் உருவின் முகங்கள், விளிம்புகள், உச்சிகள் போன்றவற்றின் தொகையினை உரோம இலக்கங்களில் எழுதுக.
1. முகங்கள் -
2. விளிம்புகள் - 3. உச்சிகள் -

* கீழே தரப்பட்டுள்ள விலைப்பட்டியலின்படி வினவப்பட்டுள்ள வினாக்களுக்கு விடை தருக.

பொருட்கள்	அளவு	விலை	
		ரூபா	சதம்
மீன்	1kg (கிலோ)	400	00
பால் பைக்கற்(1)	150ML (மி.மீ)	30	00
சீத்தை	1 லீற்றர்	60	00
தீப்பெட்டி	1 டசின்	36	00
தே.எண்ணெய்	1/2 லீற்றர்	70	00
சீனி	2kg (கிலோ)	120	00


41. 3kg சீனியின் விலை யாது? (.....)
42. 3 தீப்பெட்டிகளின் விலை யாது? (.....)
43. 600ml பால் வாங்குவதற்கு எவ்வளவு பணம் வேண்டும்? (.....)
44. 1m சீத்தை வாங்குவதற்குரிய பணத்தின் பெறுமதியின் இரண்டு மடங்கிற்குரிய வேறு எப்பொருளை வாங்கலாம்? (.....)
45. 1000ரூபாவிற்கு வாங்கக்கூடிய மீனின் அளவினைக் கிராமிய தரப்பட்டுள்ள வினாக்களுக்கு விடை தருக.

46. இதில் குறிப்பிட்ட அளவு சீனி, சீத்தை, தீப்பெட்டி என்பன வாங்கிய கமலா கடைக்காரரிடம் 500 ரூபா கொடுத்தாள். மீதி கமலாவிற்கு எவ்வளவு கிடைத்தது? (.....)

47. ஒரு விளக்கை 100 மில்லி லீற்றர் மண்ணெண்ணெயினால் 30 நிமிடம் பற்றவைக்கலாம். 3/4 லீற்றர் மண்ணெண்ணெயினால் எவ்வளவு நேரம் பற்ற வைக்கலாம்? (.....)

48. ஒரு பஸ் வண்டியில் 30 மாணவர்கள் பிரயாணம் செய்யலாம். 150 மாணவர்கள் பிரயாணம் செய்ய எத்தனை பஸ்வண்டிகள் தேவைப்படும்? (.....)

* ஒரு தென்னந்தோட்டத்தில் ஒரு வாரத்தில் பறிக்கப்பட்ட தேங்காயின் விவரம் சலாகை வரைபில் தரப்பட்டுள்ளது. அதனை அவதானித்து கீழேயுள்ள வினாக்களுக்கு விடை தருக.



49. புதன்கிழமை பறிக்கப்பட்ட தேங்காயின் எண்ணிக்கை யாது? (.....)
50. சம அளவு தேங்காய்கள் பறிக்கப்பட்ட நாள்கள் எவை? (.....)
51. ஞாயிறு பறிக்கப்பட்ட தேங்காய்களின் அளவை விட புதன்கிழமை பறிக்கப்பட்ட தேங்காய்கள் எவ்வளவு கூடியது? (.....)
52. இவ்வாரத்தில் பறிக்கப்பட்ட முழுத்தேங்காய்களையும் ஒன்று 15 ரூபா விலைப்படி விற்பனை செய்தால் எவ்வளவு பணம் கிடைக்கும்? (.....)
53. 100 தேங்காய்களை அதே விலையில் வாங்கி ஒரு தேங்காய் 18 ரூபாவிற்கு விற்பனை செய்தால் இலாபம் யாது? (.....)

* பின்வரும் பந்தியை வாசி்க்குக.
ஒருநாள் நானும் எனது அப்பாவும் பொழுதுபோக்கிற்காக மாலை நேரம் கடற்கரைக்குச் சென்று இயற்கைக்காட்சிகளை பார்த்தவண்ணமாக நடந்து வந்துகொண்டிருந்தோம். இடையிலே எனது அப்பாவிற்கு தெரிந்த நண்பர் ஒருவர் வந்தார். இருவரும் கதைத்துக்கொண்டிருந்தபோது நான் கடற்கரையில் சென்று விளையாடிக் கொண்டிருந்தேன். அப்போது என்னருகில் அழகான பெட்டி ஒன்று கடல் அலையில் மிதந்து வருவதைக் கண்டேன்.....
இதனைத் தொடர்ந்து நடந்தவற்றை விவரிக்கும் வகையில் ஆறு வாக்கியங்கள் எழுதுக. (ஒவ்வொரு வாக்கியமும் குறைந்தது நான்கு சொற்களாவது இடம்பெற்றிருத்தல் வேண்டும். இவ்வாக்கியங்களில் எழுவாய், பயனினைத் தொடர்பு திருத்தமானதாக இருத்தல் வேண்டும்.)
கடற்கரைக்கு பிறிதொரு தாளினைப் பாவிக்கவும்) (முற்றும்)

தண்ணீர்த் தாங்கி அமைப்பதற்கு ரூ.75 ஆயிரம்

தாவடி காந்தி கலைவளர்ச்சி மன்றத் துக்கு தண்ணீர்த் தாங்கி அமைப்பதற்கு 75 ஆயிரம் ரூபா நிதியைப் பன்முகப்படுத்திய வரவு செலவுத் திட்டத்தின் கீழ் யாழ். மாவட்ட நாடாளுமன்ற உறுப்பினர் அ.விநாயகமூர்த்தி வழங்கியுள்ளார். தாவடி காந்தி கலைவளர்ச்சி மன்றம் தமது தேவைக்கு நீர் பெறுவதில் காண்ப

படும் குறைபாட்டை நிவர்த்தி செய்யும் முகமாக இந்த நிதி வழங்கப்பட்டுள்ளது. தண்ணீர்த் தாங்கி அமைப்பதன் மூலம் காந்தி கலைவளர்ச்சி மன்றம் பயன்பெறுவதுடன் அந்தப் பகுதியில் பொதுமக்களும் குடிதண்ணீரைப் பெறக் கூடிய வசதிகள் இதனால் ஏற்படும். (ம-86)

ரீயூசன்
கொழும்பில் இன்றளவுண்டல் பாடசாலை யில் கற்பிக்கும் ஆசிரியர், English, English Literature, Commerc.E Con, Accounts லண்டன் Syllabus அல்லது உள்ளூர் Syllabus ஆண்டு 6 தொடக்கம் O/V வரை வீட்டுக்கு வந்து கற்பிக்கப்படும்.
தொடர்பு: 0770416119

வீடு வாடகைக்குத் தேவை
தெல்லிப்பழை, மல்லாகம், கன்னாகம் போன்ற இடங்களில் சகல வசதியுடைய வீடு மூன்று பேர் உள்ள குடும்பத்துக்கு வாடகைக்குத் தேவை.
தொடர்பு: 0770416119

காணி விற்பனை
நீர்வேலி செம்பாட்டுப் பிள்ளையார் கோயிலுக்கு முன்பாக (150 மதூரம்) உள்ள 8 பரப்புக்கு மேற்பட்ட காணி விற்பனைக்கு உண்டு.
தொடர்பு: 0779906042

வாடகைக்கு
மேல்மாடி கட்டடம் வாடகைக்கு விடப்படும். 186/3, கஸ்தூரியார் வீதி, யாழ்ப்பாணம்.
நிறுவனங்கள் விரும்பத்தக்கது.
தொடர்பு: 0776156051, 021 222 8634

ஆறாமாண்டு நினைவு தினம்



திருமதி சிவபாலாம்பிகை சுந்தரலிங்கம்

திதி: ஆடி பூர்வ பக்க திரியோதசி (11.08.2011)

உடன் பிறப்பே நீ பிரிந்து ஆண்டுகள் ஆறாயினும் - இன்னும் ஆறவில்லை எந் துயரம் உறவுகள் உற்றோர்க் கெல்லாம் விருந்துகள் விருப்புடனே செய்து அரும்பெரும் ஆலோசனைகள் அன்புடன் கூறி என்றும் பண்புடன் நடந்தே நாளும் கண்ணிய வாழ்வு வாழ்ந்தாய் மின்னாமல் முழங்காமல் சொல்லாமல் கொள்ளாமல் எமைவிட்டு நீ பிரிந்த - உன் சோகமின்னும் போகவில்லை உன்னருமைக் கணவருடன் உடன் பிறப்பு நாமெல்லாம் உனை நினைத்து வாடுகின்றோம் சாந்தி! சாந்தி!! சாந்தி!!!

மலர்வு: 22.04.1942

உதிர்வு: 19.07.2005

கணவரும் உடன் பிறப்புக்களும் ஆ.சுந்தரலிங்கம் (கணவர்) (ஓய்வுபெற்ற தபால்திபர்) தொ.பே: 0094212225112

ஆசிரிய உதவியாளர் கலந்துரையாடல்

யாழ்ப்பாணம், ஓக.11 யாழ்.மாவட்ட ஆசிரிய உதவியாளர் களுக்கான அவசர கலந்துரையாடல் நாளை வெள்ளிக்கிழமை காலை 8 மணிக்கு ஆரியகுளத்தடியிலுள்ள புதிய உயர்கல்லூரியில் நடைபெறவுள்ளது. இந்தக் கலந்துரையாடலில் சம்பள உயர்வு, உதவியாளர்களின் பயிற்சி நெறி தொடர்பான விடயங்கள் கலந்துரையாடப்படவுள்ளதால் அனைவரையும் தவறாது கலந்து கொள்ளுமாறு கேட்கப்பட்டுள்ளது. (ம-313)

ஸ்ரீ விநாயகர் ஜோதிடம்

வெங்கடேஷ் கவாமிகள் இந்தியாவிலிருந்து வந்தாக தந்தள்ள பிரசித்தி பெற்ற ஜோதிட வல்லுநர். கைரேகை, ஜாதகம், திருமணயோகம், வியாபாரம், வெளி நாட்டுப் பயணம், கல்வி, குழந்தைப் பக்கியம், வேறு என்ன பிரச் சினையாக இருந்தாலும் இவரைச் சந்தித்துத் தீர்வு காணுங்கள். தொடர்பு: இல. 112/1, மானிப்பாய் வீதி, யாழ்ப்பாணம். 0775741117, 0771656527

நேம்: கலை 7 மணிமுதல் காலை 7 மணிவரை கட்டணம் 101/-

மொழி வகுப்புகள்

German Swiss மொழிகள் தமிழ் மொழி பெயர்ப்புடன் A1 Exam இற்கு ஏற்றவாறு நடைபெறுகிறது. CD, Book விளக்கத்துடன் கற்பிக்கப்படுகிறது. No.10, PALALY ROAD, JAFFNA. T.P: 0771604823.

காணி விற்பனைக்கு

கைதடி நுணாவில், 307- 308km இடையில் A-9 வீதியில் 12 பரப்புக் காணியும் A-9 வீதியில் இருந்து 100M தூரத்தில் 30 பரப்புக் காணியும் உடன் விற்பனைக்குண்டு. சேர்த்தோ பகுதியாகவோ கொடுக்கப்படும்.

16 ஆம் ஆண்டு நினைவுகலைகள்



வையத்தில் அறிமுகம்: 19.10.1935

தெய்வத்துள் சங்கமம்: 08.08.1995

திதி: திரியோதசி (11.08.2011)

பாசத்தின் திருவுருவமாய் பண்பின் உறைவிடமாய் எங்களுக்கெல்லாம் அன்பு காட்டி அவனைத்த எம் அன்புத் தெய்வமே! நீங்கள் எங்களை விட்டுப் பிரிந்து பதினாறு ஆண்டுகள் அல்ல எத்தனை ஆண்டுகள்தான் சென்றாலும் உங்கள் நினைவுகள் எங்கள் நெஞ்சங்களை விட்டு என்றும் மாறாதையா

உங்கள் ஆத்மா சாந்தி அடையப் பிரார்த்திக்கும்: அன்பு மனைவி, மைத்துனர்கள், மைத்துனிகள், சகோதரிகள், மக்கள், மருமக்கள், பேரப்பிள்ளைகள்.

சந்தையடி, மானிப்பாய்.

உள்ளம் உருகும் 5 ஆம் ஆண்டு நினைவுகள்



செல்வி ஷா அன்ரவிர்றா அன்ரவியூஸ்

(யாழ்.பல்கலைக்கழக கலைப்பிரிவு 3 ஆம் வருடம்)

அப்பா, அம்மா என்றழைக்கும் உம் குரல் கேட்டு- இன்று ஆண்டுகள் ஐந்து ஆனதுவே மண்ணில்: 26.09.1983

எம் செல்வமே! தினம் உனை நினைந்து நம் உள்ளம் உருகிப் போனதுவே விண்ணில்: 12.08.2006

நிதமும் உன் உருவம் எம் கண்முன்னே வந்துதான் போகின்றதே அன்னாரின் ஆன்ம இளைப்பாற்றிற்காக நாளை (12.08.2011) வெள்ளிக்கிழமை காலை 6 மணிக்கு புனித திருமுழுக்கு யோவான் ஆலயத்தில் திருப்பலி ஒப்புக்கொடுக்கப்படும்.

இல. 823, ஆஸ்பத்திரி வீதி, திரு.திருமதி அன்ரவியூஸ் யாழ்ப்பாணம். (பெற்றோர்)

எங்கள் தெய்வத் தந்தையின் பத்தாவது நினைவுத் திருவஞ்சலி



மலர்வு: 01.07.1938

உதிர்வு: 11.08.2001

எங்கள் நேசத்தந்தையே - ஐயா தந்தையாய், தோழனாய், தானைத் தளபதியாய் - எம்மை உச்சி முகர்ந்த உன்னதரே... தேரோடும் வீதியெங்கும் புன்னகையால் அரசாண்ட எங்கள் மன்னவரே... சிறகுகளால் எமையனைத்து பாச அமுதூட்டிய எங்கள் மாதவமே... நீதிப்பெருங்கலனாய் - எரிந்து நிமிர்ந்தொளிர்ந்த எங்கள் பரிசுத்தரே....

உங்கள் பொற்பாதங்களைப் பணிகின்றோம், துதிக்கின்றோம், ஆராதிக்கின்றோம், உங்களை நினைந்துருகி இதயதீபமேற்றும்:

மனைவி, மகன்மார், மகள், மருமகன், மருமகன்மார், பேரப்பிள்ளைகள், உறவினர்கள்.

அமரர் பொ.சங்கரப்பிள்ளை J.P.

(முன்னாள் அதிபர், யா/உடுத்துறை ம.வி. அதிபர் தரம் - 1)

உடுத்துறை தெற்கு, தானையடி. தொ.பே: 0778084475

Digitized by Noolaham Foundation. noolaham.org | aavanaham.org

சைவத்தமிழ் பாரம்பரியங்களை வளர்த்த பத்தமேனி இரத்தினேஸ்வரி வித்தியாலயம்

மிஷனரி மாரின் வருகையை அடுத்து கல்வியில் விழிப்புணர்வும் வளர்ச்சியும் ஏற்பட்ட காலத்தில் சைவப் பாரம்பரியங்களில் எதிர்பாராத பாதிப்புக்களும் சைவசமயத்தை விடுத்து ஏனைய சமயங்களைப் பின்பற்றக்கூடிய மாறுபட்ட சூழ்நிலையும் ஏற்பட்டது. அந்த வேளையில் தூய சைவத் தமிழ்ப் பாரம்பரியங்கள் பாதுகாக்கப்பட வேண்டும் என்ற உயர்ந்த நோக்கோடு ஸ்தாபிதம் செய்யப்பட்ட கல்விக்கூடமே பத்தமேனி இரத்தினேஸ்வரி வித்தியாலயம்.

பத்தமேனியையும் அதனோடு இணைந்த அயற்கிராமங்களிலும் வாழ்ந்த

மக்கள் தூர இடங்களுக்கு அலைந்து திரிந்து மாறுபட்ட சிந்தனை மயப்படுவதைத் தடுக்க அந்தக் கிராமத்தில் பாடசாலை செயற்பட வேண்டும் என்ற உயர் நோக்கோடு 1932.02.15 ஆம் திகதி பாடசாலையின் செயற்பாடுகள் ஆரம்பமாகின. பாடசாலைக்கான காணியை வழங்கி பாடசாலையை உரியமுறையில் செயற்பட வைக்க அர்ப்பணிப்புடன் செயற்பட்டவர் ஸ்ரீமான் மாப்பாண பிள்ளை சுப்பிரமணியம்.

சைவத் தமிழ் கல்வி பேணப்பட வேண்டும் என்ற சிந்தனை உருவாக்கம் பத்தமேனிக் கிராமத்தை மையமாகக்



ஆரம்பகாலம் முதல் பாடசாலை 1962 ஆம் ஆண்டு அரசு பொறுப்பேற்கும் வரை பாடசாலை முகாமையாளராக இருந்து பாடசாலையின் வளர்ச்சிக்கு உறுதுணை புரிந்தவர்.

ஆரம்பப் பாடசாலையாக ஆரம்பிக்கப்பட்ட இரத்தினேஸ்வரி வித்தியாலயம், ஆரம்பிக்கப்பட்ட நான்காவது வருடம் J.S.C (வகுப்பு 8) வரையான பாடசாலையாகத் தரம் உயர்த்தப்பட்டு ஆரம்பப் பிரிவுக்கு அடுத்தநிலையில் இடைநிலை வகுப்பு மாணவர்களும் பாடசாலையில் அனுமதிக்கப்பட்டனர். இடைக்காடு மகா வித்தியாலயம், அச்சுவேலி மத்திய கல்லூரி என்பனவற்றின் செல்வாக்குக்கு மத்தியில் பத்தமேனியில் சைவத்தமிழ் வித்தியாலயம் குறிப்பிடத்தக்களவு முன்னணி வகுத்து என்பது குறித்த காலப்பகுதியில் பாடசாலை மீது பாராமுகம் கொண்டிருந்த அசைக்க முடியாத நம்பிக்கையின் வெளிப்பாடு என்பதில் சந்தேகம் இல்லை.

பாடசாலையின் ஆரம்ப காலம் தொடக்கம் 1960 ஆம் ஆண்டு வரை அதிபராகக் கடமையாற்றியவர் ச.கிருஷ்ணபிள்ளை. இவரது பதவிக்காலம் பாடசாலையின் வளர்ச்சியில் பொற்காலம் எனப் போற்றப்படுகின்றது. பாடசாலை ஆரம்பத்தின் நோக்கத்தை முழுமையாக நிறைவடையச் செய்வதற்கு தனது முழு நேரத்தையும் முயற்சியையும் பயன்படுத்திய கிருஷ்ணபிள்ளையின் சேவை பாடசாலைச் சமூகத்தினால் பசுமையுடன் நினைவு கூரப்படுகின்றது. க.கிருஷ்ண

பிள்ளைக்குப் பின்னர் பாடசாலையின் அதிபர் பதவியைப் பொறுப்பேற்றவர் எஸ். மயில்வாகனம். பாடசாலையின் தொடர்ச்சியான வளர்ச்சிப் பாதையில் 1982 ஆம் ஆண்டு வரையான காலம் மிக உன்னதமான காலமாக விளங்கியது.

கோப்பாய்க் கல்வி வட்டாரத்தில் தரம்-2 பாடசாலைகள் மட்டத்தில் முன்னணிப் பாடசாலையாகத் திகழ்ந்தது. இந்த உயர் நிலைக்குக் காரணம் அந்தந்தக் காலப்பகுதியின் முகாமத்துவமே. குறித்த காலப்பகுதியில் பாடசாலையின் மேம்பாட்டில் சமூகம் அக்கறையோடு செயற்பட்டது. பாடசாலை முகாமத்துவத்துக்கும் பாடசாலைச் சமூகத்துக்கும் பிரிக்க முடியாத நெருக்கமும் ஒன்றிணைப்பும் காணப்பட்டது. இந்த வகையில் குறித்த காலப்பகுதியில் கிராமப்புறப் பாடசாலைகள் சகல துறைகளிலும்

ஞான ஆதவன்

பிரகாசித்தமை கண்டுணரப்பட்டுள்ளது.

1982 ஆம் ஆண்டை அடுத்து வந்த போர்ச் காலச்சூழல் கிராமப்புறப் பாடசாலைகளின் தனித்துவத்தை குழப்பத்துக்கு உள்ளாக்கி நிலைதளரச்செய்தது. இந்த வகையில் நிரந்தர பாதுகாப்புத் தளங்களுக்கு அண்மையில் அமைந்திருந்த பாடசாலைகளில் பெரும் தாக்கத்தை ஏற்படுத்தியது. அந்த வகையில் பத்தமேனி இரத்தினேஸ்வரி வித்தியாலயத்தின் போக்கிலும் பெரும் தாக்கம் ஏற்பட்டது.

(தொடரும்)



நல்லூர் கந்தன் மஹோற்சவம்

நல்லூர் வேலவனே..! (எட்டாம் திருவிழா)

நல்லூரில் வீற்றிருந்து நலங்கள் நல்துபவனே இல்லாள் இருவரை இருமருங்கும் கொண்டவனே பல்லாயிரம் பேர் பார்த்திட பகலவனானவனே சொல்லால் உணைத் துதிக்க சோர்வு அகற்றுபவனே ஆடிதனில் கொடியேறும் ஐங்கரன் தம்பியே ஆடும் மயிலேறி ஆரம்பியாய் உன் குறும்பை பாடிவரும் பக்தர் குறைதீர்க்கும் பாலகனே ஓடி வந்திடையா ஓங்கார நாயகனே சக்திமிக்க வேலாயுதமுடையவனே வேலையா புத்தி மிக்க பேதையர் படுத்தும் பாட்டை கத்திவாள் இன்றி கலங்கிடலை கையிலே சொக்கி நிற்பார் நீன்னருள் பெற்றவர்கள்

- தெல்லியூர் தேவி

விழாச் சிறப்புற வாழ்த்துவோர்:

லலிதா ரெக்ஸ்

இல.5,6, நவீன சந்தை, யாழ்ப்பாணம். தொ.பே 021 222 5260

நியூ லலிதா ரெக்ஸ் & சூ பலஸ்

42 பஜார் வீதி, வவுனியா.



வருடாந்த மஹோற்சவம்

2011

(சப்பை ரதம்)

சங்காயன செங்கிற்பயை

மகாதேவப் பிள்ளையார்

எண் திக்கும் அதிபதியாய் ஏற்றமுறும் வடிவுகாட்டி கண்பார்த்து கைதொழும் ஏழை அடியோமுக்கு இனிதாக மண்ணாள் பின் விண்ணாள் அருளாட்சி தரும் ஆனைமுகனே அட்டமதாம் இது தினத்தில் சப்பைரதத்தில் சீனித்தே வருவாய்

சிறப்புற வாழ்த்துவோர்:

- தி.சிவதட்சணாமூர்த்தி (சங்கை சிவம்)

நட்புறந் தெய்வியா, தெய்வியா இராமநாத் நினைவாக (எட்டாம் திருவிழா உபயகாரர்) காளிகோயிலடி சங்கானை.

கொண்டு உருவானது. இந்த விழிப்புணர்வின் வெளிப்பாடாக 1931 ஆம் ஆண்டு டிசம்பர் மாதம் பத்தமேனியில் பொதுமக்களின் ஒன்று கூடல் நடைபெற்றது. இந்த ஒன்று கூடலில் மேற்கொள்ளப்பட்ட ஒருமித்த தீர்மானமே "சைவத்தமிழ் பாடசாலைகளை" உருவாக்குவது என்பது ஆகும்.

இந்த ஒருமித்த கருத்துக்கு செயல் வடிவம் கொடுப்பதற்கு அச்சுவேலி - சந்நிதி கோயில் வீதியின் மேற்குப் பக்கத்தில் வீதியோரத்துக்கு அண்மையில் உள்ள இடத்தை தெரிவு செய்தனர். நிலத்தை பாடசாலைக்கு உபகாரம் செய்த தோடு பாடசாலைக்கான கட்டடம் அமைப்பதில் பொதுமக்களோடு இணைந்து முழுமையாக ஒத்துழைத்தவர் மாப்பாண பிள்ளை சுப்பிரமணியம். இவர் பாடசாலையின்

மாணவர்களுக்கான கல்விக் கருத்தரங்குகள்

யாழ்ப்பாணம், ஓக. 11 அருள் கல்வி வட்டத்தால் சாதாரணதர மாணவர்களுக்கான மாபெரும் கல்விக் கருத்தரங்கு இன்று வட்டுக்கோட்டை யாழ்ப்பாணக் கல்லூரியில் காலை 8 மணிக்கு நடத்தப்படவுள்ளது.

இந்தக் கருத்தரங்கில் கணிதம், தமிழ், விஞ்ஞானம், வரலாறு, ஆங்கிலம் ஆகிய பாடங்களுக்கான கருத்துரைகள் வழங்கப்படவுள்ளன.

வலிகாமம் பிரதேச மாணவர்களைக் கலந்துகொண்டு பயன்பெறுமாறு வலிகாமம் வலயக்கல்விப் பணிப்பாளர் ஆ.ரரஜேந்திரன் அறிவித்துள்ளார். (ம-313)

* * *

யாழ்ப்பாணம், ஓக 11 யாழ்.வலயக் கல்வி திணைக்களத்தின் அனுசரணையுடன் கோப்பாய்க் கோட்டத்தைச் சேர்ந்த தரம்-5 மாணவர்களுக்கான மீட்டல் செயலமர்வு நேற்று புதன்கிழமை முதல் கோப்பாய் கோட்டப் பாடசாலைகளில் இடம்பெற்று வருகின்றது.

இன்று வியாழக்கிழமை ஆவரங்கால் நடராஜ இராமலிங்க வித்தியாலயம், நீர்வேலி ரோ.க.த.க. பாடசாலை, சென்.திரேசா மகளிர் கல்லூரி ஆகிய வற்றில் இடம்பெறவுள்ளன.

நாளை மறுதின் சனிக்கிழமை புத்தூர் இந்து ஆரம்பப் பாடசாலை, கோப்பாய் நாவலர் தமிழ் வித்தியாலயம் ஆகிய பாடசாலைகளில் இடம்பெறவுள்ளன. (ம-313)

யாழ்ப்பாணம், ஓக. 11 தரம் - 5 புலமைப் பரிசில் பரீட்சைக்குத் தோற்றும் மாணவர்களுக்கான வெற்றித் தேர்வுக் கருத்தரங்கு கோப்பாய் ஆசிரியர் கலாசாலையில் நாளை வெள்ளிக்கிழமை காலை 8 மணிமுதல் நடைபெறவுள்ளது.

வடமராட்சி, தென்மராட்சி, வலிகாமம், தீவகம் கல்வி வலயங்களுக்கு உட்பட்ட மாணவர்களுக்கு நாளை வெள்ளிக்கிழமை காலை 8 மணி முதல் பிற்பகல் ஒரு மணிவரையும் நடைபெறும்.

அதனைத் தொடர்ந்து யாழ்ப்பாணக் கல்வி வலய மாணவர்களுக்கு பிற்பகல் ஒரு மணிமுதல் மாலை 6 மணி வரையும் நடைபெறவுள்ளது.

ஐந்து மணித்தியாலங்கள் இடம்பெறும் இந்தக் கருத்தரங்கில் வாள்வாளர்களும் விரிவுரையாளர்களும் கலந்து கொண்டு கருத்துரைகளை வழங்கவுள்ளனர் ஆர்வமுடைய யாழ்ப்பாணம் தென்மராட்சி, வலிகாமம், தீவகம் ஆகிய பிரதேசங்களைச் சேர்ந்த மாணவர்கள் 0775388471, 0212229016 எனும் தொலைபேசி இலக்கங்களுடனும் வடமராட்சிப் பிரதேச மாணவர்கள் 0212263815, 0779543956, 0775388471 எனும் தொலைபேசி இலக்கங்களுடனும் தொடர்பு கொண்டு பதிவுகளை மேற்கொள்ளுமாறு கூறப்பட்டுள்ளது.

வன்னி மாவட்ட மாணவர்களும் இந்தக் கருத்தரங்கில் பங்கு பற்றலாம் எனவும் அறிவிக்கப்பட்டுள்ளது. (ம-313)

கோத்தாவின் நாகரிகமற்ற கருத்து அந்த நாட்டின் அச்சத்தையே காட்டுகிறது

இலங்கை விவகாரம் தொடர்பாக தமிழக முதல்வரால் சட்டப் பேரவையில் நிறைவேற்றப்பட்ட தீர்மானத்தை விமர்சித்து நாகரிகமற்ற முறையில் இலங்கை பாதுகாப்புச் செயலர் கோத்தபாய ராஜபக்ஷ வெளியிட்ட கருத்து ஈழத்தமிழர் பிரச்சினை தொடர்பான அவருடைய அறியாமையையும், பன்னாட்டு அழுத்தத்தால் இலங்கை அரசுக்கு ஏற்பட்டுள்ள அச்சத்தையும் தான் வெளிப்படுத்துகிறது என்று சீமான் தெரிவித்துள்ளார்.

இது தொடர்பாக நேற்று அவர் விடுத்துள்ள அறிக்கையில் தெரிவிக்கப்பட்டுள்ளதாவது:

'ஹெட்லைன்ஸ் டுடே' தொலைக்காட்சி எடுத்த சிறப்பு நேர்காணலில், தமிழக முதல்வர் ஜெயலலிதா பற்றி இலங்கை அரசின் பாதுகாப்புச் செயலர் கோத்தபாய ராஜபக்ஷ அளித்துள்ள கருத்து, இலங்கை அரசுக்கு எதிராக தமிழக சட்டப் பேரவையில் நிறைவேற்றப்பட்ட தீர்மானங்கள் இலங்கை அரசை அச்சத்தில் ஆழ்த்தியுள்ளதையே காட்டுகிறது.

தீர்மானம் நிறைவேற்றிய தெல்லாம் அரசியல் ஆதரவை அதிகரித்துக் கொள்ளும் முயற்சி, உண்மைகளை அறியாமல் நிறைவேற்றப்பட்ட அர்த்தமற்ற தீர்மானங்கள், ஜெயலலிதாவுக்கு தமிழர்கள் மீது அக்கறை இருக்குமானால், இலங்கையின் கடற்பரப்புக்குள் வந்து தமிழ்நாட்டு மீனவர்கள் மீன் பிடிப்பதை தடுத்து நிறுத்தட்டும்.

அதை அவர் முதலில் செய்ய வேண்டும் என்று தெரிவித்துள்ளார். இதிலிருந்து மீனவர் பிரச்சினை தமிழர்களுக்குத் தெரியாது என்று நினைத்துப் பேசியுள்ளார்.

தமிழக மீனவர்கள் எல்லை தாண்டி மீன் பிடிக்கிறார்கள், அது இலங்கை தமிழ் மீனவர்களைப் பாதிக்கிறது என்கிறார். இதில் உண்மை என்னவெனில் இந்திய கடற்பகுதிக்கு வந்து மீன் பிடித்ததாக இந்திய கடலோர காவல் படையினரால் கைது செய்யப்பட்ட 70 இற்கும் மேற்பட்ட இலங்கை மீனவர்கள் கைது செய்யப்பட்டு சிறையில் உள்ளனர். இவர்கள் யாவரும்



சீமான்
கூறுகிறார்

சிங்கள மீனவர்களே தவிர ஈழத்தமிழ் மீனவர்கள் அல்லர்.

அது மட்டுமின்றி, ஏதோ தமிழக மீனவர்கள் எல்லைத் தாண்டி மீன் பிடிப்பதால் ஈழத்தமிழ் மீனவர்களின் வாழ்வாதாரம் பாதிக்கப்படுவது போல் பேசியுள்ளார்.

ஆனால், ஈழத்தமிழ் மீனவர்கள் ஆழ் கடலுக்கு வந்து மீன் பிடிக்க முடியாத வகையில் அவர்களை குறைந்த தூரத்திற்கு மட்டுமே கடலில் சென்று மீன் பிடிக்க இலங்கை அரசு அனுமதிக்கிறது. அவர்கள் நீண்ட தூரம் சென்று மீன் பிடிக்க முடியாத அளவுக்கே டீசல் வழங்குகிறது. இந்த உண்மையை சாதாரணமாக மறைத்து விட்டு, எல்லைத் தாண்டி மீன் பிடிப்பது பற்றிப் பேசுகிறார்.

தமிழர்கள் அவர்கள் வாழ்ந்த இடங்களில் மீன் குடியமர்த்தப்

பட வேண்டும், மறுவாழ்வு தரப்பட வேண்டும், அதுதான் முக்கியமானது.

அந்த மக்கள் குடியேற உதவ வேண்டும். அதை விடுத்து போர்க் குற்றம் என்றெல்லாம் சத்தமிடுவது எந்தப் பயனையும் தராது. பன்னாட்டு விசாரணை கோருவது என்பதெல்லாம் வீணானது என்று அவர் தெரிவித்துள்ளார்.

ஐ.நா. நிபுணர் குழு அறிக்கையின் மீது மத்திய காங்கிரஸ் அரசு சாதித்து வரும் மௌனத்தின் பொருளை கோத்தபாய தெளிவுபடுத்தியுள்ளார். இலங்கை அரசுக்கு எதிரான பன்னாட்டு விசாரணையில் மத்திய காங்கிரஸ் அரசின் மற்றொரு முகமும் வெளியாகும் போது உண்மை உலகுக்குத் தெரியவரும் என்று அந்த அறிக்கையில் தெரிவிக்கப்பட்டுள்ளது.

(வ)

கொடியேற்றுகிறார் ராகுல் காந்தி

இந்திய சுதந்திர தின விழாவன்று டில்லி காங்கிரஸ் அலுவலகத்தில் ராகுல் காந்தி கொடியேற்றுவார் என்று கூறப்படுகிறது.

டில்லியிலுள்ள அக்பர் சாலையில் அமைந்துள்ள காங்கிரஸ் அலுவலகத்தில் கடந்த சில ஆண்டுகளாக சோனியா காந்தி கொடியேற்றி வந்தார்.

தற்போது அவர் சிகிச்சைக்காக அமெரிக்கா சென்றுள்ளதால் சுதந்திர தினத்தன்று காங்கிரஸ் தலைமை அலுவலகத்தில் பொருளாளர் மோதிலால் ஓரா கொடியேற்றுவார் என்று எதிர் பார்க்கப்பட்டது.

ஆனால் கொடியேற்றும் வாய்ப்பை ராகுல் காந்திக்கு கொடுக்க வேண்டும் என்று காங்கிரஸ் தலைவர்கள் திட்டமிட்டுள்ளனர். ராகுல் காந்தி தற்போது அமெரிக்காவில் தங்கியிருந்து சோனியாவை கவனித்து வருகிறார்.

சுதந்திர தினத்துக்கு முன்னதாக அவர் டில்லிக்குச் சென்று விடுவார் என்று தெரிகிறது. காங்கிரஸ் தலைமை அலுவலகத்தில் மட்டுமல்லாது, வேறு சில இடங்களிலும் ராகுலை பங்கேற்க செய்ய முயற்சிகள் இடம் பெற்று வருகின்றமை குறிப்பிடத்தக்கது.

(வ)

பிரதமரை சந்தித்தார் கர்நாடக முதல்வர்

டில்லி, ஓக.11
கர்நாடக மாநில முதல்வராகப் பொறுப்பேற்ற சதானந்த கவுடா முதல்முறையாக நேற்று முன் தினம் புது டில்லிக்குச் சென்று பிரதமர் மன்மோகன் சிங்கை சந்தித்து பேசியுள்ளார்.

கர்நாடகாவில் முதல்வராக இருந்த எடியூரப்பா சுரங்க மோசடி ஊழல் முறைப்பாட்டால் பதவியை ராஜினாமா செய்ததை அடுத்து சதானந்த கவுடா புதிய முதல்வராக பொறுப்பேற்றார். முதல்வராகப் பொறுப்பேற்ற பின் முதல்முறையாக நேற்று முன்தினம் டில்லியில் நாடாளுமன்றத்தில் உள்ள பிரதமர் அலுவலகத்திற்குச் சென்று பிரதமர் மன்மோகன் சிங்கை சந்தித்துப் பேசினார்.

இந்தநிலையில் பெங்களூரில் பாதாள ரயில் போக்குவரத்துத் திட்டத்தின் முதல் கட்டப் பணிகள் முடிவடைந்துள்ளன. இதன் ஆரம்ப விழா அடுத்த மாதம் முதல் வாரத்தில் நடக்கலாம் எனவும், இதில் பிரதமர் மன்மோகன் சிங்க் கலந்து கொள்ள வார் எனவும் டில்லி அரசு வட்டாரங்கள் தெரிவிக்கின்றன. பாதாள ரயில் போக்குவரத்துத் திட்டப் பணிகள் தொடர்பாக பிரதமருடன் கவுடா ஆலோசித்ததாகவும் கூறப்படுகிறது. (வ)



ரவீந்திரநாத் தாகூரின் நினைவு தினத்தை முன்னிட்டு மேற்குவங்கம் கல்கத்தாவில் நடைபெற்ற பாடசாலைக் குழந்தைகள் பங்கேற்ற பேரணியில் தன்னையும் இணைத்துக்கொண்டு நடந்து சென்ற உத்தரப்பிரதேச முதல்வர் மம்தா.

தன்னார்வத் தொண்டு நிறுவனங்கள் வெளிநாட்டிலிருந்து நிதி பெறத் தடை

நிதி முறைகேட்டில் ஈடுபட்ட, 42 தன்னார்வத் தொண்டு நிறுவனங்களுக்கு, வெளிநாடுகளில் இருந்து நிதி உதவி பெறுவதற்கு தடை விதிக்கப்பட்டுள்ளது.

இதுதொடர்பாக உள்துறை இணை அமைச்சர் முல் லப்பள்ளி ராமச்சந்திரன் லோக்சபாவில் கூறுகையில்: நிதி முறைகேடுகளில் ஈடுபட்டதாக வந்த தகவலை அடுத்து, நாட்டில் உள்ள, 42 தன்னார்வத் தொண்டு நிறுவனங்களுக்கு புதிய கட்டுப்பாடு விதிக்கப்பட்டுள்ளது. இதன்படி இந்த 42 தொண்டு

நிறுவனங்களும், வெளிநாடுகளில் இருந்து, இனி மேல், நிதி உதவி பெறத் தடை விதிக்கப்படுகிறது. அதேபோல், மேலும், 36 தன்னார்வத் தொண்டு நிறுவனங்களுக்கு, வெளி நாடுகளில் இருந்து, நிதி உதவி பெறுவதற்கு முன், அதுகுறித்து அரசிடம் அனுமதி பெற வேண்டும் என்றும், கட்டுப்பாடு விதிக்கப்பட்டுள்ளது.

10 தன்னார்வத் தொண்டு நிறுவனங்களின், வங்கிக் கணக்குகள் முடக்கி வைக்கப்பட்டுள்ளன. இவ்வாறு ராமச்சந்திரன் கூறினார். (வ)

இலங்கையுடன் எந்தவித வர்த்தக உறவுகளும் வைத்திருக்கமாட்டோம்

இலங்கை பிரச்சினை தொடர்பில் தமிழக அரசின் தீர்மானத்துக்கு வலுச்சேர்க்கும் வகையில் இலங்கையில் தயாரிக்கப்படும் பொருள்களை புறக்கணிக்கவும், இலங்கையோடு எவ்விதமான வர்த்தக உறவுகளையும் கொள்ளமாட்டோம் என்று தமிழக வணிகர் சங்கங்களின் பேரவைத் தலைவர் த. வெள்ளையன் அறிவித்துள்ளார். இதுதொடர்பாக சென்னை

தமிழக வணிகர் சங்கம் அறிவிப்பு

யில் நேற்று முன்தினம் செய்தி யாளர்களிடம் அவர் பேசுகையில்: இலங்கையில் தமிழர்களைப் படுகொலை செய்த சிங்கள அரசுக்கு எதிராக நாம் போராடி எமது தமிழ் மக்களுக்கு நம்பிக்கையை ஏற்படுத்த வேண்டும். எமது ஈழ மக்களைக் கொன்று குவித்த சிங்கள ஆட்சியாளர்களைத் தண்டிக்கவும், கச்ச

வை மீட்கவும் தமிழக சட்டமன்றத்தில் தீர்மானம் நிறைவேற்றிய முதல்வர் ஜெயலலிதாவுக்கு நன்றிகள். ஈழத் தமிழர் பிரச்சினையில் துணிவுடன் செயற்படும் ஜெயலலிதாவை வணிகர் சங்கங்களின் பேரவை மக்கவும் போராட்டுகிறது. மேலும் தமிழக அரசின் தீர்மானத்துக்கு வலுச்சேர்க்கும் வகையில் இலங்கை தயாரிப்பு பொருள்களைப் புறக்கணிக்கவும், இலங்கையோடு எவ்விதமான வர்த்தக உறவுகளையும் ஏற்படுத்திக்கொள்ள மாட்டோம். இதற்காக முழு மூச்சுடன் வணிகர்களுடன் கலந்து பேச

வோம். இதுதவிரவும் இலங்கையிலிருந்து இறக்குமதி செய்யப்படும் எண்ணெய், தேயிலை, ரப்பர் ஆகிய பொருள்களை விற்பனை செய்ய வேண்டாம் என்று வலியுறுத்திக் கேட்டுக் கொள்கிறோம். இது எமது தமிழ் மக்களின் வாழ்வாதாரப் பிரச்சினை. இதில் நாம் அனைவருக்குமே பொறுப்பு உள்ளது என்பதை புரிந்து கொள்வோம் - என்றார் அவர்.

36 இந்தியக் கைதிகளை அந் நாட்டிடம் ஒப்படைக்கும் செயற்றிட்டம் ஆரம்பம்

சிறைச்சாலை ஆணையாளர் நாயகம் தகவல்

கொழும்பு, ஓக.11 இலங்கைச் சிறைச்சாலைகளில் தடுத்து வைக்கப்பட்டிருக்கும் 36 இந்தியக் கைதிகளை அந்த நாட்டிடம் ஒப்படைக்கும் செயற்றிட்டம் ஆரம்பிக்கப்பட்டுள்ளது.

இந்தியாவுக்கும், இலங்கைக்கும் இடையில் கைச்சாத்திடப்பட்டுள்ள புரிந்துணர்வு ஒப்பந்தத்திற்கு அமைய இந்தக் கைதிகள் இந்திய அரசிடம் ஒப்படைக்கப்படவுள்ளதாக சிறைச்சாலைகள் ஆணையாளர் நாயகம் மேஜர் ஜெனரல் வீ.ஆர்.டி. சில்வா தெரிவித்துள்ளார்.

நீதி அமைச்சு மற்றும் இந்தியத் தூதுவராலயம் என்பன இணைந்து இதற்கான நடவடிக்கைகளை முன்னெடுத்துள்ளது.

பல்வேறு குற்றங்களுடன் தொடர்புடைய 36 இந்தியக் கைதிகள் நாட்டின் சிறைச்சாலைகளில் தடுத்து வைக்கப்பட்டுள்ளதாக தெரிவிக்கப்படுவதுடன் குறித்த புரிந்துணர்வு ஒப்பந்தத்துக்கு அமைய இரண்டு நாடுகளுக்கும் இடையில் கைதிகள் பரிமாற்றம் இடம்பெறும் என சிறைச்சாலைகள் ஆணையாளர் நாயகம் மேலும் தெரிவித்துள்ளார்.

(10)

மாணிக்கக் கல் அகழ்ந்தவர்கள் பொலிஸாரிடம் வசமாகச் சிக்கினர்

கொழும்பு, ஓக 11 ராகலை ஹல்கங்ஓயா பகுதியில் சட்டவிரோதமாக மாணிக்கக்கல் அகழ்வில் ஈடுபட்ட சிலரை பொலிஸார் கைது செய்துள்ளனர்.

இனத்தெரியாத சிலரால் இரவு வேளைகளில் பிரதேச மக்கள் அச்சுறுத்தப்படுவதாக பொலிஸாருக்கு கிடைத்த முறைப்பாட்டின் அடிப்படையில் விசாரணை மேற்கொள்ளப்பட்டபோதே சட்டவிரோத மாணிக்கக்கல் அகழ்வில் ஈடுபட்டவர்கள் கைது செய்யப்பட்டுள்ளனர்.

நேற்று முன்தினம் அதிகாலை 2.45 மணியளவில் குறித்த இடத்தைச் சுற்றி வளைத்த பொலிஸார் ஓடை ஒன்றில்

மாணிக்கக்கல் அகழ்வில் ஈடுபட்டிருந்த நான்கு சந்தேகநபர்களைக் கைது செய்ததாகப் பொலிஸார் தெரிவித்துள்ளனர்.

இந்தச் சந்தேக நபர்களை நீதிமன்றத்தில் ஆஜர்செய்ய பொலிஸார் நடவடிக்கை எடுத்துள்ளதோடு தொலைபேசி அழைப்பின் மூலம் தகவலை வழங்கியவர்கள் இது குறித்து முறைப்பாடு செய்யும் பட்சத்தில் சந்தேக நபர்களை அடையாள அணிவகுப்புக்கு உட்படுத்த எண்ணியுள்ளதாகவும் பொலிஸார் தெரிவித்துள்ளனர்.

மேலும் மக்கள் அச்சுறுத்தப்படுவதாகக் கூறப்படும் சம்பவம் தொடர்பாக ராகலை பொலிஸார் விசாரணைகளை மேற்கொண்டு வருகின்றனர். (10)

கரைச்சி சிறுக்கு பலநோக்குக் கூட்டுறவுச் சங்கம் (வ-து) கிளைப்பொதுக்கூட்டம் தொடர்பான அறிவித்தல்

வடக்கு மாகாணக் கூட்டுறவு அபிவிருத்தி ஆணையாளரும் பதிவாளரும் அவர்களினால் ஆக்கப்பட்டு 1998-05-19 ஆம் திகதி 1028/6 இலக்கம் கொண்ட அதிவிசேட வர்த்தமானியில் வெளியிடப்பட்டதுமான "வடக்கு மாகாண எல்லைக்குட்பட்ட பகுதியில் இயங்கிவரும் வரையறுக்கப்பட்ட பலநோக்குக் கூட்டுறவுச் சங்கத்தின் கிளைக் குழுக்களைத் தெரிவு செய்வதற்கான விதிகள்" இதற்கு அமைய யாழ்ப்பாணம் மாவட்டக் கூட்டுறவு அபிவிருத்தி உதவி ஆணையாளராகிய நான் 08.04.2009 ஆம் திகதி 1596/17 இலக்கங்கொண்ட அதி விசேட வர்த்தமானி மூலம் எம்மீது பாரிக்கப்பட்ட அதிகாரங்களின்படி மேற்படி சங்கத்தின் துணைவிதி 23 இற்கமைய மேற்படி சங்கத்தின் சகல கிளைக்குழுக்களுக்கும் கிளைக் குழுத் தெரிவுக்கான கிளைப் பொதுச்சபைக் கூட்டங்கள் பின்வரும் கால அட்டவணைப்படி நடைபெறுவதற்கு இந்தக் கூட்டங்களை அழைப்பதற்கும் அவற்றின் தவிசாளராகக் கடமையாற்றுவதற்கும் பின்வரும் அலுவலர்களைப் பெயர் குறித்து நியமித்துள்ளேன்.

- * இதற்கமைய இந்தக் கூட்டங்களில் சமூகமளித்து வாக்களிக்க உரிமையுள்ள உறுப்பினர்களுக்குத் தனித்தனி அறிவித்தல்கள் சம்பந்தப்பட்ட அலுவலர்களினால் அனுப்பி வைக்கப்பட்டுள்ளது.
- * கிளைப் பொதுச்சபைக் கூட்டத்துக்கான நிறைவேண் கூட்டத்துக்குச் சமூகமளித்து வாக்களிக்கத் தகுதியுள்ள உறுப்பினர்களில் நான்கிலொரு (1/4) பங்கினர் அல்லது 25 பேர் அதில் எது குறைவோ அத்தொகையாகும்.
- * தவிசாளர் குறித்த கிளையின் பொதுச் சபையில் இருந்து கிளைக்குழுவுக்கான ஒன்பது (9) உறுப்பினர்களைத் தெரிவு செய்யும்படி கிளையின் பொதுச் சபையைக் கோருவார். இவர்களுள் ஆகக் குறைந்தது இருவர்(2) 18 வயதுக்கும் 35 வயதுக்கும் இடைப்பட்டவர்களாக இருத்தல் வேண்டும்.
- * சபையில் இருந்து கிடைக்கப்பெறும் முன்மொழிவுகள் ஒன்பது (9) பேருக்கு மேற்படின் தவிசாளர் இரகசிய வாக்கெடுப்பின் மூலம் தெரிவை மேற்கொள்ளுவார்.
- * இரண்டு வேட்பாளருக்கு அல்லது இரண்டுக்கு மேற்பட்ட வேட்பாளர்களுக்கு கிளையே சமவாக்குகள் கிடைக்கப்பெறும் பட்சத்தில் திருவுள்ச் சீட்டு மூலம் தெரிவு மேற்கொள்ளப்படும்.
- * தெரிவு செய்யப்பட்டவர்களின் பெயர்களைத் தவிசாளர் கிளையின் பொதுச் சபையில் பிரகடனப்படுத்துவதுடன் சங்கச் செயலாளருக்கும் எனக்கும் எழுத்து மூலம் அறிவிப்பார்.
- * தகுதியுள்ள கிளைப்பொதுச்சபை அங்கத்தினருக்குத் தரப்பட்ட விலாசத்துக்கு கிளைப்பொதுச்சபைக் கூட்டம் தொடர்பான அறிவித்தல்கள் தனித்தனி அனுப்பி வைக்கப்பட்டுள்ளன. இந்த அறிவித்தல்கள் கிடைக்கப்பெறாத எவரேனும் தகுதியுள்ள அங்கத்தினர்கள் இந்த அறிவித்தலை ஏற்றுக் கொண்டு இந்தக் கிளைப் பொதுச்சபை நடைபெறும் திகதியில் தங்களுக்குரிய கிளைப் பொதுச்சபைக் கூட்டத்துக்குச் சமூகமளித்துக் கிளைக் குழுவைத் தெரிவு செய்யுமாறு வேண்டுகின்றோம். மேலும் தகுதியுள்ள அங்கத்தவர் பட்டியல் கிளைகளில் பார்வையிட முடியும். இராமநாதபுரம் மத்தி, இராமநாதபுரம் தெற்கு, இராமநாதபுரம் கிழக்கு கிளைகளின் தகுதியான அங்கத்தவர் பட்டியல்களை வட்டக்கச்சியில் உள்ள தலைமை அலுவலகத்தில் பார்வையிடலாம்.

கிளைப் பொதுச்சபைக் கூட்டங்கள் தொடர்பான விவரம்

கிளைப்பொதுச்சபைக்கூட்டங்கள் நடைபெறும் திகதியும் காலமும் - 13.08.2011 சனிக்கிழமை முற்பகல் 10 மணி.

இல	கிளைகள்	தவிசாளர் பெயர்	நடத்தப்படவுள்ள இடங்கள்
01	வட்டக்கச்சி மத்தி	ப.தவப்பிரியன் (கூட்டுறவு அபிவிருத்தி உத்தியோகத்தர்)	தலைமைக்காரியாலயம், கரைச்சி கிழக்கு, ப.நோ.கூ. சங்கம், வட்டக்கச்சி.
02	வட்டக்கச்சி மேற்கு	ந.நாவேந்தன் (கூட்டுறவு அபிவிருத்தி உத்தியோகத்தர்)	கிளி/ வட்டக்கச்சி தெற்கு, அ.த.க.பாடசாலை.
03	வட்டக்கச்சி கிழக்கு	இ.விஜயகுமார் (கூட்டுறவு அபிவிருத்தி உத்தியோகத்தர்)	வட்டக்கச்சி கிழக்கு கிளை நிலையம்.
04	மாயவனூர்	இ.ஜெகதீபன் (கூட்டுறவு அபிவிருத்தி உத்தியோகத்தர்)	மாயவனூர் அ.த.க.பாடசாலை.
05	மாவடி அம்மன்	சி.சிவபாலன் (கூட்டுறவு அபிவிருத்தி உத்தியோகத்தர்)	இராமநாதபுரம் மேற்கு அ.த.க.பாடசாலை.
06	இராமநாதபுரம் மத்தி	க.ச.சிகரன் (கூட்டுறவு அபிவிருத்தி உத்தியோகத்தர்)	இராமநாதபுரம் மகாவீரத்தியாலயம்.
07	இராமநாதபுரம் தெற்கு	சி.சிவசுரன் (கூட்டுறவு அபிவிருத்தி உத்தியோகத்தர்)	இராமநாதபுரம் மகாவீரத்தியாலயம்.
08	இராமநாதபுரம் கிழக்கு	சோ.கிருஷ்ணகுமார் (கூட்டுறவு அபிவிருத்தி உத்தியோகத்தர்)	இராமநாதபுரம் கிழக்கு அ.த.க.பாடசாலை

கூட்டுறவு உதவி ஆணையாளர் அலுவலகம், யாழ்ப்பாணம். (அ/2828) ஒப்பம்- 13.08.2011 அறிவித்தலுடன் கூட்டுறவு உதவி ஆணையாளர், யாழ்ப்பாணம்.

கைதிகளுக்கான வீட்டு விடுமுறையை 14 நாட்களுக்கு வழங்க ஏற்பாடு

சிறைச்சாலைகள் சீர்திருத்த அமைச்சு கூறுகிறது

கொழும்பு, ஓக 11 சிறைக்கைதிகளுக்கான வீட்டு விடுமுறை மற்றும் அனுமதிப்பத்திர விடுமுறை ஆகியவை எதிர்வரும் செப்டெம்பர் மாதம் முதலாம் திகதி முதல் நடைமுறைப்படுத்தப்படவுள்ளதாக புனருத்தாரண மற்றும் சிறைச்சாலைகள் சீர்திருத்த அமைச்சின் செயலாளர் வி.திஸா நாயக்க தெரிவித்துள்ளார்.

அவர் மேலும் தெரிவித்ததாவது: வீட்டு விடுமுறை வழங்குவதில் 7 நாட்கள் விடுமுறையை உடனடியாக வழங்கும் வகையில் திருத்தங்கள் செய்யப்பட்டுள்ளன. இதன் கீழ் சிறைக்கைதிகளுக்கு முதலாவது இரண்டாவது மற்றும் மூன்றாவது கட்ட விடுமுறைகளாக முறையே 7 நாட்கள், 10 நாட்கள் மற்றும் 14 நாட்கள் எனத் திருத்தங்கள்

செய்யப்பட்டுள்ளன. முன்னர் இந்த மூன்று கட்டங்களும் 7 நாட்கள் என்ற கால எல்லையிலேயே இருந்ததாகவும் தெரிவித்தார்.

சிறைத் தண்டனையின் இறுதிக் கட்டத்தில் உள்ள கைதிகளுக்கு அனுமதிப்பத்திர விடுமுறை வழங்கப்படும். இதன் கீழ் மாதாந்தம் 150 பேருக்கு அல்லது வருடாந்தம் 2 ஆயிரம் பேருக்கு வீட்டு விடுமுறை வழங்க நடவடிக்கை எடுக்கப்பட்டு வருவதாகவும் அவர் தெரிவித்தார்.

இந்தக் கைதிகள் விடுமுறைத் திட்டம் புனருத்தாரண மற்றும் சிறைச்சாலைகள் சீர்திருத்த அமைச்சர் சந்திரசிரி கஜதீரவின் ஆலோசனையின் பேரிலேயே மேற்கொள்ளப்படவுள்ளதாகவும் அவர் மேலும் தெரிவித்தார். (10)



யாழ்ப்பாணம், ஓக 11 வரலட்சுமி விரதத்தை முன்னிட்டு கொக்குவில் நந்தாவில் கற்புலத்து மனோன்மணி அம்பாள் ஆலயத்தில் நாளை வெள்ளிக்கிழமை பிற்பகல் 2.30 மணிமுதல் வரலட்சுமி பூசையும் அதனைத் தொடர்ந்து வரலட்சுமி காப்பு கட்டும் நிகழ்வும் இடம்பெறும். (10)

யாழ்ப்பாணம், ஓக 11 முழங்காவில் கிருஸ்ணாநகர் வெங்கடேசப் பெருமான் ஆலய வருடாந்த அலங்காரத் திருவிழா நாளை மறுதினம் சனிக்கிழமை ஆரம்பமாகித் தொடர்ந்து பத்து தினங்கள் நடைபெறுவதுடன் நிறைவுநாள் கிருஷ்ண ஜெயந்தி தினத்தன்று உறியடி உற்சவம் இடம்பெறும். உற்சவ காலங்களில் தினமும் அருளுரை வள்ளல் அ.வாசுதேவா 'கம்பராமாயணம்' என்ற பொருளில் தெய்வீதப் பேருரையை நிகழ்த்தவுள்ளார். (10)

கொழும்புத்துறை, ஓக 11 நாவந்துறை புனித மரியாள் ஆலயத்தின் வருடாந்தத் திருவிழா கடந்த சனிக்கிழமை ஆரம்பமாகித் தொடர்ந்து நடைபெற்று வருகின்றது. எதிர்வரும் 14 ஆம் திகதி ஞாயிற்றுக் கிழமை மாலை 5 மணிக்கு நற் கருணைப் பெருவிழாவும், மறுநாள் திங்கட்கிழமை காலை 6.45 மணிக்கு திருவிழாத் திருப்பலி ஒப்புக் கொடுக்கப்பட்டு திருச்சொருபவணியும் இடம்பெறும். (10-135)

யாழ்ப்பாணம், ஓக 11 வட்டுக்கோட்டை தெக்கணப்பாய் கண்ணகி அம்மன் ஆலயத்தில் நாளை வெள்ளிக்கிழமை காலை 7 மணிக்கு வரலட்சுமி பூசையும், காப்புக் கட்டும் நிகழ்வும் இடம்பெறும். (10)

யாழ்ப்பாணம், ஓக.11 யாழ்.தொண்டமானாறு கெருடாவில் தெற்கு கொண்டலடி ஞானவைரவர் ஆலயத்தின் வருடாந்த அலங்காரத் திருவிழா கடந்த 4 ஆம் திகதி வியாழக் கிழமை ஆரம்பமாகி நடைபெற்று வருகின்றது.

நாளை வெள்ளிக்கிழமை தேர்த்திருவிழாவும், மறுநாள் சனிக்கிழமை தீர்த்தத் திருவிழாவும் இடம்பெறும். (10-313)

யாழ்ப்பாணம், ஓக.11 உடுப்பிட்டி வடக்கு சாமுண்டஸ்வரி சமேத நெற்கொழு வைரவர் ஆலயத்தின் வருடாந்த அலங்காரத் திருவிழா கடந்த 4 ஆம் திகதி வியாழக்கிழமை கொடியேற்றத்துடன் ஆரம்பமாகி நடைபெற்று வருகின்றது.

நாளை மறுதினம் சனிக்கிழமை காலை தீர்த்தத்திருவிழாவும் மாலை மௌனத் திருவிழாவும் இடம்பெறும்.

அதனைத் தொடர்ந்து மறுநாள் ஞாயிற்றுக் கிழமை பிற்பகல் 3.30 மணிக்கு பூங்காவனம் இடம்பெறும். (10-313)

யாழ்ப்பாணம், ஓக 11 அனலைதீவு நயினாகுளம் கூழாவடியுறை ஹரிஹர புத்திர ஐயனார் ஆலயத்தின் வருடாந்தப் பெருந்திருவிழா கடந்த 4 ஆம் திகதி வியாழக்கிழமை கொடியேற்றத்துடன் ஆரம்பமாகி நடைபெற்று வருகின்றது.

நாளை வெள்ளிக்கிழமை முற்பகல் 10 மணிக்கு தேர்த்திருவிழாவும், மறுநாள் சனிக்கிழமை முற்பகல் 10.30 மணிக்கு தீர்த்தத் திருவிழாவும் இடம்பெறும்.

திருவிழாகால பூசைகளை உரும் பிராய் பர்வதவர்த்தனி அம்பாள் ஆலயத்தின் வேத சிவாகம ஞானபானு பிரம்ம ஸ்ரீ க.மு.சோமசுந்தரர்க்குருக்கள் நிகழ்த்துவார். (10)

லண்டனில் நடக்கும் கலவரத்தை ஒடுக்க பிரதமர் தலைமையில் தீவிர ஆலோசனை

லண்டன், ஓக.11
பிரிட்டன் தலைநகர் லண்டனில் தொடரும் கலவரம், கொள்ளை, நாட்டின் ஏனைய நகரங்களுக்கும் பரவியது. இதையடுத்து, இத்தாலிக்கு விடுமுறையில் சென்ற பிரிட்டன் பிரதமர் டேவிட் கமரூன் உடனடியாக நாடு திரும்பி நாடாளுமன்றத்தை அவசரமாகக் கூட்டி, ஆலோசனை நடத்தினார். லண்டனில் நடக்கும் கலவரத்தை ஒடுக்கவும், சேதமடைந்த நகரை பழைய நிலைக்கு கொண்டு வரவும் இந்த அவசர கூட்டம் நடந்தது. அத்துடன் கலவரத்தை முழுவதும் கட்டுப்படுத்தி, நகரில் அமைதியை

அமைதியை நிலைநாட்டுவதற்காகப் பொலிஸ் படையும் குவிக்கப்பட்டுள்ளது.


நிலைநாட்டுவதற்காகப் பொலிஸ் படையும் குவிக்கப்பட்டுள்ளது. டாடன் ஹாமில் மார்ட்டுக்கன் என்பவர் கூட்டுக் கொல்லப்பட்டதைத் தொடர்ந்து வடக்கு லண்டன் மற்றும் அதைச் சுற்றியுள்ள நகரங்களில் வன்முறை வெடித்தது. அப்போது பஸ்கள், பொலிஸ் வாகனங்கள், காரர்கள், கடைகள், கட்டடங்களுக்கு வன்முறையில் ஈடுபட்டவர்கள் தீவைத்தனர். கடைகளை குறையாடியதுடன் அங்குள்ள பொருள்களையும் சிலர் திருடிச் சென்றனர். இந்தநிலையில் இதை யடுத்து நேற்று முன்தினம்

நடந்த கூட்டத்தில், லண்டனில் பரவிவரும் வன்முறையை ஒடுக்கவும், மற்ற பகுதிகளுக்கு பரவிவிடாமல் தடுப்பது பற்றியும் தீவிரமாக ஆலோசிக்கப்பட்டது. கலவரத்தால் சேதமடைந்த கட்டடங்கள் மற்றும் வீதியெங்கும் குப்பைகளாகக் காட்சியளிக்கும் நகரங்களை மீண்டும் பழைய நிலைக்கு கொண்டு வருவதற்கான பணிகளை முடிக்கி விட்டுள்ளனர். அத்துடன் கலவரத்துடன் தொடர்புடைய 334 பேரை இதுவரை பொலிஸ் கைது செய்துள்ளது.

கொல்லப்பட்ட தலிபான் தீவிரவாதிகளின் விரல்களை வெட்டி எடுத்த இராணுவ வீரர்

காபூல், ஓக.11
ஆப்கானிஸ்தானில் கொல்லப்பட்ட தலிபான் தீவிரவாதிகளின் கைவிரல்களை இங்கிலாந்து வீரர் ஒருவர் வெட்டி எடுத்து அவற்றை தனது நினைவு பொருளாக பத்திரமாகப் பாதுகாத்து வந்தது கண்டுபிடிக்கப்பட்டுள்ளது. அவர் ஸ்கொட்லாந்து பகுதியில் இருந்து ராணுவத்துக்கு சேர்த்துக் கொள்ளப்பட்டவர். கண்ணியத்துக்கும், நேர்மைக்கும், திறமைக்கும் புகழ்பெற்ற ஸ்கொட்லாந்து ராணுவப் பிரிவைச் சேர்ந்த இவர் ஆப்கானிஸ்தானில் ஹெல்மண்ட் பகுதியில் கடந்த ஆண்டு செப்டம்பர் வரை பணியாற்றியுள்ளார். இவர் மீது கூறப்பட்ட குற்றச்சாட்டின் பேரில் இங்கிலாந்து ராணுவ

அமைச்சகம் விசாரணை நடத்தியது. அதில் அவர் கொல்லப்பட்ட தலிபான் தீவிரவாதிகளின் கைவிரல்களை வெட்டி எடுத்து பாதுகாத்து வைத்திருப்பது உண்மை எனத் தெரிய வந்தது. இந்த இழிவான செயலில் ஈடுபட்ட அந்த ராணுவ வீரரின் பெயர் வெளியிடப்படவில்லை. அதே நேரத்தில் இந்தச் சம்பவம் தனக்கு அதிர்ச்சி அளிப்பதாக இங்கிலாந்து ராணுவ பெடேசன் செயல் தலைவர் டக்ளஸ் யங் தெரிவித்துள்ளார். இது போன்ற செயல்களில் இவர் மட்டும் தான் ஈடுபட்டாரா? மேலும் பல வீரர்கள் சம்பந்தப்பட்டுள்ளனரா? எனத் தீவிர விசாரணை நடைபெற்று வருகிறது.



சிரியாவின் அதிபர் பாஷர் அல் ஆஷாத் (இடது), புதிதாகத் தேர்ந்தெடுக்கப்பட்ட பாதுகாப்பு அமைச்சர் தாவுத் ராஜாவை (வலது) டமாஸ்கஸில் சந்தித்துப் பேசினார்.

எதிர்ப்புக்கு ஒருபோதும் பணிய மாட்டேன்; சிரிய அதிபர் திட்ட வட்டமாகத் தெரிவிப்பு

எந்த விதமான எதிர்ப்புக்கும் பணிய மாட்டேன் என்று சிரியாவின் அதிபர் பாஷர் அல் ஆஷாத் தெரிவித்துள்ளார். சிரியாவில் தாக்குதலை உடனடியாக நிறுத்துமாறு அந்த நாட்டின் தலைநகர் டமாஸ்கஸில் இடம்பெற்ற சந்திப்பு ஒன்றில் பாதுகாப்பு அமைச்சர் தாவுத் ராஜா அதிபர் பாஷர் அல் ஆஷாத்திடம் கோரிக்கை விடுத்துள்ளார். நேற்று முன்தினம் சந்தித்துப் பேச நடத்திய போதே இந்தக் கோரிக்கை விடுக்கப்பட்டுள்ளது. இந்தச் சந்திப்புக்குப் பின்னர்

அசாத் பேசுகையில்: "எதிர்ப்புகளுக்கு ஒருபோதும் பணிய மாட்டேன்" எனத் திட்டவட்டமாகத் தெரிவித்தார். சிரியாவில் ஜனாதிபதி பஷார் அல் அசாத்துக்கு எதிராகப் போராட்டம் தீவிரம் அடைந்து வருகிறது. இந்தப் போராட்டத்தை ஒடுக்க ராணுவ வன்முறைகளை சிரியா மேற்கொண்டு வருகிறது. இந்த ராணுவ நடவடிக்கையை உடனடியாக நிறுத்த வேண்டும் என சர்வதேச நாடுகள் வலியுறுத்துகின்றன. இந்த நிர்ப்பந்தம் தீவிரமான போதும் தீவிரவாதிகளின் தாக்குதலுக்கு பணிய மாட்டேன் என அசாத்

எச்சரிக்கை விடுத்துள்ளார். கடந்த மார்ச் மாத மத்தியில் இருந்து சிரியாவில் போராட்டம் நடந்து வருகிறது. கடந்த 5 மாதத்தில் இதுவரை 1700 அப்பாவி பொது மக்கள் கொல்லப்பட்டு உள்ளனர். நேற்றுமுன்தினம் இடம்பெற்ற ராணுவத் தாக்குதலில் மட்டும் 30 பேர் கொல்லப்பட்டதாகத் தகவல்கள் வெளியாகி உள்ளன. பல ஆயிரம் பேரை சிரியா அரசு கைது செய்து சிறையில் அடைத்துள்ளது. இறுக்கமே ஆகாத அரசு மீது நிதி மற்றும் வர்த்தக கட்டமைப்பு துறைகளில் தடை விதிக்க அமெரிக்கா முடிவு செய்துள்ளது.

ஆபிரிக்க வரட்சியைப் போக்க உதவும் இராட்சத பனிக்கட்டிகள்

ஆபிரிக்காவில் நிலவும் கடுமையான வரட்சியை துருவப் பகுதியில் உள்ள ராட்சதப் பனிக்கட்டிகள் மூலம் போக்க முடியும் என ஆய்வாளர்கள் கூறுகின்றனர். 5 லட்சம் மக்களுக்கு ஆண்டு முழுவதும் நீர் வழங்கத்தக்க வகையிலான பனிக்கட்டியை இழுத்து வர முடியும். இந்தப் பனிக்கட்டியால் உலக வெப்பமயமாததைத் தடுக்க முடியாது என்றும் ஆய்வாளர்கள் கூறுகின்றனர். துருவப் பகுதியில் உள்ள பனிக்கட்டியைக் கொண்டு வரும் திட்டத்தை 1970 ஆம் ஆண்டு பொறியியல் பட்டதாரி ஜோர்ஜஸ் மோகின் அறிமுகப்படுத்தினார். அவரது கருத்தை சவுதி இளவரசர் ஏற்றுக் கொண்டுள்ளார். அந்த ராட்சத பனிக்கட்டியை இழுத்து வருவது அதிக செலவினம் கொண்டது என நிபுணர்கள் எச்சரித்தனர். 40 ஆண்டுகளுக்கு முன்னர் ஜோர்

ஜஸ் கூறிய கருத்தைத் தற்போது புதிய கணினித் தொழில் நுட்பம் சாத்தியமாக்கி உள்ளது. அந்தத் திட்டம் குறித்து 86 வயது ஜோர்ஜ் உடன் கடந்த 2 ஆண்டுகளுக்கு முன்னர் பிரான்ஸ் டாசல்ட் சிஸ்டம்ஸ் நிறுவனம் விவாதித்தது. பிரான்ஸ் கணினி வடிவமைப்புபடி 70 லட்சம் தொன் பனிக்கட்டியை உருகாமல் 5 மாதத்துக்குள் ஒற்றை இழுவைப் படகு மூலம் கொண்டு வர முடியும் எனத் தெரிவிக்கப்பட்டுள்ளது. பனிக்கட்டி பல ஆயிரம் மைல்களுக்கு இழுத்து வரப்படும் போது 525 அடி ஆழ பனிக்கட்டியில் 38 சத வீதம் மட்டும் உருகும் எனத் தெரிவிக்கப்பட்டுள்ளது. துருவப் பகுதிகளில் 40 ஆயிரம் பனிக்கட்டிகள் உள்ளன. உலகின் 70 சதவீத தூய நீர் அங்கு உள்ளது. இந்தப் பனிக்கட்டி 3 கோடி தொன் எடை கொண்டது. ராட்சத பனிக்கட்டி உருகாத வகையில் அதனை மூடி கொண்டு வர முடியும் எனத் தெரிவிக்கப்பட்டுள்ளது.

விலைவாசி உயர்வால் சீனப் பொருளாதாரம் பாதிக்கப்படும்

பீஜிங், ஓக.11
சீனாவில் கடந்த மாதம் கடுமையாக விலைவாசி உயர்ந்துள்ளதாக அந்நாட்டு அரசு வெளியிட்ட அறிக்கை தெரிவித்துள்ளது. கடந்த மூன்றாண்டுகளுக்குப் பின் மிக அதிகளவில் விலைவாசி உயர்ந்துள்ளதால் சீனப் பொருளாதாரம் வெகுவாகப் பாதிக்கப்படும் என நிபுணர்கள் கவலை தெரிவித்துள்ளனர். சீனாவின் தேசிய புள்ளியியல் துறை நேற்றுமுன்தினம் அந்தநாட்டின் கடந்த மாத விலைவாசி உயர்வுபற்றிய விலைவாசிக் குறியீட்டு எண் விவரங்களை வெளியிட்டது. அதன்படி கடந்த ஜூலை யில்

பொருளாதார நிபுணர்கள் எச்சரிக்கை

மட்டும் விலைவாசி உயர்வு 6.5 சதவீதமாக உயர்ந்துள்ளது. 2008 ஜூனில் விலைவாசி 7.1 சதவீதமாக இருந்தது. கடந்தாண்டு ஜூனில் அதுவே 6.4 சதவீதமாக இருந்தது. இந்த புள்ளிவிவரம் ஏற்கனவே கொந்தளிப்பில் உள்ள சீன சமூகத்தில் மேலும் கலவரத்தை உருவாக்கலாம் என அந்நாட்டு அரசியல் நிபுணர்கள் கருதுகின்றனர். அமெரிக்கா மற்றும் ஐரோப்பிய கடன் விவகாரத்தால் உலகப் பொருளாதாரம் தடுமாறிக் கொண்டிருக்கும் இந்த நேரத்தில் இந்த விலைவாசி உயர்வு சீனப் பொருளாதாரத்தையும்

பெரிதும் பாதிக்கும் எனப் பொருளாதார நிபுணர்கள் கருதுகின்றனர். கடந்த மாதம் மட்டும் சீனாவில் உணவுப் பொருள்கள் விலை 14.8 சதவீதம் அதிகரித்துள்ளது. இதனால் சீனாவின் நடுத்தர, குறைந்த வருமானம் பெறுவோர் மிகவும் பாதிக்கப்பட்டுள்ளனர். விலைவாசியை கட்டுப்படுத்த கடந்தாண்டு ஒக்ரோபர் முதல் இதுவரை ஐந்து முறை அந்நாட்டு மத்திய வங்கி வட்டி விகிதத்தை ஏற்றியும் கூட எவ்விதப் பலனும் கிட்டவில்லை. கடந்த 12 மாதங்களில்

வங்கிகளின் கையிருப்பையும் பல முறை அதிகரித்தது சீன அரசு. தற்போதைய உலகப் பொருளாதார சிக்கலில் சீனா தனது நிதிக் கொள்கையைத் தளர்த்தி உள்நாட்டு நுகர்வை அதிகப்படுத்தினால் தான் விலைவாசி உயர்வை ஓரளவேனும் சமாளிக்க முடியும். விலைவாசி உயர்வு, உலகப் பொருளாதாரப் பிரச்சினை இரண்டையும் சமாளிக்க வேண்டிய சூழலில் சீன அதிகாரிகள் உள்ளனர். எனினும் இந்த விலைவாசி உயர்வு தற்காலிகமானது தான். இனி அது கொஞ்சம் கொஞ்சமாக இறங்கிவிடும் எனவும் சில நிபுணர்கள் நம்பிக்கை தெரிவித்துள்ளனர்.

பாகிஸ்தான், சீனாவில் நிலநடுக்கம்

பாகிஸ்தான் மற்றும் சீனாவில் நேற்று அதிகாலை நிலநடுக்கம் ஏற்பட்டது. பாகிஸ்தானின் தென் மேற்கு பகுதியில் 5.7 என்ற ரிச்டர் அளவில் நிலநடுக்கம் ஏற்பட்டதாக அமெரிக்க புவிமியல் ஆய்வு மையம் தெரிவித்துள்ளது. நேற்று குவெட்டாவுக்கு தென் மேற்கே 330 கிலோ மீற்றர் சுற்றளவில் இந்த நிலநடுக்கம் ஏற்பட்டது. சீனாவின் தென்மேற்கு பகுதியான யுனானில் ஏற்பட்ட லேசான நிலநடுக்கத்தால் 3 பேர் படுகாயம் அடைந்துள்ளனர். 40,000 இற்கும் மேற்பட்ட மக்கள் பாதிப்புக்கு உள்ளாகினர்.

முக்கோண வெற்றிக்கிண்ண முதல் சுற்றில் யாழ். பல்கலைக் கழக அணி வெற்றி




யாழ்ப்பாணம், ஓக.11 யாழ். சென்றல் வினையாட்டுக் கழகம் முதன் முறையாக நடத்தும் முக்கோண வெற்றிக் கிண்ணத்துக்கான கிரிக்கெட் சுற்றுப் போட்டியின் முதலாவது ஆட்டத்தில் யாழ். பல்கலைக்கழக அணி 2 விக்கெட்டுகளால் வெற்றி பெற்றது. கடந்த ஞாயிற்றுக்கிழமை சென். பற்றிக்ஸ் கல்லூரி மைதானத்தில் இடம்பெற்ற ஆட்டத்தில் யாழ். பல்கலைக்கழக அணியை எதிர்த்து ஜொலிஸ்ரார் விளை

யாட்டுக்கழக அணி மோதிக் கொண்டது. முதலில் துடுப்பெடுத்தாடிய ஜொலிஸ்ரார் விளையாட்டுக் கழக அணி 34 ஓவர்களில் சகல இலக்குகளையும் இழந்து 156 ஓட்டங்களைப் பெற்றது. கார்த்திக் 24, சஜீவன் 63, சன்ஜீவன், அருண் குமார் தலா 17 ஓட்டங்களைத் தமது அணி சார்பாக பெற்றனர். பந்து வீச்சில் யாழ். பல்கலைக் கழக அணி சார்பாக ஜனர்த்தன், தவர்தன் ஆகியோர் தலா

4 இலக்கையும், ஜெயரூபன், நிஷாந்தன் தலா ஒரு இலக்கையும் கைப்பற்றினர். 157 ஓட்டங்களைப் பெற்றால் வெற்றியென பதிலுக்கு துடுப்பெடுத்தாடிய யாழ். பல்கலைக் கழக அணி 40 ஓவர்கள் நிறைவில் 8 இலக்குகளை இழந்து 158 ஓட்டங்களைப் பெற்றது. லவன் 37, சுயன்தன் 25, செல்ரன் 25, ஜனார்த்தன் ஆட்டம் இழக்காமல் 23 ஓட்டங்களையும் தமது அணி சார்பாக பெற்றனர். பந்து வீச்சில் ஜொலிஸ்ரார் விளையாட்டுக்கழகம் சார்பில் சன்ஜித் 2 இலக்குகளையும் லக் சுமிகாந் 3 இலக்குகளையும் ஜனார்த்தனா, சைலேஸ் தலா ஒரு இலக்கையும் கைப்பற்றினர். போட்டியில் சிறந்த வீரனாக யாழ். பல்கலைக்கழக அணியை சேர்ந்த ஜனார்த்தன் தெரிவு செய்யப்பட்டார். இச்சுற்றுப் போட்டியில் யாழ். பல்கலைக்கழக அணி 3.7 புள்ளிகளையும் ஜொலிஸ்ரார் அணி 1.5 புள்ளிகளையும் பெற்றன. (ம-23)



கிளிநொச்சி உதைபந்தாட்ட லீக்கின் ஆதரவுடன் ஜெயந்தி நகர் விளையாட்டுக் கழகம் நடத்திய உதைபந்தாட்ட சுற்றுப் போட்டியில் வெற்றிபெற்ற திருநகர் விளையாட்டுக்கழக அணித் தலைவரிடம் கிளிநொச்சி உதைபந்தாட்ட லீக்கின் தலைவர் ஜோய் பியசீலன் வெற்றிக்கிண்ணம் வழங்குகிறார். (ம-23)



மாகாண மட்ட மெய்வன்மைப் போட்டியில் பெண்களுக்கான 19 வயதுப்பிரிவு 4X100 அஞ்சல் ஓட்டப் போட்டியில் பருத்தித்துறை மெதடிஸ்த பெண்கள் உயர்தர பாடசாலை முதலாமிடத்தைப் பெற்றது. (ம-190)

கரப்பந்தாட்ட அரையிறுதிப் போட்டி

கைதடி, ஓக.11 மட்டுவில் தெற்கு வளர்மதி சனசபை நிலையத்தின் ஆண்டு நிறைவு விழாவை முன்னிட்டு மின்னொளியில் மட்டுவில் தெற்கு வளர்மதி விளையாட்டுக் கழகம் யாழ்.மாவட்ட ரீதியில் நடத்தி வரும் "செற்றப்" முறையிலான கரப்பந்தாட்டச் சுற்றுப் போட்டியின் அரையிறுதியில் இன்று வியாழக்கிழமை இரவு 7.30 மணிக்கு மோதவுள்ள கழகங்களின் விவரம் வருமாறு:
* ஆவரங்கால் மத்திய விளையாட்டுக் கழகம் எதிர் ஆவரங்கால் இந்து இளைஞர் விளையாட்டுக் கழக 'பி' அணி.
* ஆவரங்கால் இந்து இளைஞர் விளையாட்டுக் கழக 'ஏ' அணி எதிர் காங்கேசன்துறை ஐக்கிய விளையாட்டுக் கழகம்
நாளைய வெள்ளிக்கிழமை இரவு 7.30 மணிக்கு:
* கைதடி மத்திய வளர்மதி விளையாட்டுக் கழகம் எதிர் சாவகச்சேரி ஐங்கரன் விளையாட்டுக் கழகம்.
இந்தப் போட்டிகள் முறையே கடந்த செய்வாய், புதன் ஆகிய நாள் களில் நடைபெறவிருந்தமை குறிப்பிடத்தக்கது. (ம-288-207)



மாகாண மட்டத்தில் இடம்பெற்ற 19 வயதுப் பிரிவு ஆண் களுக்கிடையிலான உதைபந்தாட்டப் போட்டியில் மானிப்பாய் இந்துக் கல்லூரி மாணவர்கள் இரண்டாம் இடத்தைப் பெற்று தேசிய மட்டத்துக்குத் தெரிவுசெய்யப்பட்ட இளைஞர் பாடசாலையின் அதிபர், அணி வீரர்கள், பயிற்சி ஆசிரியர்கள். (ம-313)

மன்னார் சென் சேவியரை வென்றது மானிப்பாய் இந்து

யாழ்ப்பாணம், ஓக.11 இலங்கைப் பாடசாலைகள் கிரிக்கெட் சங்கத்தின் ஏற்பாட்டில் வடமாகாணப் பாடசாலை அணிகள் 17 வயதுப் பிரிவுகளுக்கு இடையே நடைபெறும் 50 ஓவர்களுக்கு மட்டுப்படுத்தப்பட்ட கிரிக்கெட் ஆட்டம் ஒன்றில் மானிப்பாய் இந்துக் கல்லூரி அணி 85 ஓட்டங்களால் வெற்றி பெற்றுள்ளது. மானிப்பாய் இந்துக்கல்லூரி மைதானத்தில் நடைபெற்ற ஆட்டத்தில் மானிப்பாய் இந்து கல்லூரி அணியும் மன்னார் சென் சேவியர் அணியும் மோதிக் கொண்டன. முதலில் துடுப்பெடுத்தா

டிய மன்னார் சென்சேவியர் அணி 34.3 ஓவர்களில் 186 ஓட்டங்களைப் பெற்றுக்கொண்டது. அமோஸ் 79, வெற்றிநாதன் 35 ஓட்டங்களைப் பெற்றனர். மானிப்பாய் இந்துக் கல்லூரியைச் சேர்ந்த டில்சான் 8 ஓவர்களில் 16 ஓட்டங்களுக்கு 4 விக்கெட்டுகளையும் சேந்தன் 9 ஓவர்களில் 30 ஓட்டங்களுக்கு 4 விக்கெட்டுகளையும் கஜன் 3 ஓவர்களில் 12 ஓட்டங்களுக்கு ஒரு விக்கெட்டையும் கபூல்தான் 4 ஓவர்களில் 27 ஓட்டங்களுக்கு ஒரு விக்கெட்டையும் கைப்பற்றினர். 186 ஓட்டங்களை இலக்காக கொண்டபதிலுக்கு துடுப்பெடுத்த

தாடிய மானிப்பாய் இந்துக் கல்லூரி அணி ஆட்டமிழக்காமல் 188 ஓட்டங்களைப் பெற்றது. வ.சபேசன் 33 ஓட்டங்களையும் சி. நிரேஷன் 12 பந்துகளில் 5 சிக்சர் உட்பட 32 ஓட்டங்களையும் பெற்றுக் கொடுத்தனர். மன்னார் சென்சேவியர் கல்லூரியைச் சேர்ந்த ரொசான் 9 ஓவர்களில் 32 ஓட்டங்களுக்கு 3 விக்கெட்டுகளையும் நாதராஜ் 4 ஓவர்களில் 13 ஓட்டங்களுக்கு ஒரு விக்கெட்டையும் அமோஸ் 5 ஓவர்களில் 35 ஓட்டங்களுக்கு ஒரு விக்கெட்டையும் பியூஸ் 5 ஓவர்களில் 35 ஓட்டங்களுக்கு ஒரு விக்கெட்டையும் பெற்றனர். (ம)



தென்மராட்சி வலய முன்பள்ளிகளுக்கிடையிலான விளையாட்டுப் போட்டிகள் சாவகச்சேரி டிறிபேர்க் கல்லூரி மைதானத்தில் அண்மையில் இடம்பெற்றன. இதில் இசையும் அசைவும் நிகழ்வில் முதலாம் இடத்தைப் பெற்ற கைதடி பராசக்தி முன்பள்ளி மாணவர்கள் ஆசிரியர்களுடன். (ம-121)

இரண்டாவது போட்டி ஞாயிறன்று

யாழ்ப்பாணம், ஓக.11 யாழ். சென்றல் விளையாட்டுக் கழகம் நடத்தும் முக்கோண வெற்றிக் கிண்ணத்துக்கான கிரிக்கெட் சுற்றுப் போட்டியின் இரண்டாவது போட்டி எதிர்வரும் ஞாயிற்றுக்கிழமை சென். பற்றிக்ஸ் கல்லூரி மைதானத்தில் இடம்பெறும். இதில் ஜொலிஸ்ரார் விளையாட்டுக் கழக அணியை எதிர்த்து யாழ். சென்றல் விளையாட்டுக்கழக அணி மோதவுள்ளது. (த-23)

வென்றது ஆஸ்திரேலியா வீழ்ந்தது இலங்கை




பல்லேகல, ஓக. 11
பந்து வீச்சில் மிச்சல் ஜோன்ஸன் அசத்த, துடுப்பாட்டத்தில் வொட்ஸன் கலக்க ஆஸ்திரேலிய அணி இலங்கை அணியை 7 விக்கெட்டுக்களால் வெற்றி கொண்டது.

இலங்கைக்கு சுற்றுப் பயணம் செய்துள்ள ஆஸ்திரேலிய அணி இரண்டு ரி-20 ஆட்டங்கள், 5 ஒருநாள் ஆட்டங்கள், 3 டெஸ்ட் ஆட்டங்களில் விளையாடி வருகின்றது. முன்னதாக நடைபெற்று முடிந்த இரண்டு ரி-20 ஆட்டங்களிலும் இலங்கை அணி வெற்றி பெற்றிருந்தது. இந்த நிலையில் இலங்கை அணிக்கும் ஆஸ்திரேலிய அணிக்கும் இடையிலான முதலாவது ஒரு நாள் ஆட்டம் பல்லேகலவில் நேற்று பகல் இரவு ஆட்டமாக இடம்பெற்றது. நாணயச் சுழற்சியில் வெற்றி பெற்ற இலங்கை அணித் தலைவர்தலை கர்டன் டில்ஷான் முதலில் துடுப்பெடுத்தாடத் தீர்மானித்தார். இலங்கை அணியில் தரங்க, சுராஜ் ரன்டவ் ஆகியோர் இணைக்கப்பட்டிருந்தனர். ஆஸ்திரேலிய அணியில் பாரிய மாற்றம் செய்யப்பட்டிருந்தது. பொன் டிங், மைக்கல் கிளார்க், மைக்கல் ஹனி, டொஹேட்டி, பொலஞ்சர் ஆகியோர் இணைக்கப்பட்டிருந்தனர்.

இலங்கை அணியின் ஆரம்பத் துடுப்பாட்ட வீரர்களாகக் களமிறங்கிய தரங்க - டில்ஷான் இருவரும் ஆரம்பத்தில் ஆஸ்திரேலிய பந்து வீச்சை திணைத்தனர். பவுண்டரிகளால் இலங்கை அணியின் ஓட்ட எண்ணிக்கையை அதிகரித்தனர். முதலாவது விக்கெட்டுக்காக 50 ஓட்டங்களைப் புர்த்தி செய்தனர். இலங்கை அணி 54 ஓட்டங்களைப் பெற்ற நிலையில் முதலாவது விக்கெட்டை பறிகொடுத்தது. தரங்க 28 பந்துகளில் 7 பவுண்டரிகள் அடங்கலாக 34 ஓட்டங்களைப் பெற்ற நிலையில் டொஹேட்டியின் பந்து வீச்சில் போல்டானார். தொடர்ந்து குமார்சங்ககார களமிறங்கினார். மறுமுனையில் துடுப்பெடுத்தாடிக் கொண்டிருந்த டில்ஷான் 41 பந்துகளில் 4 பவுண்டரிகள் அடங்கலாக 29 ஓட்டங்களுடன் ஆட்டமிழந்தார்.

டில்ஷானை தொடர்ந்து களமிறங்கிய மஹேல 3 ஓட்டங்களுடன் வெளியேற இலங்கை அணி 80 ஓட்டங்களுக்கு 3 விக்கெட்டுக்களை இழந்தது. சங்ககார 3 பவுண்டரிகளுடன் 19 ஓட்டங்களைப் பெற்ற நிலையில் ஆட்டமிழந்தார். சந்திமல் 12, மத்தியூஸ் 15 ஓட்டங்



களுடனும் ஆட்டமிழக்க இலங்கை அணி 23 ஓவரில் 117 ஓட்டங்களுக்கு 7 விக்கெட்டுக்களை இழந்தது.

பின்வரிசையில் களமிறங்கிய அணியின் சுழற்பந்து வீச்சாளர் சுராஜ் ரந்தீவ் மற்றும் வேகப் பந்து வீச்சாளர் நுவான் குலசேகர இருவரதும் கடுமையான போராட்டத்தினால் கௌரவ இலக்கை அடைந்தது. எட்டாவது விக்கெட்டுக்காக 60 ஓட்டங்களை பகிர்ந்தனர். ரன்டவ் 50 பந்துகளில் ஒரு சிக்ஸர், 4 பவுண்டரிகள் அடங்கலாக 41 ஓட்டங்களுடன் ஜோன்ஸனது பந்து வீச்சில் ஆட்டமிழந்தார். குலசேகர 57 பந்துகளில் 2 பவுண்டரிகள், 2 சிக்ஸர்கள் அடங்கலாக 34 ஓட்டங்களுடன் லீயின் பந்து வீச்சில் ஆட்டமிழந்தார்.

இறுதியில் இலங்கை அணி 41.1 பந்து வீச்சில் 191 ஓட்டங்களுக்கு சகல விக்கெட்டுக்களையும் இழந்தது. பந்து வீச்சில் ஆஸ்திரேலிய சார்பாக ஜோன்ஸன் 31 ஓட்டங்கள் கொடுத்து 6 விக்கெட்டுக்கள் கைப்பற்றினார்.

பதிலுக்கு இலங்குவான இலக்கை விரட்டத் தொடங்கிய ஆஸ்திரேலிய அணிக்கு வொட்ஸன் அபாரமான

அடித்தளத்தை அமைத்தார். ஆரம்ப ஓவர்களில் இலங்கையின் பந்து வீச்சை சிறுபந்தார். வேகமான ஓட்டக் குவிப்பால் ஆஸ்திரேலிய அணி தனது அரைச்சதத்தை 49 பந்துகளில் பூர்த்தி செய்தது. இறுதியில் அணி 59 ஓட்டங்களைப் பெற்ற போது 12 ஓட்டங்களைப் பெற்றிருந்த ஹுடன் மென்டின் பந்து வீச்சில் ஆட்டமிழந்து வெளியேறினார். சிறப்பாகத் துடுப்பெடுத்தாடி 43 பந்துகளில் வொட்ஸன் தனது அரைச்சதத்தை கடந்தார். 51 பந்துகளில் 6 சிக்ஸர்கள், 5 பவுண்டரிகள் அடங்கலாக 69 ஓட்டங்களைப் பெற்ற நிலையில் ரந்தீவின் பந்து வீச்சில் மஹேலவிடம் பிடி கொடுத்து ஆட்டமிழந்தார்.

இதன் பின்னர் இணைந்த ரிக்கி பொண்டிங் - அணித்தலைவரமைக்கல் கிளார்க் இருவரும் சிறப்பாகத் துடுப்பெடுத்தாடி அணியை வெற்றிக்கு அழைத்துச் சென்றனர். 3 ஆவது விக்கெட்டுக்காக இருவரும் 101 ஓட்டங்களைப் பகிர்ந்து கொண்டனர். அணி 182 ஓட்டங்களைப் பெற்ற போது 53 ஓட்டங்களுடன் பொண்டிங், ரந்தீவ் பந்தில் போல்டாகி வெளியேறினார்.

இறுதியில் ஆஸ்திரேலிய அணி 38.1 பந்து வீச்சுக்களில் 3 விக்கெட்டுக்களை இழந்து வெற்றியிலக்கை அடைந்தது. அணித்தலைவர் கிளார்க் ஆட்டமிழக்காமல் 53 ஓட்டங்களைப் பெற்றார். பந்து வீச்சில் இலங்கை சார்பாக ரந்தீவ் 2 விக்கெட்டுக்களையும், அஜுந்த மென்டின் ஒரு விக்கெட்டினையும் வீழ்த்தினார். ஆட்டநாயகனான ஆஸ்திரேலியாவின் சார்பில் சிறப்பாக பந்து வீசிய ஜோன்ஸன் தெரிவு செய்யப்பட்டார். (15)



பிரதீபா திணறியது இந்தியா இங்கிலாந்து அபாரம்

பிரிமின்ஹாம், ஓக. 11
இங்கிலாந்து அணியின் புரோட், பிறஸ்னன் இருவரதும் பந்து வீச்சுக்கு முகம் கொடுக்க முடியாத இந்திய அணி தனது முதலாவது இன்னிங்ஸில் 224 ஓட்டங்களுக்கு சகல விக்கெட்டுக்களையும் இழந்துள்ளது. பதிலுக்கு தனது முதலாவது இன்னிங்ஸை தொடர்ந்த இங்கிலாந்து அணி ஆட்ட நேர முடிவில் விக்கெட் இழப்பின்றி 84 ஓட்டங்களைப் பெற்றுக் கொண்டுள்ளது.

இங்கிலாந்துக்கு சுற்றுப் பயணம் செய்துள்ள இந்திய அணி 4 டெஸ்ட் ஆட்டம், 5 ஒருநாள் ஆட்டங்கள், ஒரே ஒரு ரி-20 ஆட்டத்தில் விளையாடி வருகின்றது. முன்னதாக நடைபெற்று முடிந்த இரண்டு டெஸ்ட் ஆட்டங்களிலும் இங்கிலாந்து அணி வெற்றி பெற்றிருந்தது. இந்த நிலையில் இங்கிலாந்து அணிக்கும் இந்திய அணிக்கும் இடையிலான மூன்றாவது டெஸ்ட் ஆட்டம் பிரிமின்ஹாமில் நேற்று ஆரம்பமானது. இந்த ஆட்டத்தில் வென்றாக வேண்டிய கட்டாயத்துடன் இந்திய அணி களமிறங்கியது. நாணயச் சுழற்சியில் வெற்றி பெற்ற இங்கிலாந்து அணித் தலைவர் ஸ்ரோரஸ் முதலில் களத்தடுப்பில் ஈடுபடத் தீர்மானித்தார். இந்திய அணியில் சேவாக், அமித் மிஷ்ரா ஆகியோர் இணைக்கப்பட்டிருந்தனர்.


இந்திய அணிக்கு ஆரம்பத்திலேயே இங்கிலாந்து அணி அதிர்ச்சியைக் கொடுத்தது. அணிக்கு மீண்டும் வரவழைக்கப்பட்ட சேவாக் ஓட்டமெதனையும் பெறாத நிலையில் தான் சந்தித்த முதல் பந்துலேயே ஆட்டமிழந்தார். இரண்டாவது விக்கெட்டுக்காக கம்பீர் - டிராவிட் 50 ஓட்டங்களைப் பகிர்ந்து கொண்டனர். கம்பீர் 38 ஓட்டங்களுடன் ஆட்டமிழந்தார்.


தொடர்ந்து வந்த சச்சின் இந்த முறையும் ஏமாற்றினார். ஒரு ஓட்டத்துடன் புரோட்டின் பந்து வீச்சில் ஆட்டமிழந்து வெளியேறினார். டிராவிட் 22, லக்ஸ்மன் 30, ரெய்னா 4 ஓட்டங்களுடன் சீரான இடைவெளியில் வெளியேற்றப்பட்டனர். 111 ஓட்டங்களுக்கு 7 விக்கெட்டுக்கள்

இழந்து தத்தளித்த இந்திய அணியை அணித்தலைவர் டோனி, பிரவீன் குமார் இருவரும் மீட்டனர். 8 ஆவது விக்கெட்டுக்காக 84 ஓட்டங்களைப் பெற்ற போது பிரவீன், பிறஸ்னன் பந்து வீச்சில் 26 ஓட்டங்களுடன் ஆட்டமிழந்து வெளியேறினார். மறுமுனையில் தனித்து நின்று போராடிய அணித்தலைவர் டோனி அரைச் சதம் கடந்தார்.

இறுதியில் டோனியும் 77 ஓட்டங்களுடன் வெளியேற இந்திய அணியின் முதலாவது இன்னிங்ஸ் முடிவுக்கு வந்தது. 224 ஓட்டங்களுக்கு சகல விக்கெட்டுக்களையும் இந்திய அணி இழந்தது. பந்து வீச்சில் புரோட், பிறஸ்னன் தலா 4 விக்கெட்டுக்கள் வீழ்த்தினர்.

பதிலுக்கு தனது முதலாவது இன்னிங்ஸை தொடங்கியது இங்கிலாந்து அணி. ஆரம்பத் துடுப்பாட்ட வீரர்களாக அலெக்ஸர் குக் மற்றும் அணித்தலைவர் ஸ்ரோரஸ் இருவரும் களமிறங்கினர். இந்திய அணியின் பந்து வீச்சை திறமை யாக எதிர் கொண்டு சிறப்பாக ஓட்டக் குவிப்பில் ஈடுபட்டனர். ஆட்ட நேர முடிவில் இங்கிலாந்து அணி விக் கெட் இழப்பின்றி 84 ஓட்டங்களைப் பெற்றுள்ளது. அணித்தலைவர் ஸ்ரோரஸ் 52 ஓட்டங்களையும் குக் 27 ஓட்டங்களையும் பெற்றுள்ளனர். இன்று ஆட்டத்தின் இரண்டாவது நாளாகும். (15)





சுடர்ஓளிப் பத்திரிகையின் ஸ்தாபக உறுப்பினர் நடேசபிள்ளை ரவிதரனின் பூதவுடல் நேற்று பம்பலப்பிட்டி டேவிட்சன் வீதியில் உள்ள இல்லத்தில் அஞ்சலிக்காக வைக்கப்பட்டது. எதிர்க்கட்சித் தலைவர் ரணில் விக்கிரமசிங்க, அமைச்சர் ராஜித் சேனாரத்ன, நாடாளுமன்ற உறுப்பினர் எம்.ஏ.சுமந்திரன் ஆகியோர் சென்று அஞ்சலி செலுத்தினர்.

சீனாவை விட்டால்....

(14ஆம் பக்கத் தொடர்ச்சி)
இலங்கையின் உள்நாட்டு விவகாரங்களுக்காகத் தனது தென்கோடி அமைதியற்று இருப்பதை இந்தியா விரும்பவில்லை. தெற்கு தகித்துக் கொண்டிருப்பதானது மத்திக்கு நெருடலான விடயமாகவே உள்ளது.

இதன் விளைவாகவே, தமிழ் மக்களுக்கு மிகச் சரியான - நீதியான - உண்மையான - அரசியல் தீர்வை வழங்கக் கொழும்பு முன்வரவேண்டும் என பதுடிவல்லி அறிக்கை வெளியிட்டிருந்தது. நாட்டின் வெளியுறவுத்துறை அமைச்சர் எஸ். எம்.கிருஷ்ணா அண்மையில் நாடாளுமன்றத்தில் விடுத்த கொள்கை விளக்க அறிக்கையிலும் இதனை வலியுறுத்தி இருந்தார். போர்க் குற்றங்கள் குறித்து விசாரிக்கப்பட வேண்டும் என்றும் இந்தியா இப்போது வலியுறுத்த ஆரம்பித்துள்ளது. ஆனால், அது அனைத்துலக விசாரணையா அல்லது உள்நாட்டு விசாரணையா என்பதை அது தெளிவுபடுத்தவில்லை. "மனித உரிமை மீறல்கள் தொடர்பில் எழுப்பப்படும் குற்றச்சாட்டுக்கள் குறித்து இலங்கை அரசு விசாரிக்க வேண்டும்" என்று கிருஷ்ணா தனது அறிக்கையில் கூறி இருந்தார்.

இக்கட்டுக்குள் இந்தியா இந்தியாவானது காலாதிகாலமாக இலங்கையின் உள்விடயங்களில் செல்வாக்குச் செலுத்தி வந்திருக்கிறது. கடந்த இரண்டு தசாப்தங்களாக அது கொழும்பு அரசின் போக்குகள் எல்லாவற்றும் ஆதரவான அரசியல் அணுகுமுறையை "அயல்நாடுகளின் விவகாரங்களில் தலையிடக் கொள்கை" என்றதன் ஊடாக நடைமுறைப்படுத்தி வந்தது. தற்போது தனது உள்நாட்டு அரசியல் இலாபத்தைக் கருத்தில் எடுக்கும்போது கொழும்புக்கான ஒத்துழைப்பை இந்தியாவால் மேலும் தொடர முடியாதுள்ளது.

இத்தகைய அனைத்துலக அரசியல் பின்னணியில் இலங்கைக்கு ஆதரவளிக்கும் ஒரேநாடாக இப்போதைக்கு சீனாவே தெரிகிறது. "சீனா மட்டுமே போர்க் குற்றங்கள் தொடர்பாக எதுவும் பேசாத ஒரேயொரு நாடாக உள்ளது. ராஜ்யக்கவின் ஆட்சியைப் பாதுகாக்கின்ற ஒரேயொரு நாடாகவும் சீனாவையே கருத வேண்டி உள்ளது. இந்தியா இது விடயத்தில் உறுதியற்ற நிலையிலேயே உள்ளது" எனப் பெரேரா தெரிவித்துள்ளார். (உ)

கூட்டம் பிற்போடப்பட்டது

யாழ்ப்பாணம், ஓக. 11
தென்மராட்சி பிரதேச செயலக கலாசார பேரவையால் நடத்தப்படவிருந்த பொதுக்கூட்டம் தவிர்க்கமுடியாத காரணத்தால் பிற்போடப்பட்டுள்ளது.

எதிர்வரும் 19ஆம் திகதி வெள்ளிக்கிழமை முற்பகல் 10 மணிக்கு பிரதேச செயலக கேட்போர் கூடத்தில் நடைபெறும் மென பிரதேச செயலரும், கலாசாரப் பேரவைத் தலைவருமான திருமதி அ.சாந்தசீலன் அறிவித்துள்ளார். (ம-207)

உப தலைவர் பதவியை இராஜினாமா செய்தார் எம். கே. சிவாஜிலிங்கம்

வடமராட்சி, ஓக.11
வல்வெட்டித்துறை நகரசபையின் உப தலைவராகத் தெரிவுசெய்யப்பட்ட முன்னாள் நாடாளுமன்ற உறுப்பினர் எம்.கே.சிவாஜிலிங்கம் தனது உப தலைவர் பதவியை ராஜினாமா செய்துள்ளார்.

நடந்து முடிந்த உள்ளூர் ராட்சி மன்றத் தேர்தலில் வல்வெட்டித்துறை நகரசபைக்கு போட்டியிட்டு விருப்ப வாக்குகள் மூலம் இரண்டாம் இடத்தைப் பெற்றுக் கொண்ட எம்.கே. சிவாஜிலிங்கம் தனது உபதலைவர் பதவியை

இராஜினாமாச் செய்துள்ளார். நகர மத்தியல்லாத, வேறு வட்டாரங்களைச் சேர்ந்தவர்களுக்கும், சமூகத்தினருக்கும் வாய்ப்பு அளிக்கும் முகமாகவும், தேர்தல் பிரசாரக் காலத்தில் தெரிவிக்கப்பட்ட புரிந்துணர்வை ஒட்டியுமே தான் உப தலைவர் பதவியை இராஜினாமா செய்துள்ளதாக எம்.கே. சிவாஜிலிங்கம் தெரிவித்தார்.

இவர் உப தலைவர் பதவியை இராஜினாமா செய்துள்ள போதிலும் நகரசபை உறுப்பினராகத் தொடர்ந்தும் இருப்பார். (எ-236)

வளர்ப்பு நாங்களுக்கு தடுப்பூசி ஏற்றல்

யாழ்ப்பாணம், ஓக. 11
யாழ்ப்பாணம் மாநகர சபை எல்லைக்குள் அமைந்த நாவாந்துறை பொதுச் சுகாதாரப் பரிசோதகர் பிரிவுக்குட்பட்ட வளர்ப்பு நாங்களுக்கு விலங்கு விசர்நாய் தடுப்பூசி ஏற்ற சுகாதாரப்பிரிவு நடவடிக்கை எடுத்துள்ளது.

இன்று வியாழக்கிழமை மு.ப 9 மணியிலிருந்து 11 மணிவரை ஆறுகால் மடம் வாசிகசாலைப் பகுதியிலும் மு.ப 9 மணியிலிருந்து 12 மணிவரை செழியன் வீதியிலும், மானிப்பாய் வீதியிலும் நடைபெறவுள்ளது.

நாளை முற்பகல் 10 மணியிலிருந்து 11 மணிவரை ஓஸ்மானியா கல்லூரி வீதி, குறுக்கு வீதியிலும் மு.ப 11 மணியிலிருந்து 12 மணிவரை நாவலர் வீதியிலும், ஐந்து சந்திப் பகுதியிலும், முற்பகல் 9 மணியிலிருந்து 10 மணிவரை பொம்மை வெளி குறுக்கு வீதிகளிலும் நடைபெறவுள்ளது.

இந்தச் சந்தர்ப்பத்தைப் பயன்படுத்தி தங்கள் வளர்ப்பு நாங்களுக்கு மேற்படி தடுப்பு ஊசிகளை ஏற்றிக் கொள்ளும்படி சுகாதாரப்பிரிவு அறிவித்துள்ளது. (எ)

நியமனக் கடிதங்கள் ஒத்திவைப்பு

யாழ்ப்பாணம், ஓக. 11
வடமாகாண நிர்வாக செயலகத்தின் கீழ் சில பதவிகளுக்கான நியமனங்கள் எதிர்வரும் 15ஆம் திகதி திங்கட்கிழமை யாழ். வீரசிங்கம் மண்டபத்தில் வைத்து வழங்கப்படும் என்று முன்னர் அறிவிக்கப்பட்ட போதிலும் தவிர்க்க முடியாத காரணத்தால் இந்த நியமனங்கள் பிற்போடப்பட்டுள்ளது

என்று அறிவிக்கப்பட்டுள்ளது.

இந்த நியமனங்கள் பெறுவோருக்கு தனிப்பட்ட முறையில் கடிதங்கள் அனுப்பப்பட்டதாகவும் நியமனங்கள் பெறுவதற்கான புதிய திகதி விரைவில் அறிவிக்கப்படும் என்று வடமாகாண பொது நிர்வாக செயலக பிரதிப்பிரதம செயலாளர் அறிவித்துள்ளார். (எ)

அந்தியேட்டி அழைப்பும் வீட்டுக்கிருத்தியமும்

குலவிளக்காம் குலக்கொழுந்து - உன் உள விளக்கால் ஒளிதந்தாய் உயிர் விலக்கி இருள் தந்த-உன் திருமுகம் இனி ஒளிராத்தோ?

கடந்த 13.07.2011 புதன் சிவபதடைந்த எமது குலக் கொழுந்து அமரர் **தாமோதரம்பிள்ளை லோகநாதன்**

அவர்களின் அந்தியேட்டி வீட்டுக்கிருத்தியம் இன்று (11.08.2011) வியாழக்கிழமை அன்னாரின் மைத்துனியின் இல்லத்தில் நடைபெறும். அவரின் ஆத்ம சாந்திப் பிரார்த்தனையிலும் அதனைத் தொடர்ந்து கிடம்பெறும் மதிய போசன நிகழ்விலும் கலந்து சிறப்பிக்குமாறு அன்புடன் அழைக்கின்றோம்.

இல: 112, பாற்பண்ணை அருகில் அருகாமை, கலாசாலை வீதி, திருநெல்வேலி. **இரா.சங்கரன் குடும்பம்(மைத்துனன்)**

மரண அறிவித்தல்

திருமதி கனகரத்தினம் சரஸ்வதி (சுக)

உசனைப் பிறப்பிடமாகவும், கைதடி வடக்கை வசிப்பிடமாகவும் கொண்ட கனகரத்தினம் சரஸ்வதி நேற்று(10.08.2011) புதன்கிழமை அதிகாலை சிவபதமெய்தினார்.

அன்னார் காலஞ்சென்றவர்களான சங்கரப்பிள்ளை -பொன்னாச்சி தம்பதியரின் அன்பு மகளும், காலஞ்சென்றவர்களான சின்னத்தம்பி - சின்னத்தங்கம் தம்பதியரின் அன்பு மருமகளும், கனகரத்தினத்தின் பாசமிகு மனைவியும், காலஞ்சென்றவர்களான பேரம்பலம், சிவகாமிப்பிள்ளை ஆகியோரின் அன்புச் சகோதரியும், சயந்தன(கனடா), மாலதி(கனடா), சேந்தன்(லண்டன்), விநோதன்(லண்டன்) ஆகியோரின் அன்புத்தாயும், சாந்திமதி(கனடா), சசிதேவி(லண்டன்), நிசா (லண்டன்) ஆகியோரின் அன்பு மாமியும், துளசிகா, யனோசா, விதுசன், அரவிந், அனுராம், மதுரிகா ஆகியோரின் பாசமிகு பேர்த தியும், காலஞ்சென்ற சின்னம்மா மற்றும் நவரத்தினம், செல்வராசா, சபாபதிப்பிள்ளை, தவமணிதேவி, செல்வநாயகம் ஆகியோரின் மைத்துனியும் ஆவார்.

அன்னாரின் இறுதிக்கிரியைகள் அவரது இல்லத்தில் நாளை (12.08.2011) வெள்ளிக்கிழமை மு.ப 10 மணியளவில் நடைபெற்று பூதவுடல் கைதடி வடக்கு, ஊற்றல் இந்து மயானத்தில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: கைதடி வடக்கு, கைதடி. குடும்பத்தினர்.

சரவணை தேவபுரம்

அருள்மிகு கதிர்வேல்புரு சுவாமி கோயில்

வருடாந்த மஹோற்சவ தேர்த்திருவிழா

12.08.2011

நாளை வெள்ளிக்கிழமை 12.08.2011 முற்பகல் 10.30 மணியளவில் தேர்த்திருயவளி ருடைபெறும்.

கதிர்வேலவர் அடியவர்கள் இத் தேர்த்திருவிழாவில் கலந்து அருளளிப்பவற்றுமும் வண்ணம் அன்புடன் அழைக்கின்றோம்.

ஆலய பரிபாலன சபையினரும், தேர்த்திருவிழா உபய காரரும்.

தீர்த்தத் திருவிழா: - 13.08.2011 சனிக்கிழமை முற்பகல் 10.45 மணிக்கு

உரியவர்கள் பெற்றுக்கொள்வவும்

கடந்த 28.07.2011 அன்று திருநெல்வேலி பார்பண்ணை வீதியிலுள்ள தோட்டம் ஒன்றில் பரிரினை மேய்த்து கொன்று துறந்த பிறகு சிவப்பு நிற பசு ஒன்று எம்மிடம் உள்ளது. உரியவர்கள் தகுந்த ஆதாரம் காட்டி பசுவினைப் பெற்றுக் கொள்ளும்படி கேட்டுக்கொள்கின்றோம். தொடர்புக்கு-0774129594

கடைகள் வாடகைக்கு உண்டு

சுன்னாகம் கே.கே.எஸ். வீதியில் கிழக்குப் பக்கமாக பொது சன நூலகத்துக்கு முன்பாக உள்ள புதிய கட்டத் தொகுதியில் உள்ள கடைகள் வாடகைக்கு உண்டு. **தொடர்பு- 0771342830, 0773740773**

தேவை

கையடக்க தொலைபேசி நிறுவனத்துக்கு விற்பனையாளர் தேவை

தொடர்பு: 0771342830, 0773740773

போர் முடிந்து..

(முதலாம் பக்கத் தொடர்ச்சி)
தமிழர்களின் துயரம் தொடர்கிறது'' என்று தெரிவித்துள்ளார்.
வன்னியில் பல இடங்களில் பொதுமக்களின் காணிகளை இராணுவம் ஆக்கிரமித்து வைத்துக் கொண்டு

எம்பிக்களைக்...

(முதலாம் பக்கத் தொடர்ச்சி)
இவ்வீழ்ச்சி ஏற்பட்டது. யுத்தம் காரணமாக 1995ஆளவில் யாழ்ப்பாணம் தேர்தல் மாவட்டத்தின் பிரதான சனத்தொகை செறிவு இடமான யாழ்.குடாநாட்டில் இருந்து மக்கள் பெரும்பாலும் முற்றாக வெளியேறினர்.

1996க்குப் பின்னர் மக்கள் மீண்டும் பூரணமாகக் குடியமரவில்லை. விமானக் குண்டுத் தாக்குதல், எறிகணை மற்றும் ரொக்கத் தாக்குதல், பெரும்பாலும் சிங்களவர்களைக்கொண்ட ஆயுதப் படைகளைக்கும் தமிழ்ப் போராளிகளுக்கும் இடையேயான மோதல்கள் காரணமாக மக்கள் யாழ்ப்பாணம் தேர்தல் மாவட்டத்தில் உள்ள சொந்த வசிப்பிடங்களில் வாழ முடியாத நிலையில் யாழ்ப்பாணம் தேர்தல் மாவட்டத்துக்கு வெளியே செல்வதற்கு நிர்ப்பந்திக்கப்பட்டனர். உணவு, வைத்திய கவனிப்புகள், பாதுகாப்பான உறைவிடம், வாழ்வாதார வாய்ப்புகள் இல்லாமை மற்றும் அத்தியாவசிய பொருட்களுக்கான தட்டுப்பாடு ஆகியவற்றால் ஏற்பட்ட கடுமையான கஷ்டங்கள் ஆகியவற்றாலும் மக்கள் யாழ்ப்பாணம் தேர்தல் மாவட்டத்தில் தங்களின் சொந்த இடங்களை விட்டு வெளியேறி வேறிடங்களுக்குச் செல்வதற்கு நிர்ப்பந்திக்கப்பட்டனர்.

இந்நிலைமை காரணமாக வழமை யான காலத்தைப்போன்று வாக்காளர்களைப் பதிவு செய்து ஒழுங்கற்றதாகவும் முறையற்றதாகவும் இருந்தது. பெரும்பாலான வாக்காளர்களிடம் தேசிய அடையாள அட்டைகள் இருக்கவில்லை. அதனால் அவர்களின் பெயர்கள் வாக்காளர் இடாப்புகளில் பதியப்படாமல் போயின.

மக்களின் கவனம் தங்களின் பாதுகாப்பை உறுதிப்படுத்துவதில் தான் இருந்ததே தவிர தங்களை வாக்காளர்களாகப் பதிவு செய்துகொள்ள வேண்டும் என்பதில் இருக்கவில்லை. இவர்களில் பெரும் எண்ணிக்கையானோர் நாட்டின் ஏனைய பகுதிகளுக்குச் சென்று வாழ ஆரம்பித்தனர். மற்றும் வடக்கு மாகாணத்தின் ஏனைய மாவட்டங்களுக்குச் சென்று தங்கள் உறவினர்கள், நண்பர்களுடன் வாழ்ந்து வந்தனர். சிலர் இந்தியாவுக்குச் சென்றனர். இன்னும் சிலர் உலகின் ஏனைய பகுதிகளுக்குச் சென்றனர்.

இவர்கள் மீண்டும் திரும்பி வந்து தங்களின் சொந்த இடங்களில் வாழ வேண்டும் என்ற விருப்பம் கொண்டுள்ளனர். அத்துடன் மீண்டும் தங்களின் சொந்த இடங்களில் வாழும் உரிமையும் யாழ்ப்பாணம் தேர்தல் மாவட்டத்தில் அவர்கள் தங்களை வாக்காளர்களாகப் பதிவு செய்யும் உரிமையும் அவர்களுக்கு உண்டு.

அவர்களில் பலர் அவ்வாறு செய்ய முடியாத நிலையில் உள்ளனர். அதற்கான காரணம் இராணுவத்தின் கட்டுப்பாட்டில் உள்ள உயர்பாதுகாப்பு வலயங்கள் மற்றும் வரையறுக்கப்பட்ட பகுதிகளில் மீள்குடியமரவதற்கான உரிமை மறுக்கப்பட்டுள்ளமை, மக்கள் குடியிருப்பு பகுதிகளில் இராணுவத்தினரின் அதிகமான பிரசன்னம், ஆயுதப்படை யினரின் கட்டுப்பாட்டில் மக்களின் சொத்துகள் உள்ளமை, சட்ட ஆட்சி இரத்தச் செய்யப்பட்டு அவசரகாலச்சட்டம் அமுல் நடத்தப்படுவது ஆகியவையே.

அத்துடன் அரசின் ஆசியுடனான துணை இராணுவப்படையினரின் பிரசன்னம், அவர்கள் சட்டத்தைப் பகிரங்கமாக மீறும் நடவடிக்கை மற்றும் குற்றம் இழைப்பவர்கள் தண்டனையிலிருந்து தப்பும் நடைமுறை இன்னும் நிலவுவதாலும் அவர்கள் மீண்டும் சொந்த இடங்களுக்குத் திரும்பி வந்து குடியிருக்கவும் தங்களை யாழ்ப்பாணம் தேர்தல் மாவட்டத்தில் வாக்காளர்களாக

விடுவீக்காமல் இருக்கின்றது என்று அவர் தனது கட்டுரையில் குறிப்பிட்டுள்ளார்.

''ஆயிரக்கணக்கானவர்கள் இன்னும் வீட்டு இருக்கிறார்கள். பிரிந்துபோன குடும்பங்களை ஒன்றிணைப்பதற்கான முயற்சிகள் எதுவுமில்லை'' என்று கட்டுரை கூறுகின்றது. (உ)

கப் பதிவு செய்வதற்கும் முன்வருகின்ற நாட்கள் இல்லை.

அவர்கள் தங்களுடைய பாதுகாப்பு உத்தரவாதம் தொடர்பான நம்பிக்கையுடன் திரும்பி வந்து சொந்த இடங்களில் வாழக்கூடியதான இயல்பு நிலைமை யாழ்ப்பாணம் தேர்தல் மாவட்டத்தில் இன்னும் ஏற்படவில்லை. உயர் பாதுகாப்பு வலயங்கள் மற்றும் வரையறுக்கப்பட்ட பிரதேசங்கள் தொடர்ந்து இருந்து வருவதன் காரணமாக மக்கள் தங்களுடைய பாரம்பரிய குடியிருப்புகள் மற்றும் சொந்த வாசஸ்தலங்களுக்குத் திரும்ப முடியாத நிர்ப்பந்தத்துக்கு உள்ளாகியுள்ளனர்.

யாழ்ப்பாணம் தேர்தல் மாவட்டத்தில் உள்ள வாக்காளர்களில் பெரும் எண்ணிக்கையானோர் தமிழர்கள் ஆவர். அவர்களுக்குரிய நாடாளுமன்ற உறுப்பினர்களின் எண்ணிக்கையில் கணிசமான குறைப்பு அவர்களின் வாக்குரிமையை மறுப்பதாகவும் அவர்களின் இறைமையை அழித்துவிடுவதாகவும் எடுத்துக் கொள்ளப்படும். மீண்டும் நாடு வன்செயலுக்குத் திரும்பக்கூடாது என்பதை உறுதி செய்வதற்கும் மற்றும் பல்லின மக்களிடையே உண்மையான நல்லிணக்கத்தை உருவாக்கவும் ஒரே வழி ஆட்சி முறையில் முழு மாற்றம் ஏற்பட வேண்டும் என்றே வடக்கு, கிழக்கு வாழ் தமிழ் மக்கள் தொடர்ச்சியாக வலியுறுத்தி வந்துள்ளனர்.

யாழ்ப்பாணம் தேர்தல் மாவட்டத்தின் பிரதிநிதித்துவத்தைக் குறைப்பது உண்மையில் நாடாளுமன்றத்தில் பயன் தரக்கூடிய தமிழர் பிரதிநிதித்துவத்தைக் குறைப்பதாகவே அர்த்தப்படும். தமிழ் மக்களை சமத்துவமாக நடத்துதல் மற்றும் அரசியல் நீதி வழங்குதல் ஆகியவற்றை மறுப்பதாகவும் அர்த்தப்படும்.

யாழ்ப்பாணம் தேர்தல் மாவட்டத்தில் காணப்படும் - இன்னும் காணப்படுகின்ற அசாதாரண நிலைமையைப் புறக்கணிக்க முடியாது, பொருட்படுத்தாமல் விட முடியாது. இயல்பு நிலையின்போது நடைமுறைப்படுத்தப்படுகின்ற நாடாளுமன்றப் பிரதிநிதித்துவம் தொடர்பான சட்ட விதிகளை மக்கள் சொந்த வீடுகளுக்குத் திரும்ப முடியாததும், வாக்காளர்களாகத் தங்களைப் பதிவு செய்துகொள்ள முடியாததுமான அசாதாரண சூழ்நிலையை பிரயோகிக்கக் கூடாது. நாடாளுமன்றத்தில் பிரதிநிதித்துவம் தொடர்பான சமத்துவ உரிமையை உத்தரவாதம் செய்யும் சட்ட விதியின் உண்மையான நோக்கத்தை அவ்வாறான நடவடிக்கை திரிப்புடுத்துவதாக அமையும். ஏற்கனவே அனைத்தையும் இழந்த மக்களுக்கு இழைக்கும் பாரிய அநீதியாக இத்தவறான போக்கு அமையும்.

யாழ்ப்பாணம் தேர்தல் மாவட்டத்தில் இயல்பு நிலை திரும்பும்வரை இதுவரையுள்ள நிலைமையைப் பேணுவது நாட்டின் ஆட்சியாளரின் கைகளில் உள்ளது. சாதாரண காலத்தில் யாழ்ப்பாணம் தேர்தல் மாவட்டத்தின் நாடாளுமன்றப் பிரதிநிதித்துவம் ஒரு தீர்மானத்தை எடுக்கலாம்.

தமிழ் மக்களின் ஜனநாயகத் தீர்ப்புகளை அரசு புறக்கணித்தும் அவமதித்தும் வந்துள்ளது. யாழ்ப்பாணம் தேர்தல் மாவட்டத்தின் நாடாளுமன்றப் பிரதிநிதித்துவம் தொடர்பான அவசர முடிவு தமிழ் மக்களின் ஜனநாயக மற்றும் அரசியல் சுதந்திரத்தை மேலும் பல வீணப்படுத்துவதாகவே முடியும்.

மேலே விவரிக்கப்பட்ட சூழ்நிலைகளை முன்வைத்து இதுவரையுள்ள நிலைமையைத் தொடர்ந்து பேணுவதற்கான தேவையான நடவடிக்கைகளை எடுத்துப் பாரிய அநீதியைத் தடுக்கும் படி நாம் அரசைக் கோருகின்றோம்.

-இப்படி அவர் தெரிவித்தார்.

அமெ...

(முதலாம் பக்கத் தொடர்ச்சி)
பிரியங்கர ஜயரட்ன நேற்று நாடாளுமன்றில் தெரிவித்தார். அமைச்சின் அறிக்கை ஒன்றை நேற்று நாடாளுமன்றில் முன்வைத்து உரையாற்றிய அவர் மேலும் கூறியவை வருமாறு:-

இலங்கையின் வான் பரப்பில் பாதுகாப்பைப் பலப்படுத்த அரசு, பல்வேறு கோணங்களில் நடவடிக்கைகளை மேற்கொண்டு வருகின்றது. எனது அமைச்சுக்குக் கீழுள்ள நிறுவனங்களினதும், எனது பொறுப்புமாகவே இதைக் கருதுகிறேன்.

எனினும், இலங்கை வான் பரப்பில் ஊடுருவிவதாகக் கூறப்படும் அமெரிக்க யுத்த விமானங்கள் தொடர்பாக விசாரணை நடத்தி அறிக்கை சமர்ப்பிக்குமாறு குழு ஒன்றை நியமித்தேன். அறிக்கை கிடைத்துள்ளது. அதன்படியே நான் பொறுப்புடன் இதைக் கூறிக் கொள்ள விரும்புகிறேன்.

இலங்கையின் வான் பரப்புக்கு அண்மித்த சர்வதேச வான் பரப்பிலேயே அமெரிக்க போர் விமானங்கள் பறந்துள்ளன. எனினும், அந்த விமானங்கள் இலங்கை வான் பரப்புக்குள் ஊடுருவின எனக் கூறப்படும் செய்திகளில் உண்மை இல்லை. இந்த விடயம் தொடர்பாக விளக்கம் அளிக்காவிட்டால், சர்வதேச நாடுகளுடன் இலங்கை கொண்டுள்ள இராஜதந்திர உறவுகளில் விரிசல் ஏற்படலாம் - என்றார்.

அரசமைப்புக்கு...

(முதலாம் பக்கத் தொடர்ச்சி)
களின் நலன் குறித்து சபையின் கவனயீர்ப்பு அறிக்கை ஒன்றைச் சமர்ப்பித்து எழுப்பிய கேள்விக்குப் பதில் அளிக்கும்போதே பிரதமர் டி.எம்.ஜயரத்ன இதைத் தெரிவித்தார்.

''யாழ். மாவட்டத்தில் 2009ஆம் ஆண்டில் பதிவுசெய்யப்பட்ட வாக்காளர்கள் 8 லட்சத்து 16 ஆயிரத்து 5 பேர் இருந்தனர். இதன் அடிப்படையில் 9 நாடாளுமன்ற உறுப்பினர்கள் இருந்தனர். அதேவேளை, 2010ஆம் ஆண்டில் வாக்காளர் இடாப்பு திருத்தி அமைக்கப்பட்டபோது 4 லட்சத்து 84 ஆயிரத்து 719 பேர் மட்டுமே பதிவு செய்யப்பட்டுள்ளனர். இதன் அடிப்படையில் யாழ். மாவட்டத்துக்கு நாடாளுமன்ற உறுப்பினர்களின் எண்ணிக்கை ஆறாகக் குறைக்கப்பட்டுள்ளது.

இது தனிப்பட்ட முறையில் யாழ். மாவட்டத்தில் மட்டும் மேற்கொள்ளப்பட்டதல்ல. நாட்டின் ஏனைய பிரதேசங்களிலும் வருடாவருடம் மறுசீரமைக்கப்படும் வாக்காளர் பதிவுகளுக்கு அமையவே வடக்கிலும் மேற்கொள்ளப்பட்டது. யாழ். மக்களைப் பழி வாங்கும் நோக்குடன் மேற்கொள்ளப்பட்டது அல்ல'' என்றும் பிரதமர் குறிப்பிட்டார்.

வன்னியில்...

(முதலாம் பக்கத் தொடர்ச்சி)
என்றும் அது கூறுகின்றது.

''போர் நடைபெற்று வந்த வடக்கில் கடைசியாக இருந்த ஒரே வைத்தியசாலை அதுதான். இரண்டு தடவைகள் அந்த வைத்தியசாலை மீது ஷெல்கள் வீழ்ந்து வெடித்தன. அத்தோடு அந்த வைத்தியசாலை அங்கிருந்து வெளியேறவேண்டிய தாயிற்று. நோயாளர்கள் சனசமூக நிலையம் ஒன்றுக்கு மாற்றப்பட்டனர். அங்கு தண்ணீர் விநியோகம் என்பது அறவே கிடையாது'' என்று அறிக்கையில் கூறப்பட்டுள்ளது.

மருத்துவ உதவி ஆபத்தில் என்ற தலைப்பில் செஞ்சிலுவைச் சர்வதேசக் குழு நேற்று ஜெனீவாவில் விடுத்த 24 பக்க அறிக்கையில் இதனைத் தெரிவித்துள்ளது.

இலங்கையில் போர் முடிவுக்கு வந்து சுமார் 3 ஆண்டுகள் கடந்துள்ள நிலையில், அரசு மீது போர்க் குற்றச்சாட்டுக்கள் சுமத்தப்பட்டு வரும் நிலையில் இந்த அறிக்கை வந்துள்ளது.

''மருத்துவமனைகள், மருத்துவப் பணியாளர்கள் மற்றும் அம்புலன்ஸ்கள் மீதான தாக்குதல் சம்பவங்கள் லிபியா, சிறிலங்கா தொடக்கம் சோமாலிய வரை அதிகரித்துள்ளன'' என்று அறிக்கை கூறுகின்றது.

இலங்கை மற்றும் சோமாலியாவில் வைத்தியசாலைகள் தாக்குதலுக்குள்ளாக்கப்பட்டன. லிபியாவில் அம்புலன்ஸ்கள் தாக்கப்பட்டன. கொலம்பியாவில் பணியாளர்கள் கொல்லப்பட்டனர். ஆப்கானிஸ்தானில் காயமடைந்த மக்களை ஏற்றிச்சென்ற வாகனங்கள் சோதனைசாவுகளில் பல மணிநேரம் நிறுத்தி வைக்க நிர்ப்பந்திக்கப்பட்டன'' என்று சர்வதேச செஞ்சிலுவைச் சங்கத்தின் பணியாளர் வெஸ்ட் கோர்ட் (Yves

யொலிஸார்...

(முதலாம் பக்கத் தொடர்ச்சி)
பொதுமக்கள் நால்வர் காயமடைந்தனர் என்று பொலிஸார் தெரிவித்தனர்.

வாளைச்சேனை, ஓட்டமாவடியில் இந்த மோதல் இடம்பெற்றது. இதையடுத்து அந்தப் பிரதேசத்தில் பதற்றம் நிலவியது. கடைகள் இழுத்து மூடப்பட்டன.

கிறீஸ் ஆசாமிகள், பூதங்கள் குறித்து மக்கள் அச்சம் கொண்டுள்ள சூழ்நிலையில், வாழைச்சேனை நாவலடி பிரதேச வீதி வழியாகச் சென்றுகொண்டிருந்த பெண்ணொருவரை நபரொருவர் தாக்கியுள்ளார். இதைப் பார்த்த பொதுமக்கள் அந்த நபரைத் துரத்திப் பிடித்து நையப்புடைத்தனர். பின்னர் அந்த நபரை வாழைச்சேனைப் பொலிஸ் நிலையத்தில் ஒப்படைத்தனர்.

இந்த நிலையில், சந்தேக நபரை பொலிஸார் விடுவித்துவிட்டனர் என வதந்தி பரவியது. ஆத்திரமுற்ற மக்கள் ஓட்டமாவடி பிரதேசத்தில் பொலிஸார் மீது தாக்குதல் நடத்தினர். பெண்ணைத் தாக்கியதாகக் கூறப்படும் நபரை வாழைச்சேனைப் பொலிஸார் தடுத்து வைத்து விசாரணைக்குட்படுத்தியுள்ளனர். (உ)

6 மாதங்களில்...

(முதலாம் பக்கத் தொடர்ச்சி)
அந்த அடிப்படையில்தான் நாடாளுமன்றத் தெரிவுக்குழு அமைக்கப்படவுள்ளது. ஆறு மாதங்களுக்குள் இந்தத் தெரிவுக்குழு தீர்வு யோசனையைத் தன்னிடம் ஒப்படைக்க வேண்டும் என்று ஜனாதிபதி கூறியுள்ளார்.

30 வருடங்களாகத் தொடரும் பிரச்சினைக்கு ஆறு மாதங்களுக்குள் தீர்வு காண்பதானது எமக்குக் கிடைத்த பெரும் வெற்றியாகும்.

சந்தேகம் தேவையில்லை ஏதோ ஒன்றைச் செய்ய வேண்டும் என்பதற்காக நாம் இந்தத் தெரிவுக்குழுவை அமைக்கவில்லை. உருப்படியான தீர்வை மக்களுக்கு வழங்க வேண்டும் என்பதற்காகவே இதை அமைக்கின்றோம்.

அரசு மேற்கொள்ளும் அரசியல் தீர்வு முயற்சியானது காலத்தை இழுத்தடிப்பதையோ அல்லது தீர்வு யோசனையை இல்லாமல் செய்வதையோ நோக்கமாகக் கொண்டதல்ல. உண்மையான தீர்வை வழங்குவதே எமது நோக்கம்.

அரசின் இந்தத் தீர்வு யோசனை முயற்சி தொடர்பாகத் தமிழ் மக்கள் அவநம்பிக்கை கொள்ளத் தேவையில்லை. நிச்சயம் அவர்களுக்கு அரசியல் தீர்வு வழங்கப்படும்.

அரசியல் தீர்வை எழுத்துமூலம் மாதிரி வழங்கிப் பிரயோசனமில்லை. அது நடைமுறைப்படுத்தப்பட வேண்டும். அப்போதுதான் அதன் நன்மைகளை மக்களால் எட்டமுடியும் - என்றார்.

Daccord) தெரிவித்தார்.

2008 முதல் 2010 வரையில் மருத்துவர்கள், தாதியர், அம்புலன்ஸ்கள் மற்றும் வைத்தியசாலைகள் மீது சுமார் 600 தாக்குதல்கள் நடத்தப்பட்டுள்ளன என்று அறிக்கை கூறுகின்றது. இலங்கை, லிபியா, ஆப்கானிஸ்தான், ஈராக், சோமாலியா மற்றும் கொலம்பியா உள்ளிட்ட 16 நாடுகளில் இடம்பெற்ற தாக்குதல் சம்பவங்கள் குறித்த புள்ளி விபரத் தரவுகள் அறிக்கையில் வெளியிடப்பட்டுள்ளன.

சிலவேளைகளில் தற்செயலான தாக்குதல்கள் நடத்தப்பட்டுள்ள போதிலும் அதிகமான சந்தர்ப்பங்களில் வேண்டுமென்றே மருத்துவ அல்லது சுகாதார நிலைகள் மீது தாக்குதல் நடத்தப்பட்டுள்ளன.

யுத்த வலயத்தில் கடமையாற்றும் மருத்துவ பணியாளர்களின் பாதுகாப்பை உறுதிப்படுத்த வேண்டியது சகல தரப்பினரினதும் தலையாய கடமை எனவும், ஜெனீவா பிரகடனத்திலும் இந்த விடயம் குறிப்பிடப்பட்டுள்ளதாகவும் கூறும் அறிக்கை, இந்தப் பிரகடனம் நடைமுறைக்கு வந்து 150 ஆண்டுகள் கடந்துள்ள நிலையில் அண்மைக் காலமாக அது அடிக்கடி மீறப்பட்டு வருவதாகவும் செஞ்சிலுவைச் சர்வதேசக் குழு குற்றஞ்சாட்டி உள்ளது.

போர்க் களத்தில் மருத்துவ சேவையின் அவசியத்தை எவரும் சரியாக புரிந்து கொள்ளவில்லை எனவும் சங்கம் அறிருத்தி வெளியிட்டுள்ளது.

கடந்த காலங்களில் மருத்துவ நிலைகள் மீதோ அல்லது மருத்துவப் பணியாளர்கள் மீதோ தாக்குதல் நடத்தப்பட்டால் பெரும் எதிர்ப்பு கிளம்பும் எனினும், தற்போது துன்பியல் நிகழ்வாக அவ்வாறு எதிர்ப்பு காட்டப்படுவதில்லை என்று அந்த அறிக்கையில் சுட்டிக்காட்டப்பட்டுள்ளது. (உ)

தேர்தல் காலத்தில் வடக்கில் ஆரம்பமாகிய அபிவிருத்திப் பணிகள் தடையின்றித் தொடரும்

உள்ளூராட்சி சபைத் தேர்தலின் போது வடக்கில் நடப்பட்ட அடிக்கற்களும் அபிவிருத்தித் திட்டங்கள் தொடர்பான வாக்குறுதிகளும் திட்டமிட்டபடி செயற்படுத்தப்படும். அபிவிருத்திப் பணிகள் தொடரும். தமிழ் மக்கள் சந்தேகப்படவேண்டாம். நாட்டின் ஏனைய பிரதேசங்களை விட வடக்கை துரிதகதியில் அபிவிருத்தி செய்ய வேண்டும் என்பதில் எமது ஜனாதிபதி உறுதியாகவே இருக்கிறார் என மிகவும் தெளிவுடன் கூறுகிறார் பொருளாதார அபிவிருத்தி அமைச்சர் பசில் ராஜபக்ஷ.

அமைச்சர் பசில் ராஜபக்ஷ நேற்று கொழும்பில் தனது அமைச்சில் தமிழ் ஊடகங்களின் பிரதான ஆசிரியர்களுடன் கலந்துரையாடல் ஒன்றை நடத்தினார்.

இந்த சந்திப்பின் போது உதயன்

உறுதியளிக்கிறார் அமைச்சர் பசில்

ஊடகவியலாளர் அமைச்சரிடம் சில விடயங்களை முன்வைத்தார்.

குறிப்பாக நடந்து முடிந்த உள்ளூராட்சி சபைக்கான தேர்தல் காலத்தில் ஜனாதிபதி முதல் பல அமைச்சர்கள் நீங்கள் உட்பட பலராலும் வகை தொகை இன்றி அடிக்கல் நாட்டப்பட்டன. அபிவிருத்தி தொடர்பாக பல்வேறு வாக்குறுதிகளும் அளிக்கப்பட்டன. ஆனால் தேர்தல் முடிவுகள் வெளிப்பட்டவுடன் அமைச்சர் டக்ளஸ் தேவானந்தா இனிமேல் தான் வடபகுதி மக்கள் தேர்தலின் பிரதி பலன்களை அனுபவிக்கப் போகின்றனர் என்று செய்தியாளர்களிடம் பரிசுசமாகக் கூறினார்.

இது மக்கள் மத்தியில் பெரும் சந்தேகத்தை ஏற்படுத்தி உள்ளது. வாக்குறுதிகளும் அடிக்கற்களும் வெறும் தேர்தல் குண்டுகள் தானா? இவை அனைத்தும் புஸ்வாணமாகிவிடுமா என்ற கேள்வி எழுந்துள்ளது. இதற்கு சம்மந்தப்பட்ட அமைச்சர் என்ற வகையில் உங்களுடைய பதிலும் விளக்கமும் என்ன என்று உதயன் சார்பில் கேள்வி எழுப்பப்பட்டது.

உங்களின் கேள்வியும் மக்களின் சந்தேகமும் எனது செவிகளுக்கு கிட்டியது தான். நீங்கள் சந்தேகப்பட வேண்டாம். வடக்கின் வசந்தம் திட்டத்தின் கீழ் ஜனாதிபதியினால் முன்வைக்கப்பட்ட

அனைத்துத் திட்டங்களும் எழுத்திற்கு எழுத்து நடைமுறைப்படுத்தப்படும். ஏனைய பிரதேசங்களில் வாழும் மக்களுக்கு கிடைக்கும் அனைத்து வழிகளும் தமிழ் மக்களுக்கும் கிடைக்க வேண்டும். இதை விட வடபகுதியைச் சிறப்பான முறையில் திட்டங்கள் நடைமுறைப்படுத்தப்படும்.

50 ஆயிரம் வீட்டுத்திட்டம் நான்கு பிரிவுகளாக வகைப் படுத்தப்பட்டுள்ளன. முதற்கட்டமாக ஆயிரம் வீடுகள்

அமைக்கப்பட்டு வருகின்றன. இந்த ஆயிரம் வீடுகளும் உடைமைகளை முற்றாக இழந்தவர்கள், விதவைகள், முடமாக்கப்பட்டவர், பெற்றோரை இழந்தவர் என முன்னுரிமை கொடுத்து தெரிவு செய்யப்பட்டுள்ளனர். யாழ்ப்பாணம் -150, கிளிநொச்சி -250, வவுனியா-175, மன்னார்-175, முல்லைத்தீவு -250 குடும்பங்கள் என அடையாளம் காணப்பட்டுள்ளன.

இரண்டாவது கட்டமாக பாதிக்கப்பட்ட வீடுகளை பிந்தி அமைத்துக் கொள்வதற்கான நிதி உதவி இத்திட்டத்தின் 4500 குடும்பங்கள் முதல் ஆயிரம் குடும்பங்கள் வரை நன்மை அடைவர். மூன்றாவது கட்டமாக தமது சொந்தக் காணியில் தாமே சுயமாக வீடுகளைக் கட்ட

டிக்கொள்ளும் சுய வீடமைப்புத்திட்டம் இவர்களுக்கு கட்டம் கட்டமாக 5 லட்சத்து 50 ஆயிரம் ரூபா வரை வழங்கப்படும். நான்காவது கட்டமாக கிழக்கு மாகாணத் திலும் மலையகத் திலும் வீடுகளை அமைத்தல் மலையகத்தில் தொழிலாளர்களுக்கு சொந்தமாக காணிகள் இல்லாத நிலையில் அவர்கள் வீடுகளைக் கட்டிக்கொடுக்க வேண்டும் என்று விரும்புகின்றேன்.

இந்தியா வழங்கும் 50 ஆயிரம் வீட்டுத்திட்டத்தில் 42 ஆயிரம் வீடுகள் வடபகுதி மக்களுக்கே கிடைக்கும்- என்றார்.

(க-202)

ஜேர்மன் மொழி கற்க இலகு வாரி
ஆரம்பம்- 15.08.2011
ஜேர்மன் செல்ல விரும்புவவர்கள் ஜேர்மன் மொழியை இலகுவாகக் கற்க வேண்டுமா? இதோ வாருங்கள் விக்கா கல்வி நிறுவனம். இம் மொழி 20 வருட ஆற்றலும் அனுபவமும் உள்ள ஆசிரியரால் கற்பிக்கப்படும். உங்கள் விண்ணப்பங்களை இன்று 06.08.2011 தொடக்கம் 15.08.2011 வரை சமர்ப்பிக்கலாம்.
நேரம் - மு.ப (9.00-11.00)
இடம் - விக்கா கல்வி நிறுவனம்.
தொலைபேசி இலக்கம்:- 0776629137 0771193227

விடுவாடகைக்குத் தேவை
யாழ்ப்பாணம், நல்லூர், திருநெல்வேலி ஆகிய இடங்களில் ஐந்து பேர் கொண்ட குடும்பத்துக்கு விடு ஒன்று வாடகைக்குத் தேவை.
தொடர்பு-0212222809.
நேரம்- காலை 9 மணி தொடக்கம் மாலை 5 மணிவரை.

SRI MARI AMBALIOTHIDA NILAYAM
ஸ்ரீ மாரியம்பாள ஜோதிட நிலையம்
ஜோதிடர் - ரவிசங்கர் சாத்திரி
தொ.பே- 0776925918
இந்தியாவில் இருந்து வருகை தந்துள்ள கவர்ன் ஐராகம், கைகேசு, கம்பியூட்டர் ஜோதிடம் என்பன தலை முறையில் கூறலாம். சந்திக்கும் நேரம்- காலை 6 மணி முதல் மாலை 8 மணிவரை.
தொடர்பு- ஸ்ரீ மாரியம்பாள ஸ்ரோர்ஸ், 213, ஆஸ்பத்திரி வீதி, யாழ்ப்பாணம்.

PHYSICS
Classes:- Personal & Group
Medium:- Tamil & English
தொடர்புக்கு: 0777158667
BY.S.Uiroviam

VACANCY
ASTP Tec Pvt.Ltd a Authorized dealer for Toshiba and DeLL is in the lookout for customer oriented, loyal and hard working candidates to fill the following vacancy.
1. Hardware Technician-3
Experience: 2 Ys/
Interested candidates who possess the required skills and aspire to be a part of our growing team, are invited to send in their resumes to the address provided below on or before 18th of August 2011
Director,
ASTP TEC PVT LTD.
P.O. BOX 158
JAFFNA

காணி விற்பனைக்கு
நெல்லியடிச் சந்தியில் இருந்து 500 மீற்றர் தொலைவில் நெல்லியடி- பருத்தித்துறை பிரதான வீதியில், வீதிக்கு கிழக்குப் பக்கமாக 4 பரப்பு காணி விற்பனைக்குண்டு.
தொடர்பு- 0714720177, 0776143305

காணி விற்பனைக்கு
கொக்குவில் மேற்கு குளப்பிட்டிச் சந்தியில் இருந்து ஆனைக்கோட்டை வீதியில் 50 m. இல் மண்டைதினனி போகும் வீதியில் 5 1/2 சதுரக்காணி விற்பனைக்குண்டு.
தொடர்பு-
கு. தவராஜசீங்கம்
C.C.T.M. பாடசாலை வீதி, கொக்குவில் மேற்கு.
T.P-0778113624, 0214925337

பதவி வெற்றிடம்
யாழ்ப்பாணம் மற்றும் கன்னடத்தில் புதிதாக அமைக்கப்படும் எரிபொருள் நிரப்பு நிலையங்களுக்கு பின்வரும் பதவிக்கு விண்ணப்பங்கள் கோரப்படுகின்றன.
01. நிலைய முகாமையாளர்-கல்வித்தரம் (A/L), கணினி அறிவு.
02. யம்ப் இயக்குனர்- கல்வித்தரம் (O/L)
விண்ணப்பங்கள் 17/08/2011ஆம் திகதியன்றோ, அதற்கு முன்னரே கீழ்வரும் முகவரிக்கு அனுப்பி வைக்குமாறு கேட்டுக் கொள்ளப் படுகிறீர்கள். தொலைபேசி இலக்கத்தினைச் குறிப்பிடவும்.
குறிப்பு: கவர்ச்சிகரமான ஊதியம் வழங்கப்படும்.
விளம்பர இல: 4166,
மே/பா உதயன்,
இல.361, கஸ்தூரியார் வீதி, யாழ்ப்பாணம்.
(4166)

கட்டட வேலைகள் செய்து கொடுக்கப்படும்
கட்டடங்கள் கட்டுதல், வீடு கட்டுதல், பழைய வீடுகளைத்திருத்துதல், குளியலறைகட்டுதல், சுற்றமதில் கட்டுதல், மாபிளபதித்தல், தச்சவேலைகள், Painting, Plumbing, Electrical மற்றும் பூந்தோட்டம் அமைத்தல் அனைத்தும் தரமாகவும், நவீன முறைகளிலும், குறைந்த செலவிலும் குறித்தகாலத்தில் செய்து கொடுக்கப்படும் அழையங்கள் 0776679564 எங்கள் சேவை உங்கள் இல்லம் தேடிவரும்.
AXSHAYA CONSTRUCTION, JAFFNA
மழை காலத்துக்கு முன்னர் உங்கள் வீடுகளைப் புனரமைத்துக் கொள்ளுங்கள்

குமரகுரு மலர் சொப்
அனைத்து ரெடிமேட் ஆடைகளும் பெண்கள், ஆண்கள் மற்றும் குழந்தைகளுக்கான (கு மற்றும் சான்டில்ஸ்களும்...!)
ஒன்றுக்கு ஒன்று Buy 1 get 1 Free இலவசம்
வாடிக்கையாளர்களின் நன்மைகருதி...
சங்கவீட்டை இன்புக்கிட்டம்
நாள் 30.09 வரை நீடிக்கப்பட்டுள்ளது
என்பதை எமது வாடிக்கையாளர்களுக்கு மகிழ்வுடன் தெரிவித்துக்கொள்ளுகிறோம்...!!
A9-வீதி, கிள்ளொச்சி
கச்சேரிமுன்பாக A9 வீதி, கிள்ளொச்சி
தொ.இல-021-2285442

பிரமிட் கட்டமைப்புக்களைப் போன்ற தடை செய்யப்பட்ட திட்டங்கள் உங்களை அழிவடையச் செய்யும்

**“தடைசெய்யப்பட்ட திட்டம்”
என்பது யாது ?**

தடைசெய்யப்பட்ட திட்டம் என்பது அதில் பங்குபற்றுபவர்கள் பணத்தினை அல்லது பணப் பெறுமதியினைச் செலுத்துவதற்கு அல்லது பங்களிப்புச் செய்வதற்கு வேண்டிக்கொள்ளப் படுவதுடன் அதில் பெறப்படும் நன்மைகள், 1988ஆம் ஆண்டின் 30ஆம் இலக்க வங்கித் தொழில் சட்டத்தின் 83C பிரிவில் குறிப்பிட்டுள்ளபடி

1. திட்டத்தில் பங்குபற்றுபவர்களின் எண்ணிக்கை அதிகரித்துச் செல்லுதல், அல்லது
 2. பங்குபற்றுபவர்களினால் மேற்கொள்ளப்படும் பங்களிப்புகள் அதிகரித்துச் செல்லுதல் என்பவற்றில் பெருமளவில் தங்கியிருக்கும் ஓர் கட்டமைப்பாகும்.
- இதன் அடிப்படையில் திட்டத்தில் புதிய பங்குபற்றுபவர்கள் இணைந்து கொள்வதற்கு முற்படும் ஓர் கட்டமைப்பைச் செலுத்தாமல் வேண்டப்படுகின்றனர். மேலதிக பங்குபற்றுபவர்களின் மூலமாகவும் அதேநேரம் தற்போதுள்ள பங்குபற்றுபவர்களினால் கொண்டு வரப்படும் புதிய பங்குபற்றுபவர்கள் மூலமாகவும் தான் இலாபங்கள் (பணம் அல்லது ஏனைய சலுகைகள்) கிடைக்கும் என பங்குபற்றுபவர்களுக்கு பின்னர் உறுதியளிக்கப்படுகின்றது. எனினும், இத்திட்டங்களானது பெருமளவில் பொருட்கள் அல்லது சேவைகளை விநியோகம் செய்யும் திட்டங்களாக போலியான முறையில் காணப்படுகின்றன.

**தடைசெய்யப்பட்ட திட்டங்களை
வேறுபடுத்திக் காண்பதற்கான
அம்சங்கள் கீழே கொடுக்கப்பட்டுள்ளன:**

1. திட்டத்தின் இயல்பு - இத்திட்டத்தில் இணைந்து கொள்வதற்கு திட்டத்தின் ஊக்குவிப்பாளர்கள் புதிய பங்குபற்றுபவர்களை பொருட்கள் அல்லது சேவைகளைக் கொள்வனவு செய்வதன் மூலம் பணத்தினை முதலீடு செய்வதற்கு வேண்டுகிறார்கள் என்பதுடன் பின்னர் அப்பொருட்கள் அல்லது சேவைகளை விநியோகம் செய்வதன் மூலம் இத்திட்டத்திற்கு மேலதிக பங்குபற்றுபவர்களைக் கொண்டு வருமாறும் வேண்டப்படுகின்றனர்.
2. வழங்கப்பட்ட பொருட்கள் அல்லது சேவைகளுக்கான சந்தைப்படுத்தல் இயல்பு - சந்தையில் இப்பொருட்கள் அல்லது சேவைகளுக்கு பலமான கேள்வி இல்லாதிருப்பதுடன் ஊக்குவிப்பாளர்களினூடாக மட்டுமே இவை கிடைக்கக் கூடியதாகவும் இருக்கின்றன.
3. உயர் நுழைவுக் கட்டணம் - இத்திட்டத்தில் சேர்வதற்கான நுழைவுக் கட்டணம் பெரும்பாலும் உயர்வாகவே இருக்கின்றது. இது ஊக்குவிப்பாளர்களினால் வழங்கப்படும் பொருட்கள் அல்லது சேவைகளுக்கான விவரப்பெற்றான கட்டணமாக விதிக்கப்படலாம்.
4. இரண்டாந்தர் சந்தையும் விற்பனைக்குப் பிந்திய சேவையும் - இப்பொருட்களுக்கு இரண்டாந்தர் சந்தை இல்லாதிருப்பதுடன், விற்கப்பட்ட பொருட்கள் அல்லது சேவைகளுக்கான விற்பனைக்குப் பிந்திய சேவைகளுக்கான உத்தரவாதம் ஊக்குவிப்பாளர்களினால் ஒரு போதும் வழங்கப்படுவதில்லை.
5. நிதி வருமானங்கள் - பங்குபற்றுபவர்களால் விற்கப்பட்ட பொருட்கள் அல்லது சேவைகளுக்கான தரகு அவர்களுக்கு வழமையாக வழங்கப்படுவதில்லை. ஆனால் அதிகூடிய வருமானங்களைப் பெற்றுக் கொள்வதானால் புதிய பங்குபற்றுபவர்களை சேர்த்துக் கொள்ளுதல் வேண்டுமென்று அறிவுரை வழங்கப்படுகின்றது. ஒரு பங்குபற்றுபவரின் நிதி வருமானங்கள் அவரினால் கொண்டு வரப்படும் புதிய ஆட்சேர்ப்புகளின் எண்ணிக்கையிலேயே தங்கியிருக்கின்றது.
6. மீண்டும் வாங்கும் கொள்கை - வாங்கிய பொருட்கள் மீள் விற்பனைக்குரிய தன்மையினைக் கொண்டிருப்பினும் ஊக்குவிப்பாளர்கள் இத்திட்டத்திலிருந்து விலகிய

**பிரமிட் கட்டமைப்பைக் கொண்ட தடை செய்யப்பட்ட
திட்டத்தில் பங்குபற்றுதல் சட்ட விரோதமானதாகும்**

பிரமிட் தன்மையைக் கொண்ட திட்டங்கள் வங்கி தொழில் சட்டத்தின் 83C பிரிவின் கீழ் சட்ட விரோதமானதாகும். மேலும், சில கொடுப்பனவுகள் மற்றும் கொடுக்கல் வாங்கல்கள் என்பன வெளிநாட்டுச் செலாவணிக் கட்டுப்பாட்டுச் சட்டம் மற்றும் பணத்தைத் தூயதாக்கல் தடைச் சட்டம் ஆகியவற்றின் கீழ் தண்டனைக்குரிய குற்றமாகக் கருதப்படலாம். இப்படியான திட்டங்களை நேரடியாகவோ அல்லது மறைமுகமாகவோ ஆரம்பித்தல், வழங்குதல், ஏற்பாடு செய்தல், விளம்பரப்படுத்தல், கொண்டு நடத்துதல், நிதியிடுதல், நிர்வகித்தல் அல்லது நெறிப்படுத்துதல் என்பனவும் சட்ட விரோத செயல்களாகும்.



பங்குபற்றுபவர்களின் எஞ்சியிருக்கும் இருப்புகளை மீண்டும் வாங்கும் கொள்கை ஒன்றைக் கொண்டிருப்பதில்லை.

7. பொருட்களின் விற்பனையில் கவனம் செலுத்துதல் - இறுதி நுகர்வோருக்கு பொருட்கள் அல்லது சேவைகளை சிலவற்றையாக விற்பனை செய்யும் நோக்கம் இத்திட்டத்தில் சிறிதளவாகவே காணப்படுகின்றது.
8. திட்டத்தைப் பற்றிய தகவல்கள் - பொதுவாக ஊக்குவிப்புப் பிரசுரங்கள் அல்லது ஊக்குவிப்பாளர்கள் திட்டத்தின் கம்பனி பற்றிய வதிவிடம், வீதி, விலாசம், அல்லது தொலைபேசி இலக்கம் என்பவற்றை வெளிப்படுத்துவதில்லை.
9. நம்பமுடியாத வருமானங்கள் பற்றிய தவறான உறுதிகள் - ஊக்குவிப்புப் பிரசுரங்கள் அல்லது ஊக்குவிப்பாளர் நம்பமுடியாத வருமானங்கள் (உ-ம் “சட்டரீதியாக மாதாந்தம் ரூ.100,000 இனைப் பெறுதல்”) அல்லது “வளமானதும் சந்தோசமானதான வாழ்க்கை”, “இலகுவாக புதிய ஆட்களை சேர்த்துக் கொள்ளமுடியும்” போன்ற நன்மைகளைப் பெறமுடியும் என உறுதிகளை அளிக்கின்றனர்.
10. இணையுடைய நிர்வகித்தல் ஊக்குவித்தல் - வழமையாக ஊக்குவிப்பாளர்கள் புதிய பங்குபற்றுபவர்களை கம்பனி அல்லது பொருட்கள்/ சேவைகள் பற்றிய போதியளவு விளக்கங்களைப் பெற்றுக் கொள்வதற்கு இடமளிக்காமல் ஒப்பந்தங்களுக்குள் நுழைவதற்கு நிர்வகிக்கிறார்கள்.
11. பயிற்சிகளும் விற்பனை உதவிகளும் - ஊக்குவிப்பாளர் விற்பனை மற்றும் ஆட்சேர்ப்பு தொடர்பான பொருத்தமான முன்னெடுத்துச் செல்லும் பயிற்சிச் சந்தர்ப்பங்களை அவனுடைய/ அவளுடைய புதிய பங்குபற்றுபவர்களிற்கு வழங்குவதில்லை.
12. திட்டத்தின் எதிர்காலம் - திட்டத்தின் அடிமட்டத்திலிருக்கும் புதிய பங்குபற்றுபவர்கள் புதிய ஆட்சேர்ப்புகளைச்

செய்யமுடியாத நிலை எழும்போது அவர்கள் தமது முதலீட்டை இழக்க வேண்டி நேரிடும் என்பதுடன் அத்திட்டம் முறிவடையும் நிலையையும் அடையும்.

13. செயற்பாட்டுப் பிரதேசங்கள் - செயற்பாட்டுப் பிரதேசங்கள், பிரிவு அல்லது செயற்களம் தொடர்பான நியாயமான ஓர் திட்டத்தை கொண்டல்லாதிருப்பதுடன், ஊக்குவிப்பாளர்கள் பொதுவாக எந்தவொரு நியாயமான அல்லது பகுத்தறிவான வரையறைகள் இல்லாமல் அதிகரித்த ஆட்சேர்ப்புகளுக்கு ஊக்கமளிக்கிறார்கள்.

**குற்றவாளிகளுக்கு சட்டத்தின்கீழ்
அளிக்கப்படும் தண்டனை மிகவும்
கடினமானதாகும்.**

மேற்குறிப்பிட்ட செயல்கள் மூலம் ஏதாவது ஒரு நபர் இப்படியான தடைசெய்யப்பட்ட திட்டத்தில் பங்குபற்றிய குற்றவாளியாகக் கண்டு பிடிக்கப்பட்டால் அவர் பின்வருவனவற்றிற்கு உட்படுவார்.

- மூன்று வருடங்களுக்குக் குறையாத சிறைத் தண்டனை அல்லது
 - ஒரு மில்லியன் ரூபாவுக்குக் குறையாத அபராதம் அல்லது
 - சிறைத் தண்டனை மற்றும் அபராதம்
- மற்றொரு ஒரு நபருக்கு இழப்பு அல்லது தீமையை உண்டுபண்ணும் விதத்தில் குற்றங்களானது சுய விருப்பத்தினால் அல்லது தெரிந்து கொண்டு புரியப்பட்டிருந்தால் அதற்கான தண்டனை
- மூன்று வருடங்களுக்கு குறையாத மற்றும் ஐந்து வருடங்களுக்கு மேற்படாத கடுமியச் சிறைத் தண்டனை மற்றும்
 - இரண்டு மில்லியன் ரூபா அபராதம் அல்லது திட்டத்தில் பங்குபற்றுபவர்களிடம் இருந்து பெறப்பட்ட இலங்கை நாணயத்தின் முழுத் தொகையின் இருமடங்கு என்பவற்றில் ஆகக் கூடிய தொகையைக் கொண்ட அபராதம்.



விழிப்பாயிருங்கள் !

வோதமக்களிடமிருந்து வைப்புக்களை ஏற்றுக் கொள்வதற்கு தீவங்கை மத்திய வங்கியினால் அனுமதியளிக்கப்பட்ட நிறுவனங்கள்

(31.07.2011 இல் உள்வாறு, அகரவரிசைப்படி)

உரிமம் பெற்ற வாத்தக வங்கிகள்

- | | |
|--------------------------------------|--|
| 1. அமானா பாங்க் லிமிடெட் | 13. டீவென்சீ வர்தன பாங்க் லிமிடெட் |
| 2. அட்டன் நசனல் பாங்க் பிஎல்சி | 14. டொயிச் பாங்க் ஏஜி |
| 3. இந்தியன் ஓவசீஸ் பாங்க் | 15. நெசனல் டிவலொப்மன்ட் பாங்க் பிஎல்சி |
| 4. இந்தியன் பாங்க் | 16. நேசன்ஸ் ரஸ்ட் பாங்க் பிஎல்சி |
| 5. இலங்கை வங்கி | 17. கொங்கொங் அன்ட் சங்காய் பாங்கிங் கோப்பிரேசன் லிமிடெட் |
| 6. எம்சிபி பாங்க் லிமிடெட் | 18. பப்ளிக் பாங்க் பெர்காட் |
| 7. ஐசிஐஐஐ பாங்க் லிமிடெட் | 19. பான் ஏசியா பாங்கிங் கோப்பிரேசன் பிஎல்சி |
| 8. கபீப் பாங்க் லிமிடெட் | 20. மக்கள் வங்கி |
| 9. கொம்சல் பாங்க் ஒவ் சிலோன் பிஎல்சி | 21. யூனியன் பாங்க் ஒவ் கொழும்பு பிஎல்சி |
| 10. சம்பத் பாங்க் பிஎல்சி | 22. ஸ்ரேர் பாங்க் ஒவ் இந்தியா |
| 11. சிற்றி பாங்க் என்ஏ | 23. ஸ்ரான்டட் சார்ட்டட் பாங்க் |
| 12. செலான் பாங்க் பிஎல்சி | |

உரிமம் பெற்ற சிறப்பியல்பு வாங்குபவர்கள்

- | | |
|--|--|
| 1. அரசு ஈட்டு முதலீட்டு வங்கி | 5. சிறிலங்கா சேவிங்ஸ் பாங்க் லிமிடெட் |
| 2. இலங்கை வீடமைப்பு அபிவிருத்தி நிதிக்கூட்டுத்தாபன வங்கி | 6. டீவென்சீ பாங்க் |
| 3. எம்பிஎஸ்எல் சேவிங்ஸ் பாங்க் லிமிடெட் | 7. தேசிய சேமிப்பு வங்கி |
| 4. சணை டிவலொப்மன்ட் பாங்க் லிமிடெட் | 8. பிரதேசிய சன்வர்த்தன பாங்க் |
| | 9. லங்காபுத்திர டிவலொப்மன்ட் பாங்க் லிமிடெட் |

பதிவு செய்யப்பட்ட நிதிக் கம்பனிகள்

- | | |
|---|--|
| 1. அபானஸ் பிளான்சியல் சேர்விசஸ் லிமிடெட் | 20. சென்றல் இன்வெஸ்ட்மன்ட்ஸ் அன்ட் பிளான்ஸ் லிமிடெட் |
| 2. அலயன்ஸ் பிளான்ஸ் கம்பனி பிஎல்சி | 21. சென்றல் பிளான்ஸ் கம்பனி பிஎல்சி |
| 3. அசோசியேட்டட் மோட்டார் பிளான்ஸ் கம்பனி லிமிடெட் | 22. செங்கடகல பிளான்ஸ் கம்பனி பிஎல்சி |
| 4. ஆர்பிகோ பிளான்ஸ் கம்பனி பிஎல்சி | 23. சொவ்ரலொயிக் பிளான்ஸ் பிஎல்சி |
| 5. இன்டஸ்ட்ரியல் பிளான்ஸ் லிமிடெட் (*) | 24. டீரேட் பிளான்ஸ் அன்ட் இன்வெஸ்ட்மன்ட்ஸ் லிமிடெட் |
| 6. எதிசிங்க ரஸ்ட் இன்வெஸ்ட்மன்ட்ஸ் லிமிடெட் | 25. த பிளான்ஸ் அன்ட் கரண்டி கம்பனி லிமிடெட் (*) |
| 7. எல்பி பிளான்ஸ் பிஎல்சி | 26. த பிளான்ஸ் கம்பனி பிஎல்சி |
| 8. ஏசியன் பிளான்ஸ் லிமிடெட் | 27. த மல்டி பிளான்ஸ் கம்பனி லிமிடெட் |
| 9. ஏசியா கொம்ஸ் லிமிடெட் | 28. த ஸ்ரான்டட் கிறடர் லங்கா லிமிடெட் (*) |
| 10. ஏம்ஃபிளியூ கமிட்டல் லீசிங் லிமிடெட் | 29. நந்தா இன்வெஸ்ட்மன்ட்ஸ் லிமிடெட் |
| 11. ஏசியா அசெர் பிளான்ஸ் லிமிடெட் | 30. பார்ட்லீட் பிளான்ஸ் லிமிடெட் |
| 12. கபிட்டல் அலயன்ஸ் பிளான்ஸ் லிமிடெட் | 31. பீட்டி லங்கா இன்வெஸ்ட்மன்ட் லிமிடெட் |
| 13. கன்ரிச் பிளான்ஸ் லிமிடெட் | 32. பீப்பிள்ஸ் லீசிங் பிளான்ஸ் பிஎல்சி |
| 14. கிராமின் மைக்ரோ கிறடர் கம்பனி லிமிடெட் | 33. மர்க்கன்டல் இன்வெஸ்ட்மன்ட்ஸ் லிமிடெட் |
| 15. கொம்சல் கிறடர் பிஎல்சி | 34. மர்ச்சன்ட் கிறடர் ஒப் சிறிலங்கா லிமிடெட் |
| 16. சிங்கர் பிளான்ஸ் (லங்கா) பிஎல்சி | 35. ரிகேஸ் பிளான்ஸ் லிமிடெட் |
| 17. சிலோவ் பிளான்ஸ் லிமிடெட் | 36. லங்கா ஒறிக்ஸ் பிளான்ஸ் கம்பனி லிமிடெட் |
| 18. சிங்கபுத்ர பிளான்ஸ் பிஎல்சி | 37. வெலிபல் பிளான்ஸ் பிஎல்சி |
| 19. சிற்றிசன்ஸ் டிவலொப்மன்ட் பிசிஎன்ஸ் பிளான்ஸ் பிஎல்சி | 38. ஸ்வர்ணமகால் பிளான்சுவியல் ஸர்வீஸஸ் லிமிடெட் |

(*) இலங்கை மத்திய வங்கியினால் நியமிக்கப்பட்ட முகாமைத்துவ முகவர்களால் முகாமைத்துவம் செய்யப்படுகின்றன.

நினைவில் வைத்துக்கொள்ள வேண்டிய விடயங்கள்

- மேற் கூறப்பட்ட நிறுவனங்கள் அவற்றின் வாத்தக நடவடிக்கைகளை மதிநுட்பமாக நடத்துவதை ஊக்குவிப்பதன் மூலம் பொதுமக்களின் வைப்புக்களைப் பாதுகாப்பதற்காக மத்திய வங்கிக்கு அவற்றை ஒழுங்குபடுத்தி மேற்பார்வை செய்ய அனுமதி வழங்கப்பட்டுள்ளது. எனினும், வைப்புக்களுக்கு உத்தரவாதம் அளிக்கவோ அல்லது இதில் ஏதாவதொரு நிறுவனம் ஒடுவதும் முறிவடைவது என்ற உறுதியளித்தலோ சட்டரீதியான அதிகாரம் மத்திய வங்கியிடம் கிடையாது. மத்திய வங்கி, ஆதனால் மேற்பார்வை செய்யப்படும் ஒரு வங்கி அல்லது ஒரு நிதிக் கம்பனி முறிவடையுமிடத்து வாய்ப்பான ஒருவருக்கு அவரின் மொத்த வைப்புக்களின் தொகையில் உயர்ந்த பட்சம் ரூபா 200,000 கொண்ட தொகைபினை 2012 சனவரி 01 ஆம் திகதியிலிருந்து நடைமுறைக்கு வரும்வகையில் மீள்கொடுப்பவை செய்யப்படுவதற்கு உத்தரவாதம் அளிப்பதற்காக வைப்புக் காப்புறுதி திட்டமொன்றை அறிமுகப்படுத்தியுள்ளது.
- ஏதாவதொரு நிறுவனமொன்றில் பணத்தை வைப்பிலிடுமபோது தயவுசெய்து உங்கள் வைப்புக்களின் பாதுகாப்பு தொடர்பாக அதிக கவனம் செலுத்தல் வேண்டும்.
- ஒழுங்குபடுத்தப்படாத மற்றும்/ அல்லது மேற்பார்வை செய்யப்படாத நிறுவனங்களில் வைப்புக்களை மேற்கொள்வதன்மூலம் அவற்றிற்கு இரையாகாமல் உங்களுடைய கடின உழைப்பால் பெற்ற பணத்தை பாதுகாக்கும்படி பொதுமக்கள் வலியுறுத்தியிருக்கிறார்கள்.



இலங்கை மத்திய வங்கி

தொ.பெ.: 2477100, 2477105, 2477120, 2477129 தொ.நகல்: 2477711, மின்னஞ்சல்: banksupport@cb.lk
தொ.பெ.: 2477500, 2477504 தொ.நகல்: 2477738, மின்னஞ்சல்: secdsnbh@cb.lk

அன்னாசியின் மகத்துவம்

ஒரு நாளைக்கு தேவையான மாங்கனீஸ் உப்பைப் பெற ஒரு கப் பழத்துண்டுகளைச் சாப்பிட்டு வந்தால் போதும். பொட்டாசியம், கால்சியம் போல் உடல் நலத்துக்குத் தேவையான உப்பு குளுகோஸ் வளர்சி மாற்றத்தில் பங்கு வகிக்கிறது.

அன்னாசி பித்தக் கோளாறுகளை விரைந்து குணமாக்குகிறது. அன்னாசியில் கொழுப்பு குறைவு, நார்ச்சத்து அதிகம், அன்னாசியில் புரதம் தாராளமாக இருப்பதால் ஜீரணக் கோளாறு உடலில் வீக்கம் போன்றவை ஏற்படாது.

இளம்பெண்கள் உட்பட அனைவரின் தொப்பையும் கரைக்கும் சக்தி அன்னாசிக்கு உண்டு. ஓர் அன்னாசிப்பழத்தைச் சிறு துண்டுகளாக நறுக்கி நான்கு தேக்கரண்டி ஒமத்தை பொடி செய்து அதில் போட்டு நன்றாகக் கிளறி ஒரு கப் தண்ணீர் ஊற்றிக் கொதிக்கவிடவும்.

இரவில் அதை அப்படியே வைத்திருந்து மறு நாள் காலையில் அதைப் பிழிந்து சாறு எடுத்து வெறும் வயிற்றில் சாப்பிடவும்.

இந்த முறைப்படி பத்து நாட்கள் தொடர்ந்து சாப்பிட்டு வந்தால் உங்கள் தொப்பை கரைய ஆரம்பிக்கும்.

அன்னாசி பழத்தில் விட்டமின் பி உயிர்சத்து அதிக அளவில் உள்ளது. அது உடலில் ரத்தத்தை விருத்தி செய்வதாகவும், உடலுக்குப் பலத்தை தருவதாகவும் இருப்பதோடு பல வியாதிகளை குணப்படுத்தும் அரிய மருந்தாகவும் இருக்கிறது.

உடலில் போதுமான இரத்தமில்லாமல் இருப்பவர்களுக்கு அன்னாசிப்பழம் ஒரு சிறந்த பானம். நன்றாக பழுத்த அன்னாசி பழத்தை சிறு சிறு துண்டுகளாகக் கிவெயிலில் தூசிப்படாமல் உலர்த்தி வற்றல்களாக செய்து வைத்து கொண்டு தினமும் படுக்க செல்வதற்கு அரைமணி நேரத்துக்கு முன்னதாக ஒரு டம்ளர் பாலில் ஓர் ஐந்து அன்னாசி வற்றல்களை ஊற வைத்து, பின் படுக்கச் செல்லும் போது ஊறிய வற்றல்களை 40 நாட்கள் சாப்பிட்டு வரவேண்டும். இதனால் பித்தம் சம்மந்தமான அனைத்து கோளாறுகளும் நீங்கும். அன்னாசி பழத்தை தொடர்ந்து சாப்பிட்டு வர பெண்களுக்கு ஏற்படும் வெள்ளை நோய் குணமாகும்.

ஒவ்வொரு வீட்டுச் சமையறையிலும் சமையலுக்கு பயன்படும் பொருள்களின் மருத்துவக் குணங்கள் பற்றி அறிந்து வருகிறோம். இவற்றின் அளப் பெரிய பயன்களை அறியாமலே நாம் பயன்படுத்தி வந்துள்ளோம். நம் முன்னோர்களின் அனுபவ முறையில் கண்டறிந்த மருத்துவ மூலிகைகள்தான் இவை. இவற்றை முழுமையாகப் பயன்படுத்தி வந்ததால் நோயின்றி வாழ்ந்தனர்.

ஆனால் இன்றைய அவசர உணவுகளில் இத்தகைய பொருள்கள் சேராமல் இருப்பதால் செரிமான சக்தியின்றி அஜீரணக் கோளாறு ஏற்பட்டு இதனால் வாய்க்கால் சீற்றமாகி மலச்சிக்கல், வாயு சம்பந்தப்பட்ட நோய்களை ஏற்படுத்துகிறது. சில நேரங்களில் இரத்த சீர்கேடு அடைந்து மேலும் பல நோய்களை உருவாக்குகின்றன. நோயின்றி வாழ உணவின் மூலமே மருந்தை உட்கொள்ளச் செய்தனர் நம் முன்னோர்கள். இதனை மறந்ததன் விளைவுதான் நோய்களின் தாக்கம்.

சிலருக்கு எத்தகைய மென்மையான உணவுகளை உட்கொண்டாலும் செரிமானம் ஆகாது. நீண்ட நேரம் ஒரே இடத்தில் அமர்ந்து வேலை செய் பவர்களுக்கும், உடல் உழைப்பு இல்லாதவர்களுக்கும் இத்தகைய தொந் தரவுகள் வருவதுண்டு. இதனால் புளித்த ஏப்பம், உருவாகும், மலச்சிக்கல், வயிற்றுப்புண், மூலநோய்கள் உண்டாகக் கூட வாய்ப்புண்டு.

இந்த தொந்தரவு உள்ளவர்கள் எத்தகைய உணவை சமைக்கும்போதும், அதில் சிறிது அன்னாசிப் பூவை சேர்த்து சமைத்து சாப்பிட்டு வந்தால் உண்ட உணவு எளிதில் ஜீரணமாகும். குடலின் உட்புறச் சுவர்கள் பலப்படும்.

செரிமானமின்மையால் சிலருக்கு புளித்த ஏப்பம் அடிக்கடி உண்டாகும். இவர்கள் அன்னாசிப் பூவை பொடி செய்து 1/2 கிராம் அளவு எடுத்து நாள் ஒன்றுக்கு மூன்று வேளையும் உணவுக்குப் பின் நீருடன் சாப்பிட்டு வந்தால் புளி ஏப்பம் உண்டாகாது.

உடலுக்குத் தேவையான அனைத்து சக்திகளையும் இயங்கச் செய்வது ஹார்மோன்களே. இந்த ஹார்மோன்கள் சரிவர சுரக்க செய்யும் தன்மை அன்னாசிப் பூவுக்கு உண்டு. இதனால் உடலுக்குத் தேவையான சக்தி கிடைக்கும். எனவே அன்னாசிப் பூவை உணவில் சேர்த்துக்கொள்வது மிகவும் சிறந்தது.

அசைவ உணவு சமைக்கும்போது அதில் மறக்காமல் அன்னாசிப் பூ சேர்ப்பது நல்லது. இதனால் அசைவ உணவுகள் எளிதில் செரிமானம் ஆகும். மேலும் நல்ல சுவையுடன், நறுமணமும் கிடைக்கும்.

